
tIrthamAhAtmyaM Kurmapurana 34-42 Importance of Places of Pilgrimage

ತಿರಥಮಾಹಾತ್ಮ್ಯಂ ಕೂರ್ಮಪುರಾಣೇ ಅಧ್ಯಾಯಾಃ 34-42

Document Information



Text title : tIrthamAhAtmyaM Kurmapurana 34-42 Importance of Places of Pilgrimage

File name : tIrthamAhAtmyamKurmapurANE.itx

Category : misc

Location : doc_z_misc_general

Transliterated by : sa.wikisource.org

Proofread by : PSA Easwaran

Description-comments : kUrmapurANa uttarabhAga adhyAya 34-42

Latest update : August 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 6, 2023

sanskritdocuments.org

ತೀರ್ಥಮಾಹಾತ್ಮ್ಯಂ ಕೂರ್ಮಪುರಾಣೇ ಅಧ್ಯಾಯಾಃ 34-42



ಕೂರ್ಮಪುರಾಣೇ ಉತ್ತರಭಾಗೇ ಚತುಸ್ತಿಂಶತ್ತಮೋಽಧ್ಯಾಯಃ
ವ್ಯಾಸ ಉವಾಚ .

- ಮನುಷ್ಯಾಣಾಂ ತು ಹರಣಂ ಕೃತ್ವಾ ಸ್ತ್ರೀಣಾಂ ಗೃಹಸ್ಯ ಚ .
ವಾಪೀಕೂಪಜಲಾನಾಂ ಚ ಶುದ್ಧೇಚ್ಚಾಂದ್ರಾಯಣೇನ ತು .. 34.1..
- ದ್ರವ್ಯಾಣಾಮಲ್ಪಸಾರಾಣಾಂ ಸ್ತೇಯಂ ಕೃತ್ವಾನ್ಯವೇಶ್ಮನಃ .
ಚರೇತ್ ಸಾಂತಪನಂ ಕೃಚ್ಛಂ ತನ್ನಿರ್ಯಾತ್ಯಾತ್ಮಶುದ್ಧಯೇ .. 34.2..
- ಧಾನ್ಯಾನ್ನಧನಚೌರ್ಯಂ ತು ಕೃತ್ವಾ ಕಾಮಾದ್ವಿ ಜೋತ್ತಮಃ .
ಸ್ವಜಾತೀಯಗೃಹಾದೇವ ಕೃಚ್ಛಾದ್ಧೇನ ವಿಶುದ್ಧ್ಯತಿ .. 34.3..
- ಭಕ್ತ್ಯಭೋಜ್ಯೋಪಹರಣೇ ಯಾನಶಯ್ಯಾಸನಸ್ಯ ಚ .
ಪುಷ್ಪಮೂಲಫಲಾನಾಂ ಚ ಪಂಚಗವ್ಯಂ ವಿಶೋಧನಂ .. 34.4..
- ತೃಣಕಾಷ್ಠದುಮಾಣಾಂ ಚ ಶುಷ್ಕಾನ್ನಸ್ಯ ಗುಡಸ್ಯ ಚ .
ಚೈಲಚರ್ಮಾಮಿಷಾಣಾಂ ಚ ತ್ರಿರಾತ್ರಂ ಸ್ಯಾದಭೋಜನಂ .. 34.5..
- ಮಣಿಮುಕ್ತಾಪ್ರವಾಲಾನಾಂ ತಾಮ್ರಸ್ಯ ರಜತಸ್ಯ ಚ .
ಅಯಃಕಾಂತೋಪಲಾನಾಂ ಚ ದ್ವಾದಶಾಹಂ ಕಾಣಾಶನಂ .. 34.6..
- ಕಾರ್ಪಾಸಕೀಟಜೀರ್ಣಾನಾಂ ದ್ವಿಶಫೈಕಶಫಸ್ಯ ಚ .
ಪುಷ್ಪಗಂಧೌಷಧೀನಾಂ ಚ ಪಿಬೇಚ್ಛೈವ ತ್ಯಹಂ ಪಯಃ .. 34.7..
- ನರಮಾಂಸಾಶನಂ ಕೃತ್ವಾ ಚಾಂದ್ರಾಯಣಮಥಾಚರೇತ್ .
ಕಾಕಂ ಚೈವ ತಥಾ ಶ್ವಾನಂ ಜಗ್ಲಾ ಹಸ್ತಿನಮೇವ ಚ .. 34.8..
- ವರಾಹಂ ಕುಕ್ಕುಟಂ ಚಾಥ ತಪ್ತಕೃಚ್ಛೇಣ ಶುದ್ಧ್ಯತಿ .
ಕ್ರವ್ಯಾದಾನಾಂ ಚ ಮಾಂಸಾನಿ ಪುರೀಷಂ ಮೂತ್ರಮೇವ ಚ .. 34.9..
- ಗೋಗೋಮಾಯುಕಪೀನಾಂ ಚ ತದೇವ ವ್ರತಮಾಚರೇತ್ .
ಶಿಶುಮಾರಂ ತಥಾಚಾಷಂ ಮತ್ಸ್ಯಮಾಂಸಂ ತಥೈವ ಚ .. 34.10..
- ಉಪೋಷ್ಯ ದ್ವಾದಶಾಹಂ ತು ಕೂಷ್ಮಾಂಡೈರ್ಜುಹುಯಾಧ್ಭೃತಂ .
ನಕುಲೋಲೂಕಮಾರ್ಜಾರಂ ಜಗ್ಲಾ ಸಾಂತಪನಂ ಚರೇತ್ .. 34.11..

ಶ್ವಾಪದೋಷ್ಯ ಖರಾಂಜಗ್ಲಾ ತಪ್ತಕೃಚ್ಛೇಣ ಶುದ್ಧ್ಯತಿ .
 ವ್ರತವಚ್ಛೈವ ಸಂಸ್ಕಾರಂ ಪೂರ್ವೇಣ ವಿಧಿನೈವ ತು .. 34.12..
 ಬಕಂ ಚೈವ ಬಲಾಕಾಂಚ ಹಂಸಂ ಕಾರಂಡವಂ ತಥಾ .
 ಚಕ್ರವಾಕಪಲಂ ಜಗ್ಲಾ ದ್ವಾದಶಾಹಮಭೋಜನಂ .. 34.13..
 ಕಪೋತಂ ಟಿಟ್ಟಿಭಾಂಚೈವ ಶುಕಂ ಸಾರಸಮೇವ ಚ .
 ಉಲೂಕಂ ಜಾಲಪಾದಂ ಚ ಜಗ್ಲಾ ಸಪ್ಯೇತದ್ವೈತಂ ಚರೇತ್ .. 34.14..
 ಶಿಶುಮಾರಂ ತಥಾ ಚಾಷಂ ಮತ್ಸ್ಯಮಾಂಸಂ ತಥೈವ ಚ .
 ಜಗ್ಲಾ ಚೈವ ಕಟಾಹಾರಮೇತದೇವ ಚರೇದ್ವೈತಂ .. 34.15..
 ಕೋಕಿಲಂ ಚೈವ ಮತ್ಸ್ಯಾಂಶ್ಚ ಮಂಡೂಕಂ ಭುಜಗಂ ತಥಾ .
 ಗೋಮೂತ್ರಯಾವಕಾಹಾರೋ ಮಾಸೇನೈಕೇನ ಶುದ್ಧ್ಯತಿ .. 34.16..
 ಜಲೇಚರಾಂಶ್ಚ ಜಲಜಾನ್ ಪ್ರಣುದಾನಧವಿಷ್ಕಿರಾನ್ .
 ರಕ್ತಪಾದಾಂಸ್ತಥಾ ಜಗ್ಲಾ ಸಪ್ತಾಹಂ ಚೈತದಾಚರೇತ್ .. 34.17..
 ಶುನೋ ಮಾಂಸಂ ಶುಷ್ಕಮಾಂಸಮಾತ್ಮಾರ್ಥಂ ಚ ತಥಾ ಕೃತಂ .
 ಭುಕ್ತ್ವಾ ಮಾಸಂ ಚರೇದೇತತ್ ತತ್ಪ್ರಾಪನ್ಯಾಪನುತ್ತಯೇ .. 34.18..
 ವೃಂತಾಕಂ ಭುಸ್ವಣಂ ಶಿಗ್ರುಂ ಕುಭಾಂಡಂ ಕರಕಂ ತಥಾ .
 ಪ್ರಾಜಾಪತ್ಯಂ ಚರೇಜ್ಜಗ್ಲಾ ಖಡ್ಗಂ ಕುಂಭೀಕಮೇವ ಚ .. 34.19..
 ಪಲಾಂಡುಂ ಲಶುನಂ ಚೈವ ಭುಕ್ತ್ವಾ ಚಾಂದ್ರಾಯಣಂ ಚರೇತ್ .
 ನಾಲಿಕಾಂ ತಂಡುಲೀಯಂ ಚ ಪ್ರಾಜಾಪತ್ಯೇನ ಶುದ್ಧ್ಯತಿ .. 34.20..
 ಅಶ್ಮಾಂತಕಂ ತಥಾ ಪೋತಂ ತಪ್ತಕೃಚ್ಛೇಣ ಶುದ್ಧ್ಯತಿ .
 ಪ್ರಾಜಾಪತ್ಯೇನ ಶುದ್ಧಿಃ ಸ್ಯಾತ್ ಕುಸುಂಭಸ್ಯ ಚ ಭಕ್ಷಣೇ .. 34.21..
 ಅಲಾಬು ಕಿಂಶುಕಂ ಚೈವ ಭುಕ್ತ್ವಾ ಚೈತದ್ವೈತಂ ಚರೇತ್ .
 ಉದುಂಬರಂ ಚ ಕಾಮೇನ ತಪ್ತಕೃಚ್ಛೇಣ ಶುದ್ಧ್ಯತಿ ..
 ವೃಥಾ ಕೃಸರಸಂಯಾವಂ ಪಾಯಸಾಪೂಪಸಂಕುಲಂ .
 ಭುಕ್ತ್ವಾ ಚೈವಂ ವಿಧಂ ತ್ವನ್ನಂ ತ್ರಿರಾತ್ರೇಣ ವಿಶುದ್ಧ್ಯತಿ ..
 ಪೀತ್ವಾ ಕ್ಷೀರಾಣ್ಯಪೇಯಾನಿ ಬ್ರಹ್ಮಚಾರೀ ಸಮಾಹಿತಃ .
 ಗೋಮೂತ್ರಯಾವಕಾಹಾರೋ ಮಾಸೇನೈಕೇನ ಶುದ್ಧ್ಯತಿ ..
 ಅನಿರ್ದಶಾಹಂ ಗೋಕ್ಷೀರಂ ಮಾಹಿಷಂ ಚಾಜಮೇವ ಚ .
 ಸಂಧಿನ್ಯಾಶ್ಚ ವಿವತ್ನಾಯಾಃ ಪಿಬನ್ ಕ್ಷೀರಮಿದಂ ಚರೇತ್ .
 ಏತೇಷಾಂ ಚ ವಿಕಾರಾಣಿ ಪೀತ್ವಾ ಮೋಹೇನ ವಾ ಪುನಃ .. 34.22..
 ಗೋಮೂತ್ರಯಾವಕಾಹಾರಃ ಸಪ್ತರಾತ್ರೇಣ ಶುದ್ಧ್ಯತಿ .

ಭುಕ್ತ್ವಾ ಚೈವ ನವಶ್ರಾದ್ಧೇ ಮೃತಕೇ ಸೂತಕೇ ತಥಾ .. 34.23..
 ಚಾಂದ್ರಾಯಣೇನ ಶುದ್ಧೈತ ಬ್ರಾಹ್ಮಣಸ್ತು ಸಮಾಹಿತಃ .
 ಯಸ್ಯಾಗ್ನೌ ಹೂಯತೇ ನಿತ್ಯಮನ್ನಸ್ಯಾಗ್ರಂ ನ ದೀಯತೇ .. 34.24..
 ಚಾಂದ್ರಾಯಣಂ ಚರೇತ್ ಸಮ್ಯಕ್ ತಸ್ಯಾನ್ನಪ್ರಾಶನೇ ದ್ವಿಜಃ .
 ಅಭೋಜ್ಯಾನಾಂ ತು ಸರ್ವೇಷಾಂ ಭುಕ್ತ್ವಾ ಚಾನ್ನಮುಪಸ್ಕೃತಂ .. 34.25..
 ಅಂತಾವಸಾಯಿನಾಂ ಚೈವ ತಪ್ತಕೃಚ್ಛೇಣ ಶುದ್ಧೈತಿ ..
 ಚಾಂಡಾಲಾನ್ನಂ ದ್ವಿಜೋ ಭುಕ್ತ್ವಾ ಸಮ್ಯಕ್ ಚಾಂದ್ರಾಯಣಂ ಚರೇತ್ .. 34.26..
 ಬುದ್ಧಿಪೂರ್ವಂ ತು ಕೃಚ್ಛಾಬ್ಧಂ ಪುನಃ ಸಂಸ್ಕಾರಮೇವ ಚ .
 ಅಸುರಾಮದ್ಯಪಾನೇನ ಕುರ್ಯಾಚ್ಚಾಂದ್ರಾಯಣವ್ರತಂ .. 34.27..
 ಅಭೋಜ್ಯಾನ್ನಂ ತು ಭುಕ್ತ್ವಾ ಚ ಪ್ರಾಜಾಪತ್ಯೇನ ಶುದ್ಧೈತಿ .
 ವಿಠ್ಮೂತ್ರಪ್ರಾಶನಂ ಕೃತ್ವಾ ರೇತಸಶ್ಚೈತದಾಚರೇತ್ .. 34.28..
 ಅನಾದಿಷ್ಟೇಷು ಚೈಕಾಹಂ ಸರ್ವತ್ರ ತು ಯಥಾರ್ಥತಃ .
 ವಿಡ್ವರಾಹಖರೋಷ್ಪಾಣಾಂ ಗೋಮಾಯೋಃ ಕಪಿಕಾಕಯೋಃ .. 34.29..
 ಪ್ರಾಶ್ಯ ಮೂತ್ರಪುರೀಷಾಣಿ ದ್ವಿಜಶ್ಚಾಂದ್ರಾಯಣಂ ಚರೇತ್ .
 ಅಜ್ಞಾನಾತ್ ಪ್ರಾಶ್ಯ ವಿಠ್ಮೂತ್ರಂ ಸುರಾಸಂಸ್ಪೃಷ್ಟಮೇವ ಚ .. 34.30..
 ಪುನಃ ಸಂಸ್ಕಾರಮರ್ಹಂತಿ ತ್ರಯೋ ವರ್ಣಾ ದ್ವಿಜಾತಯಃ .
 ಕ್ರವ್ಯಾದಾಂ ಪಕ್ಷಿಣಾಂ ಚೈವ ಪ್ರಾಶ್ಯ ಮೂತ್ರಪುರೀಷಕಂ .. 34.31..
 ಮಹಾಸಾಂತಪನಂ ಮೋಹಾತ್ ತಥಾ ಕುರ್ಯಾದ್ಧಿ ಜೋತ್ತಮಃ .
 ಭಾಸಮಂಡೂಕಕುರರೇ ವಿಷ್ಕಿರೇ ಕೃಚ್ಛಮಾಚರೇತ್ .. 34.32..
 ಪ್ರಾಜಾಪತ್ಯೇನ ಶುದ್ಧೈತ ಬ್ರಾಹ್ಮಣೋಚ್ಛಿಷ್ಟಭೋಜನೇ .
 ಕ್ಷತ್ರಿಯೇ ತಪ್ತಕೃಚ್ಛಂ ಸ್ಯಾದ್ವೈಶ್ಯೇ ಚೈವಾತಿಕೃಚ್ಛಕಂ .. 34.33..
 ಶೂದ್ರೋಚ್ಛಿಷ್ಟಂ ದ್ವಿಜೋ ಭುಕ್ತ್ವಾ ಕುರ್ಯಾಚ್ಚಾಂದ್ರಾಯಣವ್ರತಂ .
 ಸುರಾಭಾಂಡೋದರೇ ವಾರಿ ಪೀತ್ವಾ ಚಾಂದ್ರಾಯಣಂ ಚರೇತ್ .. 34.34..
 ಸಮುಚ್ಛಿಷ್ಟಂ ದ್ವಿಜೋ ಭುಕ್ತ್ವಾ ತ್ರಿರಾತ್ರೇಣ ವಿಶುದ್ಧೈತಿ .
 ಗೋಮೂತ್ರಯಾವಕಾಹಾರಃ ಪೀತಶೇಷಂ ಚ ವಾ ಗವಾಂ .. 34.35..
 ಅಪೋ ಮೂತ್ರಪುರೀಷಾದ್ವೈರ್ದೂಷಿತಾಃ ಪ್ರಾಶಯೇದ್ಯದಾ .
 ತದಾ ಸಾಂತಪನಂ ಪ್ರೋಕ್ತಂ ವ್ರತಂ ಪಾಪವಿಶೋಧನಂ .. 34.36..
 ಚಾಂಡಾಲಕೂಪಭಾಂಡೇಷು ಯದಿ ಜ್ಞಾನಾತ್ ಪಿಬೇಜ್ಜಲಂ .
 ಚರೇತ್ ಸಾಂತಪನಂ ಕೃಚ್ಛಂ ಬ್ರಾಹ್ಮಣಃ ಪಾಪಶೋಧನಂ .. 34.37..
 ಚಾಂಡಾಲೇನ ತು ಸಂಸ್ಪೃಷ್ಟಂ ಪೀತ್ವಾ ವಾರಿ ದ್ವಿಜೋತ್ತಮಃ .

ತ್ರಿರಾತ್ರೇಣ ವಿಶುದ್ಧೇತ ಪಂಚಗವ್ಯೇನ ಚೈವ ಹಿ .. 34.38..
 ಮಹಾಪಾತಕಿಸಂಸ್ಪರ್ಶೇ ಭುಕ್ತ್ವಾ ಸ್ನಾತ್ವಾ ದ್ವಿಜೋ ಯದಿ .
 ಬುದ್ಧಿಪೂರ್ವಂ ತು ಮೂಢಾತ್ಮಾ ತಪ್ತಕೃಚ್ಛಂ ಸಮಾಚರೇತ್ .. 34.39..
 ಸ್ಪೃಷ್ಟ್ವಾ ಮಹಾಪಾತಕಿನಂ ಚಾಂಡಾಲಂ ವಾ ರಜಸ್ವಲಾಂ .
 ಪ್ರಮಾದಾದ್ಭೋಜನಂ ಕೃತ್ವಾ ತ್ರಿರಾತ್ರೇಣ ವಿಶುದ್ಧ್ಯತಿ .. 34.40..
 ಸ್ನಾನಾರ್ಹೋ ಯದಿ ಭುಂಜೀತ ಅಹೋರಾತ್ರೇಣ ಶುದ್ಧ್ಯತಿ .
 ಬುದ್ಧಿಪೂರ್ವಂ ತು ಕೃಚ್ಛೇಣ ಭಗವಾನಾಹ ಪದ್ಮಜಃ .. 34.41..
 ಶುಷ್ಕಪರ್ಯುಷಿತಾದೀನಿ ಗವಾದಿಪ್ರತಿದೂಷಿತಾಃ .
 ಭುಕ್ತ್ವಾ ಲಪವಾಸಂ ಕುರ್ವೀತ ಕೃಚ್ಛಪಾದಮಥಾಪಿ ವಾ .. 34.42..
 ಸಂವತ್ಸರಾಂತೇ ಕೃಚ್ಛಂ ತು ಚರೇದ್ವಿಪ್ರಃ ಪುನಃ ಪುನಃ .
 ಅಜ್ಞಾತಭುಕ್ತಶುದ್ಧ್ಯರ್ಥಂ ಜ್ಞಾತಸ್ಯ ತು ವಿಶೇಷತಃ .. 34.43..
 ವ್ರಾತ್ಯಾನಾಂ ಯಜನಂ ಕೃತ್ವಾ ಪರೇಷಾಮಂತ್ಯಕರ್ಮ ಚ .
 ಅಭಿಚಾರಮಹೀನಂ ಚ ತ್ರಿಭಿಃ ಕೃಚ್ಛೈರ್ವಿಶುದ್ಧ್ಯತಿ .. 34.44..
 ಬ್ರಾಹ್ಮಣಾದಿಹತಾನಾಂ ತು ಕೃತ್ವಾ ದಾಹಾದಿಕಾಃ ಕ್ರಿಯಾಃ .
 ಗೋಮೂತ್ರಯಾವಕಾಹಾರಃ ಪ್ರಾಜಾಪತ್ಯೇನ ಶುದ್ಧ್ಯತಿ .. 34.45..
 ತೈಲಾಭ್ಯಕ್ತೋಽಥವಾ ಕುರ್ಯಾದ್ಯದಿ ಮೂತ್ರಪುರೀಷಕೇ .
 ಅಹೋರಾತ್ರೇಣ ಶುದ್ಧೇತ ಶ್ಮಶ್ರುಕರ್ಮಾಣಿ ಮೈಥುನೇ .. 34.46..
 ಏಕಾಹೇನ ವಿಹಾಯಾಗ್ನಿಂ ಪರಿಹಾರ್ಯ ದ್ವಿಜೋತ್ತಮಃ .
 ತ್ರಿರಾತ್ರೇಣ ವಿಶುದ್ಧೇತ ತ್ರಿರಾತ್ರಾತ್ ಷಡಹಂ ಪುನಃ .. 34.47..
 ದಶಾಹಂ ದ್ವಾದಶಾಹಂ ವಾ ಪರಿಹಾರ್ಯ ಪ್ರಮಾದತಃ .
 ಕೃಚ್ಛಂ ಚಾಂದ್ರಾಯಣಂ ಕುರ್ಯಾತ್ ತತ್ಪಾಪಸ್ಯಾಪನುತ್ತಯೇ .. 34.48..
 ಪತಿತಾದ್ರವ್ಯಮಾದಾಯ ತದುತ್ಸರ್ಗೇಣ ಶುದ್ಧ್ಯತಿ .
 ಚರೇತ್ ಸಾಂತವನಂ ಕೃಚ್ಛಮಿತ್ಯಾಹ ಭಗವಾನ್ ಮನುಃ .. 34.49..
 ಅನಾಶಕಾನ್ನಿವೃತ್ತಾಸ್ತು ಪ್ರವ್ರಜ್ಯಾವಸಿತಾಸ್ತಥಾ .
 ಚರೇಯುಸ್ತ್ರೀಣಿ ಕೃಚ್ಛಾಣಿ ತ್ರೀಣಿ ಚಾಂದ್ರಾಯಣಾನಿ ಚ .. 34.50..
 ಪುನಶ್ಚ ಜಾತಕರ್ಮಾದಿಸಂಸ್ಕಾರೈಃ ಸಂಸ್ಕೃತಾ ದ್ವಿಜಾಃ .
 ಶುದ್ಧೇಯುಸ್ತದ್ವೃತಂ ಸಮ್ಯಕ್ ಚರೇಯುರ್ಧರ್ಮವರ್ಧನಾಃ .. 34.51..
 ಅನುಪಾಸಿತಸಂಧ್ಯಾಸ್ತು ತದಹರ್ಯಾವಕೇ ವಸೇತ್ .
 ಅನಶ್ನನ್ ಸಂಯತಮನಾ ರಾತ್ರೌ ಚೇದ್ರಾತ್ರಿಮೇವ ಹಿ .. 34.52..
 ಅಕೃತ್ವಾ ಸಮಿದಾಧಾನಂ ಶುಚಿಃ ಸ್ನಾತ್ವಾ ಸಮಾಹಿತಃ .
 ಗಾಯತ್ರೈಷ್ಟಸಹಸ್ರಸ್ಯ ಜಪ್ಯಂ ಕುರ್ಯಾದ್ವಿಶುದ್ಧಯೇ .. 34.53..

ಉಪವಾಸೀ ಚರೇತ್ ಸಂಧ್ಯಾಂ ಗೃಹಸ್ಥೋಽಪಿ ಪ್ರಮಾದತಃ .
 ಸ್ನಾತ್ವಾ ವಿಶುದ್ಧ್ಯತೇ ಸದ್ಯಃ ಪರಿಶ್ರಾಂತಸ್ತು ಸಂಯಮಾತ್ .. 34.54..
 ವೇದೋದಿತಾನಿ ನಿತ್ಯಾನಿ ಕರ್ಮಾಣಿ ಚ ವಿಲೋಪ್ಯ ತು .
 ಸ್ನಾತಕವ್ರತಲೋಪಂ ತು ಕೃತ್ವಾ ಚೋಪವಸೇದ್ಧಿನಂ .. 34.55..
 ಸಂವತ್ಸರಂ ಚರೇತ್ ಕೃಚ್ಛಮನ್ಯೋತ್ಸಾದೀ ದ್ವಿಜೋತ್ತಮಃ .
 ಚಾಂದ್ರಾಯಣಂ ಚರೇದ್ವಾತ್ಯೋ ಗೋಪ್ರದಾನೇನ ಶುದ್ಧ್ಯತಿ .. 34.56..
 ನಾಸ್ತಿಕ್ಯಂ ಯದಿ ಕುರ್ವೀತ ಪ್ರಾಜಾಪತ್ಯಂ ಚರೇದ್ಧ್ವಿಜಃ .
 ದೇವದ್ರೋಹಂ ಗುರುದ್ರೋಹಂ ತಪ್ತಕೃಚ್ಛೇಣ ಶುದ್ಧ್ಯತಿ .. 34.57..
 ಉಷ್ಣಯಾನಂ ಸಮಾರುಹ್ಯ ಖರಯಾನಂ ಚ ಕಾಮತಃ .
 ತ್ರಿರಾತ್ರೇಣ ವಿಶುದ್ಧ್ಯೇತ್ ತು ನಗ್ನೋ ವಾ ಪ್ರವಿಶೇಜ್ಜಲಂ .. 34.58..
 ಷಷ್ಠಾನ್ನಕಾಲತಾ ಮಾಸಂ ಸಂಹಿತಾಜಪ ಏವ ಚ .
 ಹೋಮಾಶ್ಚ ಶಾಕಲಾ ನಿತ್ಯಮಪಾಂಕ್ತಾನಾಂ ವಿಶೋಧನಂ .. 34.59..
 ನೀಲಂ ರಕ್ತಂ ವಸಿತ್ತಾ ಚ ಬ್ರಾಹ್ಮಣೋ ವಸ್ತ್ರಮೇವ ಹಿ .
 ಅಹೋರಾತ್ರೋಷಿತಃ ಸ್ನಾತಃ ಪಂಚಗವ್ಯೇನ ಶುದ್ಧ್ಯತಿ .. 34.60..
 ವೇದಧರ್ಮಪುರಾಣಾನಾಂ ಚಂಡಾಲಸ್ಯ ತು ಭಾಷಣೇ .
 ಚಾಂದ್ರಾಯಣೇನ ಶುದ್ಧಿಃ ಸ್ಯಾನ್ನ ಹ್ಯನ್ಯಾ ತಸ್ಯ ನಿಷ್ಕೃತಿಃ .. 34.61..
 ಉದ್ಬಂಧನಾದಿನಿಹತಂ ಸಂಸ್ಪೃಶ್ಯ ಬ್ರಾಹ್ಮಣಃ ಕ್ವಚಿತ್ .
 ಚಾಂದ್ರಾಯಣೇನ ಶುದ್ಧಿಃ ಸ್ಯಾತ್ ಪ್ರಾಜಾಪತ್ಯೇನ ವಾ ಪುನಃ .. 34.62..
 ಉಚ್ಛಿಷ್ಟೋ ಯದ್ಯನಾಚಾಂತಶ್ಚಾಂಡಾಲಾದೀನ್ ಸ್ಪೃಶೇದ್ಧ್ವಿಜಃ .
 ಪ್ರಮಾದಾದ್ವೈ ಜಪೇತ್ ಸ್ನಾತ್ವಾ ಗಾಯತ್ರೈಷ್ಟಸಹಸ್ರಕಂ .. 34.63..
 ದ್ರುಪದಾನಾಂ ಶತಂ ವಾಪಿ ಬ್ರಹ್ಮಚಾರೀ ಸಮಾಹಿತಃ .
 ತ್ರಿರಾತ್ರೋಪೋಷಿತಃ ಸಮ್ಯಕ್ ಪಂಚಗವ್ಯೇನ ಶುದ್ಧ್ಯತಿ .. 34.64..
 ಚಂಡಾಲಪತಿತಾದೀಂಸ್ತು ಕಾಮಾದ್ಯಃ ಸಂಸ್ಪೃಶೇದ್ಧ್ವಿಜಃ .
 ಉಚ್ಛಿಷ್ಟಸ್ತತ್ರ ಕುರ್ವೀತ ಪ್ರಾಜಾಪತ್ಯಂ ವಿಶುದ್ಧಯೇ .. 34.65..
 ಚಾಂಡಾಲಸೂತಕಿಶವಾಂಸ್ತಥಾ ನಾರೀಂ ರಜಸ್ವಲಾಂ .
 ಸ್ಪೃಷ್ಟ್ವಾ ಸ್ನಾಯಾದ್ವಿಶುದ್ಧ್ಯರ್ಥಂ ತತ್ಸ್ಪೃಷ್ಟಪತಿತಾಸ್ತಥಾ .. 34.66..
 ಚಾಂಡಾಲಸೂತಿಕಶವೈಃ ಸಂಸ್ಪೃಷ್ಟಂ ಸಂಸ್ಪೃಶೇದ್ಯದಿ .
 ಪ್ರಮಾದಾತ್ ತತ ಆಚಮ್ಯ ಜಪಂ ಕುರ್ಯಾತ್ ಸಮಾಹಿತಃ .. 34.67..
 ತತ್ ಸ್ಪೃಷ್ಟಸ್ಪರ್ಶಿನಂ ಸ್ಪೃಷ್ಟ್ವಾ ಬುದ್ಧಿಪೂರ್ವಂ ದ್ವಿಜೋತ್ತಮಃ .
 ಆಚಮೇತ್ ತದ್ವಿಶುದ್ಧ್ಯರ್ಥಂ ಪ್ರಾಹ ದೇವಃ ಪಿತಾಮಹಃ .. 34.68..
 ಭುಂಜಾನಸ್ಯ ತು ವಿಪ್ರಸ್ಯ ಕದಾಚಿತ್ ಸಂಸ್ಪೃಶೇತ್ ಯದಿ .

ಕೃತ್ವಾ ಶೌಚಂ ತತಃ ಸ್ನಾಯಾದುಪೋಷ್ಯ ಜುಹುಯಾದ್ವೃತಂ .. 34.69..
 ಚಾಂಡಾಲಾಂತ್ಯಶವಂ ಸ್ಪೃಷ್ಟ್ವಾ ಕೃಚ್ಛಂ ಕುರ್ಯಾದ್ವಿಶುದ್ಧಯೇ .
 ಸ್ಪೃಷ್ಟ್ವಾಽಭ್ಯಕ್ತ್ವಸ್ವಸಂಸ್ಪೃಶ್ಯಮಹೋರಾತ್ರೇಣ ಶುದ್ಧ್ಯತಿ .. 34.70..
 ಸುರಾಂ ಸ್ಪೃಷ್ಟ್ವಾ ದ್ವಿಜಃ ಕುರ್ಯಾತ್ ಪ್ರಾಣಾಯಾಮತ್ರಯಂ ಶುಚಿಃ .
 ಪಲಾಂಡುಂ ಲಶುನಂ ಚೈವ ಘೃತಂ ಪ್ರಾಶ್ಯ ತತಃ ಶುಚಿಃ .. 34.71..
 ಬ್ರಾಹ್ಮಣಸ್ತು ಶುನಾ ದಷ್ಟಸ್ತ್ರೈಹಂ ಸಾಯಂ ಪಯಃ ಪಿಬೇತ್ .
 ನಾಭೇರೂರ್ಧ್ವಂ ತು ದಷ್ಟಸ್ಯ ತದೇವ ದ್ವಿಗುಣಂ ಭವೇತ್ .. 34.72..
 ಸ್ಯಾದೇತತ್ ತ್ರಿಗುಣಂ ಬಾಹ್ಲೋರ್ಮೂರ್ಧ್ನಿ ಚ ಸ್ಯಾಚ್ಚತುರ್ಗುಣಂ .
 ಸ್ನಾತ್ವಾ ಜಪೇದ್ವಾ ಸಾವಿತ್ರೀಂ ಶ್ವಭಿದರ್ಷೋ ದ್ವಿಜೋತ್ತಮಃ .. 34.73..
 ಅನಿರ್ವರ್ತ್ಯ ಮಹಾಯಜ್ಞಾನ್ ಯೋ ಭುಂಕ್ತೇ ತು ದ್ವಿಜೋತ್ತಮಃ .
 ಅನಾತುರಃ ಸತಿ ಧನೇ ಕೃಚ್ಛಾಧ್ಧೇನ ಸ ಶುದ್ಧ್ಯತಿ .. 34.74..
 ಆಹಿತಾಗ್ನಿರುಪಸ್ಥಾನಂ ನ ಕುರ್ಯಾದ್ಯಸ್ತು ಪರ್ವಣಿ .
 ಋತೌ ನ ಗಚ್ಛೇದ್ಭಾರ್ಯಾಂ ವಾ ಸೋಽಪಿ ಕೃಚ್ಛಾಧ್ಧಮಾಚರೇತ್ .. 34.75..
 ವಿನಾಸ್ಥಿರಪ್ಪು ನಾಪ್ಯಾತ್ಮಃ ಶರೀರಂ ಸನ್ನಿವೇಶ್ಯ ಚ .
 ಸಚೈಲೋ ಜಲಮಾಪ್ಲುತ್ಯ ಗಾಮಾಲಭ್ಯ ವಿಶುದ್ಧ್ಯತಿ .. 34.76..
 ಬುದ್ಧಿಪೂರ್ವಂ ತ್ವಭ್ಯುದಿತೋ ಜಪೇದಂತರ್ಜಲೇ ದ್ವಿಜಃ .
 ಗಾಯತ್ರೈಷ್ಟಸಹಸ್ರಂ ತು ತ್ಯಹಂ ಚೋಪವಸೇದ್ವೃತೀ .. 34.77..
 ಅನುಗಮ್ಯೇಚ್ಯಯಾ ಶೂದ್ರಂ ಪ್ರೇತೀಭೂತಂ ದ್ವಿಜೋತ್ತಮಃ .
 ಗಾಯತ್ರೈಷ್ಟಸಹಸ್ರಂ ಚ ಜಪ್ಯಂ ಕುರ್ಯಾನ್ನದೀಷು ಚ .. 34.78..
 ಕೃತ್ವಾ ತು ಶಪಥಂ ವಿಪ್ರೋ ವಿಪ್ರಸ್ಯ ವಧಸಂಯುತಂ .
 ಸಚೈವ ಯಾವಕಾನ್ನೇನ ಕುರ್ಯಾಚ್ಚಾಂದ್ರಾಯಣಂ ವೃತಂ .. 34.79..
 ಪಂಕ್ತಾಂ ವಿಷಮದಾನಂ ತು ಕೃತ್ವಾ ಕೃಚ್ಛೇಣ ಶುದ್ಧ್ಯತಿ .
 ಛಾಯಾಂ ಶ್ವಪಾಕಸ್ಯಾರುಹ್ಯ ಸ್ನಾತ್ವಾ ಸಂಪ್ರಾಶಯೇದ್ವೃತಂ .. 34.80..
 ಈರ್ಷೇದಾದಿತ್ಯಮಶುಚಿದೃಷ್ಟ್ವಾ ಗ್ನಿಂ ಚಂದ್ರಮೇವ ವಾ .
 ಮಾನುಷಂ ಚಾಸ್ಥಿ ಸಂಸ್ಪೃಶ್ಯ ಸ್ನಾನಂ ಕೃತ್ವಾ ವಿಶುದ್ಧ್ಯತಿ .. 34.81..
 ಕೃತ್ವಾ ತು ಮಿಥ್ಯಾಧ್ಯಯನಂ ಚರೇದ್ಭೈಕ್ಷಂ ತು ವತ್ಸರಂ .
 ಕೃತಘ್ನೋ ಬ್ರಾಹ್ಮಣಗೃಹೇ ಪಂಚಸಂವತ್ಸರಂ ವೃತೀ .. 34.82..
 ಹುಂಕಾರಂ ಬ್ರಾಹ್ಮಣಸ್ಯೋಕ್ತ್ವಾ ತ್ವಂಕಾರಂ ಚ ಗರೀಯಸಃ .
 ಸ್ನಾತ್ವಾಽನಶ್ನನ್ನಹಃ ಶೇಷಂ ಪ್ರಣಿಪತ್ಯ ಪ್ರಸಾದಯೇತ್ .. 34.83..
 ತಾಡಯಿತ್ವಾ ತೃಣೇನಾಪಿ ಕಂಠಂ ಬದ್ಧ್ವಾಪಿ ವಾಸಸಾ .
 ವಿವಾದೇ ವಾಪಿ ನಿರ್ಜಿತ್ಯ ಪ್ರಣಿಪತ್ಯ ಪ್ರಸಾದಯೇತ್ .. 34.84..

ಅವಗೂರ್ಯ ಚರೇತ್ ಕೃಚ್ಛಮತಿಕೃಚ್ಛಂ ನಿಪಾತನೇ .
 ಕೃಚ್ಛಾತಿಕೃಚ್ಛೌ ಕುರ್ವೀತ ವಿಪ್ರಸ್ಯೋತ್ಪಾದ್ಯ ಶೋಣಿತಂ .. 34.85..
 ಗುರೋರಾಕ್ರೋಶಮನ್ವತಂ ಕೃತ್ವಾ ಕುರ್ಯಾದ್ವಿಶೋಧನಂ .
 ಏಕರಾತ್ರಂ ತ್ರಿರಾತ್ರಂ ವಾ ತತ್ಪಾಪನ್ಯಾಪನುತ್ಯಯೇ .. 34.86..
 ದೇವರ್ಷೀಣಾಮಭಿಮುಖಂ ಸ್ವೀವನಾಕ್ರೋಶನೇ ಕೃತೇ .
 ಉಲುಕ್ಮೇನ ದಹೇಜ್ಜಿಹ್ವಾಂ ದಾತವ್ಯಂ ಚ ಹಿರಣ್ಯಕಂ .. 34.87..
 ದೇವೋದ್ಯಾನೇ ತು ಯಃ ಕುರ್ಯಾನ್ಮೂತ್ರೋಚ್ಚಾರಂ ಸಕೃದ್ವಿಜಃ .
 ಛಿಂದ್ಯಾಚ್ಛಿಶ್ನಂ ತು ಶುದ್ಧ್ಯರ್ಥಂ ಚರೇಚ್ಚಾಂದ್ರಾಯಣಂ ತು ವಾ .. 34.88..
 ದೇವತಾಯತನೇ ಮೂತ್ರಂ ಕೃತ್ವಾ ಮೋಹಾದ್ವಿಜೋತ್ತಮಃ .
 ಶಿಶ್ನಸ್ಯೋತ್ಕರ್ತನಂ ಕೃತ್ವಾ ಚಾಂದ್ರಾಯಣಮಥಾಚರೇತ್ .. 34.89..
 ದೇವತಾನಾಮೃಷೀಣಾಂ ಚ ದೇವಾನಾಂ ಚೈವ ಕುತ್ಸನಂ .
 ಕೃತ್ವಾ ಸಮ್ಯಕ್ ಪ್ರಕುರ್ವೀತ ಪ್ರಾಜಾಪತ್ಯಂ ದ್ವಿಜೋತ್ತಮಃ .. 34.90..
 ತೈಸ್ತು ಸಂಭಾಷಣಂ ಕೃತ್ವಾ ಸ್ನಾತ್ವಾ ದೇವಾನ್ ಸಮರ್ಚಯೇತ್ .
 ದೃಷ್ಟ್ವಾ ವೀಕ್ಷೇತ ಭಾಸ್ವಂತಂ ಸ್ಮತ್ವಾ ವಿಶೇಶ್ವರಂ ಸ್ಮರೇತ್ .. 34.91..
 ಯಃ ಸರ್ವಭೂತಾಧಿಪತಿಂ ವಿಶ್ವೇಶಾನಂ ವಿನಿಂದತಿ .
 ನ ತಸ್ಯ ನಿಷ್ಕೃತಿಃ ಶಕ್ಯಾ ಕರ್ತುಂ ವರ್ಷಶತ್ಪರಪಿ .. 34.92..
 ಚಾಂದ್ರಾಯಣಂ ಚರೇತ್ ಪೂರ್ವಂ ಕೃಚ್ಛಂ ಚೈವಾತಿಕೃಚ್ಛಕಂ .
 ಪ್ರಪನ್ನಃ ಶರಣಂ ದೇವಂ ತಸ್ಮಾತ್ ಪಾಪಾದ್ವಿಮುಚ್ಯತೇ .. 34.93..
 ಸರ್ವಸ್ವದಾನಂ ವಿಧಿವತ್ ಸರ್ವಪಾಪವಿಶೋಧನಂ .
 ಚಾಂದ್ರಾಯಣಂ ಚ ವಿಧಿನಾ ಕೃಚ್ಛಂ ಚೈವಾತಿಕೃಚ್ಛಕಂ .. 34.94..
 ಪುಣ್ಯಕ್ಷೇತ್ರಾಭಿಗಮನಂ ಸರ್ವಪಾಪವಿನಾಶನಂ .
 ಅಮಾವಸ್ಯಾಂ ತಿಥಿಂ ಪ್ರಾಪ್ಯ ಯಃ ಸಮಾರಾಧಯೇಚ್ಛಿವಂ .. 34.95..
 ಬ್ರಾಹ್ಮಣಾನ್ ಪೂಜಯಿತ್ವಾ ತು ಸರ್ವಪಾಪೈಃ ಪ್ರಮುಚ್ಯತೇ .. 34.96..
 ಕೃಷ್ಣಾಷ್ಟಮ್ಯಾಂ ಮಹಾದೇವಂ ತಥಾ ಕೃಷ್ಣಚತುರ್ದಶೀಂ .
 ಸಂಪೂಜ್ಯ ಬ್ರಾಹ್ಮಣಮುಖೇ ಸರ್ವಪಾಪೈಃ ಪ್ರಮುಚ್ಯತೇ .. 34.97..
 ತ್ರಯೋದಶ್ಯಾಂ ತಥಾ ರಾತ್ರೌ ಸೋಪಹಾರಂ ತ್ರಿಲೋಚನಂ .
 ದೃಷ್ಟ್ವೇಶಂ ಪ್ರಥಮೇ ಯಾಮೇ ಮುಚ್ಯತೇ ಸರ್ವಪಾತಕೈಃ .. 34.98..
 ಉಪೋಷಿತಶ್ಚತುರ್ದಶ್ಯಾಂ ಕೃಷ್ಣಪಕ್ಷೇ ಸಮಾಹಿತಃ .
 ಯಮಾಯ ಧರ್ಮರಾಜಾಯ ಮೃತ್ಯವೇ ಚಾಂತಕಾಯ ಚ .. 34.99..
 ವೈವಸ್ವತಾಯ ಕಾಲಾಯ ಸರ್ವಪ್ರಹರಣಾಯ ಚ .
 ಪ್ರತ್ಯೇಕಂ ತಿಲಸಂಯುಕ್ತಾನ್ ದದ್ಯಾತ್ ಸಪ್ತೋದಕಾಂಜಲೀನ್ .. 34.100..

ಸ್ನಾತ್ವಾ ದದ್ಯಾಚ್ಚ ಪೂರ್ವಾಹ್ನೇ ಮುಚ್ಯತೇ ಸರ್ವಪಾತಕೈಃ .
 ಬ್ರಹ್ಮಚರ್ಯಮಧಃಶಯ್ಯಾಮುಪವಾಸಂ ದ್ವಿಜಾರ್ಚನಂ .. 34.101..
 ವ್ರತೇಷ್ಟೇತೇಷು ಕುರ್ವೀತ ಶಾಂತಃ ಸಂಯತಮಾನಸಃ .
 ಅಮಾವಸ್ಯಾಯಾಂ ಬ್ರಹ್ಮಾಣಂ ಸಮುದ್ದಿಶ್ಯ ಪಿತಾಮಹಂ .. 34.102..
 ಬ್ರಾಹ್ಮಣಾಂಸ್ತ್ರೀನ್ ಸಮಭ್ಯರ್ಚ್ಯ ಮುಚ್ಯತೇ ಸರ್ವಪಾತಕೈಃ .
 ಷಷ್ಠ್ಯಾಮುಪೋಷಿತೋ ದೇವಂ ಶುಕ್ಲಪಕ್ಷೇ ಸಮಾಹಿತಃ .. 34.103..
 ಸಪ್ತಮ್ಯಾರ್ಚಯೇದ್ಭಾನುಂ ಮುಚ್ಯತೇ ಸರ್ವಪಾತಕೈಃ .
 ಭರಣ್ಯಾಂ ಚ ಚತುರ್ಥ್ಯಾಂ ಚ ಶನೈಶ್ಚರದಿನೇ ಯಮಂ .. 34.104..
 ಪೂಜಯೇತ್ ಸಪ್ತಜನೋತ್ಥೈರ್ಮುಚ್ಯತೇ ಪಾತಕೈರ್ನರಃ ..
 ಏಕಾದಶ್ಯಾಂ ನಿರಾಹಾರಃ ಸಮಭ್ಯರ್ಚ್ಯ ಜನಾರ್ದನಂ .. 34.105..
 ದ್ವಾದಶ್ಯಾಂ ಶುಕ್ಲಪಕ್ಷಸ್ಯ ಮಹಾಪಾಪೈಃ ಪ್ರಮುಚ್ಯತೇ .
 ತಪೋ ಜಪಸ್ತೀರ್ಥಸೇವಾ ದೇವಬ್ರಾಹ್ಮಣಪೂಜನಂ .. 34.106..
 ಗ್ರಹಣಾದಿಷು ಕಾಲೇಷು ಮಹಾಪಾತಕಶೋಧನಂ .
 ಯಃ ಸರ್ವಪಾಪಯುಕ್ತೋಽಪಿ ಪುಣ್ಯತೀರ್ಥೇಷು ಮಾನವಃ .. 34.107..
 ನಿಯಮೇನ ತ್ಯಜೇತ್ ಪ್ರಾಣಾನ್ ಸ ಮುಚ್ಯೇತ್ ಸರ್ವಪಾತಕೈಃ .
 ಬ್ರಹ್ಮಘ್ನಂ ವಾ ಕೃತಘ್ನಂ ವಾ ಮಹಾಪಾತಕದೂಷಿತಂ .. 34.108..
 ಭರ್ತಾರಮುದ್ಧರೇನ್ನಾರೀ ಪ್ರವಿಷ್ಟಾ ಸಹ ಪಾವಕಂ .
 ಏತದೇವ ಪರಂ ಸ್ತ್ರೀಣಾಂ ಪ್ರಾಯಶ್ಚಿತ್ತಂ ವಿದುರ್ಬುಧಾಃ .. 34.109..
 ಸರ್ವಪಾಪಸಮುದ್ಭೂತೌ ನಾತ್ರ ಕಾರ್ಯಾ ವಿಚಾರಣಾ .
 ಪತಿವ್ರತಾ ತು ಯಾ ನಾರೀ ಭರ್ತೃಶುಶ್ರೂಷಣೋತ್ಸುಕಾ .
 ನ ತಸ್ಯಾ ವಿದ್ಯತೇ ಪಾಪಮಿಹ ಲೋಕೇ ಪರತ್ರ ಚ .. 34.110..
 ಪತಿವ್ರತಾ ಧರ್ಮರತಾ ಭದ್ರಾಣ್ಯೇವ ಸಭೇತ್ ಸದಾ .
 ನಾಸ್ಯಾಃ ಪರಾಭವಂ ಕರ್ತುಂ ಶಕ್ನೋತೀಹ ಜನಃ ಕ್ವಚಿತ್ .. 34.111..
 ಯಥಾ ರಾಮಸ್ಯ ಸುಭಗಾ ಸೀತಾ ತ್ರೈಲೋಕ್ಯವಿಶ್ರುತಾ .
 ಪತ್ನೀ ದಾಶರಥೇರ್ದೇವೀ ವಿಜಿಗ್ಯೇ ರಾಕ್ಷಸೇಶ್ವರಂ .. 34.112..
 ರಾಮಸ್ಯ ಭಾರ್ಯಾಂ ವಿಮಲಾಂ ರಾವಣೋ ರಾಕ್ಷಸೇಶ್ವರಃ .
 ಸೀತಾಂ ವಿಶಾಲನಯನಾಂ ಚಕಮೇ ಕಾಲಚೋದಿತಃ .. 34.113..
 ಗೃಹೀತ್ವಾ ಮಾಯಯಾ ವೇಷಂ ಚರಂತೀಂ ವಿಜನೇ ವನೇ .
 ಸಮಾಹರ್ತುಂ ಮತಿಂ ಚಕ್ರೇ ತಾಪಸಃ ಕಿಲ ಕಾಮಿನೀಂ .. 34.114..
 ವಿಜ್ಞಾಯ ಸಾ ಚ ತದ್ಭಾವಂ ಸ್ಮೃತ್ವಾ ದಾಶರಥಿಂ ಪತಿಂ .
 ಜಗಾಮ ಶರಣಂ ವಹ್ನಿಮಾವನಧ್ಯಂ ಶುಚಿಸ್ಮಿತಾ .. 34.115..
 ಉಪತಸ್ಥೇ ಮಹಾಯೋಗಂ ಸರ್ವದೋಷವಿನಾಶನಂ .

ಕೃತಾಂಜಲೀ ರಾಮಪತ್ನೀ ಸಾಕ್ಷಾತ್ ಪತಿಮಿವಾಚ್ಯುತಂ .. 34.116..
 ನಮಸ್ಯಾಮಿ ಮಹಾಯೋಗಂ ಕೃತಾಂತಂ ಗಹನಂ ಪರಂ .
 ದಾಹಕಂ ಸರ್ವಭೂತಾನಾಮೀಶಾನಂ ಕಾಲರೂಪಿಣಂ .. 34.117..
 ನಮಸ್ಯೇ ಪಾವಕಂ ದೇವಂ ಶಾಶ್ವತಂ ವಿಶ್ವತೋಮುಖಂ .
 ಯೋಗನಂ ಕೃತ್ತಿವಸನಂ ಭೂತೇಶಂ ಪರಮಂಪದಂ .. 34.118..
 ಆತ್ಮಾನಂ ದೀಪ್ತವಪುಷಂ ಸರ್ವಭೂತಹೃದಿ ಸ್ಥಿತಂ .
 ತಂ ಪ್ರಪದ್ಯೇ ಜಗನ್ಮೂರ್ತಿಂ ಪ್ರಭವಂ ಸರ್ವತೇಜಸಾಂ .
 ಮಹಾಯೋಗೇಶ್ವರಂ ವಕ್ಷಿಮಾದಿತ್ಯಂ ಪರಮೇಷ್ಠಿನಂ .. 34.119..
 ಪ್ರಪದ್ಯೇ ಶರಣಂ ರುದ್ರಂ ಮಹಾಗ್ರಾಸಂ ತ್ರಿಶೂಲಿನಂ .
 ಕಾಲಾಗ್ನಿಂ ಯೋಗಿನಾಮೀಶಂ ಭೋಗಮೋಕ್ಷಫಲಪ್ರದಂ .. 34.120..
 ಪ್ರಪದ್ಯೇ ತ್ವಾಂ ವಿರೂಪಾಕ್ಷಂ ಭೂರ್ಭುವಃ ಸ್ವಃ ಸ್ವರೂಪಿಣಂ .
 ಹಿರಣ್ಮಯೇ ಗೃಹೇ ಗುಪ್ತಂ ಮಹಾಂತಮಮಿತೌಜಸಂ .. 34.121..
 ವೈಶ್ವಾನರಂ ಪ್ರಪದ್ಯೇಽಹಂ ಸರ್ವಭೂತೇಷ್ಟವಸ್ಥಿತಂ .
 ಹವ್ಯಕವ್ಯವಹಂ ದೇವಂ ಪ್ರಪದ್ಯೇ ವಕ್ಷಿಮೀಶ್ವರಂ .. 34.122..
 ಪ್ರಪದ್ಯೇ ತತ್ತರಂ ತತ್ತ್ವಂ ವರೇಣ್ಯಂ ಸವಿತುಃ ಶಿವಂ .
 ಭಾರ್ಗವಾಗ್ನಿಃ ಪರಂ ಜ್ಯೋತಿಃ ರಕ್ಷ ಮಾಂ ಹವ್ಯವಾಹನಂ .. 34.123..
 ಇತಿ ವಕ್ಷ್ಯಷ್ಟಕಂ ಜಪ್ತ್ವಾ ರಾಮಪತ್ನೀ ಯಶಸ್ವಿನೀ .
 ಧ್ಯಾಯಂತೀ ಮನಸಾ ತಸ್ಥೌ ರಾಮಮುನ್ಮೀಲಿತೇಕ್ಷಣಾ .. 34.124..
 ಅಥಾವಸಥ್ಯಾಧ್ಯಗವಾನ್ ಹವ್ಯವಾಹೋ ಮಹೇಶ್ವರಃ .
 ಆವಿರಾಸೀತ್ ಸುದೀಪ್ತಾತ್ಮಾ ತೇಜಸಾ ನಿರ್ದಹನ್ನಿವ .. 34.125..
 ಸೃಷ್ಟ್ವಾ ಮಾಯಾಮಯೀಂ ಸೀತಾಂ ಸ ರಾವಣವಧೇಷ್ವಯಾ .
 ಸೀತಾಮಾದಾಯ ಧರ್ಮಿಷ್ಠಾಂ ಪಾವಕೋಽನ್ತರಧೀಯತ .. 34.126..
 ತಾಂ ದೃಷ್ಟ್ವಾ ತಾದೃಶೀಂ ಸೀತಾಂ ರಾವಣೋ ರಾಕ್ಷಸೇಶ್ವರಃ .
 ಸಮಾದಾಯ ಯಯೌ ಲಂಕಾಂ ಸಾಗರಾಂತರಸಂಸ್ಥಿತಾಂ .. 34.127..
 ಕೃತ್ವಾಽಥ ರಾವಣವಧಂ ರಾಮೋ ಲಕ್ಷ್ಮಣಸಂಯುತಃ .
 ಸಮಾದಾಯಾಭವತ್ ಸೀತಾಂ ಶಂಕಾಕುಲಿತಮಾನಸಃ .. 34.128..
 ಸಾ ಪ್ರತ್ಯಯಾಯ ಭೂತಾನಾಂ ಸೀತಾ ಮಾಯಾಮಯೀ ಪುನಃ .
 ವಿವೇಶ ಪಾವಕಂ ದೀಪ್ತಂ ದದಾಹ ಜ್ವಲನೋಽಪಿ ತಾಂ .. 34.129..
 ದಗ್ಧ್ವಾ ಮಾಯಾಮಯೀಂ ಸೀತಾಂ ಭಗವಾನುಗ್ರದೀಧಿತಿಃ .
 ರಾಮಾಯಾದರ್ಶಯತ್ ಸೀತಾಂ ಪಾವಕೋಽಭೂತ್ ಸುರಪ್ರಿಯಃ .. 34.130..
 ಪ್ರಗೃಹ್ಯ ಭರ್ತುಶ್ಚರಣೌ ಕರಾಭ್ಯಾಂ ಸಾ ಸುಮಧ್ಯಮಾ .
 ಚಕಾರ ಪ್ರಣತಿಂ ಭೂಮೌ ರಾಮಾಯ ಜನಕಾತ್ಮಜಾ .. 34.131..

ದೃಷ್ಟ್ವಾ ಹೃಷ್ಟಮನಾ ರಾಮೋ ವಿಸ್ಮಯಾಕುಲಲೋಚನಃ .
 ನನಾಮ ವಹ್ನಿಂ ಸಿರಸಾ ತೋಷಯಾಮಾಸ ರಾಘವಃ .. 34.132..
 ಉವಾಚ ವಹ್ನಿರ್ಭಗವಾನ್ ಕಿಮೇಷಾ ವರವರ್ಣಿನೀ .
 ದಗ್ಧಾ ಭಗವತಾ ಪೂರ್ವಂ ದೃಷ್ಟ್ವಾ ಮತ್ಪಾರ್ಶ್ವಮಾಗತಾ .. 34.133..
 ತಮಾಹ ದೇವೋ ಲೋಕಾನಾಂ ದಾಹಕೋ ಹವ್ಯವಾಹನಃ .
 ಯಥಾವೃತ್ತಂ ದಾಶರಥಿಂ ಭೂತಾನಾಮೇವ ಸನ್ನಿಧೌ .. 34.134..
 ಇಯಂ ಸಾ ಮಿಥಿಲೇಶೇನ ಪಾರ್ವತೀಂ ರುದ್ರವಲ್ಲಭಾಂ .
 ಆರಾಧ್ಯ ಲಬ್ಧ್ವಾ ತಪಸಾ ದೇವ್ಯಾಶ್ಚಾತ್ಯಂತವಲ್ಲಭಾ .. 34.135..
 ಭರ್ತುಃ ಶುಶ್ರುಷಣೋಪೇತಾ ಸುಶೀಲೇಯಂ ಪತಿವ್ರತಾ .
 ಭವಾನೀಪಾರ್ಶ್ವಮಾನೀತಾ ಮಯಾ ರಾವಣಕಾಮಿತಾ .. 34.136..
 ಯಾ ನೀತಾ ರಾಕ್ಷಸೇಶೇನ ಸೀತಾ ಸಾ ಭಸ್ಮತಾಂ ಗತಾ .
 ಮಯಾ ಮಾಯಾಮಯೀ ಸೃಷ್ಟ್ವಾ ರಾವಣಸ್ಯ ವಧಾಯ ಸಾ .. 34.137..
 ತದರ್ಥಂ ಭವತಾ ದುಷ್ಟೋ ರಾವಣೋ ರಾಕ್ಷಸೇಶ್ವರಃ .
 ಮಯೋಪಸಂಹೃತಾ ಚೈವ ಹತೋ ಲೋಕವಿನಾಶನಃ .. 34.138..
 ಗೃಹಾಣ ವಿಮಲಾಮೇನಾಂ ಜಾನಕೀಂ ವಚನಾನ್ಮಮ .
 ಪಶ್ಯ ನಾರಾಯಣಂ ದೇವಂ ಸ್ವಾತ್ಮಾನಂ ಪ್ರಭವಾವ್ಯಯಂ .. 34.139..
 ಇತ್ಯುಕ್ತ್ವಾ ಭಗವಾಂಶ್ಚಂಡೋ ವಿಶ್ವಾರ್ಚಿವಿಶ್ವತೋಮುಖಃ .
 ಮಾನಿತೋ ರಾಘವೇಣಾಗ್ನಿಭೂತೈಶ್ಚಾಂತರಧೀಯತ .. 34.140..
 ಏತತ್ ಪತಿವ್ರತಾನಾಂ ವೈ ಮಾಹಾತ್ಮ್ಯಂ ಕಥಿತಂ ಮಯಾ .
 ಸ್ತ್ರೀಣಾಂ ಸರ್ವಾಘಶಮನಂ ಪ್ರಾಯಶ್ಚಿತ್ತಮಿದಂ ಸ್ಮೃತಂ .. 34.141..
 ಅಶೇಷಪಾಪಯುಕ್ತಸ್ತು ಪುರುಷೋಽಪಿ ಸುಸಂಯತಃ .
 ಸ್ವದೇಹಂ ಪುಣ್ಯತೀರ್ಥೇಷು ತ್ಯಕ್ತ್ವಾ ಮುಚ್ಯೇತ ಕಿಲ್ಬಿಷಾತ್ .. 34.142..
 ಪೃಥಿವ್ಯಾಂ ಸರ್ವತೀರ್ಥೇಷು ಸ್ನಾತ್ವಾ ಪುಣ್ಯೇಷು ವಾ ದ್ವಿಜಃ .
 ಮುಚ್ಯತೇ ಪಾತಕೈಃ ಸರ್ವೈಃ ಸಮಸ್ತೈರಪಿ ಪೂರುಷಃ .. 34.143..
 ವ್ಯಾಸ ಉವಾಚ .
 ಇತ್ಯೇಷ ಮಾನವೋ ಧರ್ಮೋ ಯುಷ್ಮಾಕಂ ಕಥಿತೋ ಮಯಾ .
 ಮಹೇಶಾರಾಧನಾರ್ಥಾಯ ಜ್ಞಾನಯೋಗಂ ಚ ಶಾಶ್ವತಂ .. 34.144..
 ಯೋಽನೇನ ವಿಧಿನಾ ಯುಕ್ತೋ ಜ್ಞಾನಯೋಗಂ ಸಮಾಚರೇತ್ .
 ಸ ಪಶ್ಯತಿ ಮಹಾದೇವಂ ನಾನ್ಯಃ ಕಲ್ಪಶತೈರಪಿ .. 34.145..
 ಸ್ಥಾಪಯೇದ್ಯಃ ಪರಂ ಧರ್ಮಂ ಜ್ಞಾನಂ ತತ್ಪಾರಮೇಶ್ವರಂ .
 ನ ತಸ್ಮಾದಧಿಕೋ ಲೋಕೇ ಸ ಯೋಗೀ ಪರಮೋ ಮತಃ .. 34.146..

ಯಃ ಸಂಸ್ಥಾಪಯಿತುಂ ಶಕ್ತೋ ನ ಕುರ್ಯಾನ್ನೋಹಿತೋ ಜನಃ .
 ಸ ಯೋಗಯುಕ್ತೋಽಪಿ ಮುನಿನಾತ್ಯರ್ಥಂ ಭಗವತ್ತಿಯಃ .. 34.147..
 ತಸ್ಮಾತ್ ಸದೈವ ದಾತವ್ಯಂ ಬ್ರಾಹ್ಮಣೇಷು ವಿಶೇಷತಃ .
 ಧರ್ಮಯುಕ್ತೇಷು ಶಾಂತೇಷು ಶ್ರದ್ಧಯಾ ಚಾನ್ವಿತೇಷು ವೈ .. 34.148..
 ಯಃ ಪಠೇದ್ಭವತಾಂ ನಿತ್ಯಂ ಸಂವಾದಂ ಮಮ ಚೈವ ಹಿ .
 ಸರ್ವಪಾಪವಿನಿರ್ಮುಕ್ತೋ ಗಚ್ಛೇತ ಪರಮಾಂ ಗತಿಂ .. 34.149..
 ಶ್ರಾದ್ಧೇ ವಾ ದೈವಿಕೇ ಕಾರ್ಯೇ ಬ್ರಾಹ್ಮಣಾನಾಂ ಚ ಸನ್ನಿಧೌ .
 ಪಠೇತ ನಿತ್ಯಂ ಸುಮನಾಃ ಶ್ರೋತವ್ಯಂ ಚ ದ್ವಿಜಾತಿಭಿಃ .. 34.150..
 ಯೋಽರ್ಥಂ ವಿಚಾರ್ಯ ಯುಕ್ತಾತ್ಮಾ ಶ್ರಾವಯೇದ್ಬ್ರಾಹ್ಮಣಾನ್ ಶುಚೀನ್ .
 ಸ ದೋಷಕಂಚುಕಂ ತ್ಯಕ್ತ್ವಾ ಯಾತಿ ದೇವಂ ಮಹೇಶ್ವರಂ .. 34.151..
 ಏತಾವದುಕ್ತ್ವಾ ಭಗವಾನ್ ವ್ಯಾಸಃ ಸತ್ಯವತೀಸುತಃ .
 ಸಮಾಶ್ವಸ್ಯ ಮುನೀನ್ ಸೂತಂ ಜಗಾಮ ಚ ಯಥಾಗತಂ .. 34.152..
 ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರ್ಯಾಂ ಸಂಹಿತಾಯಾಮುಪರಿವಿಭಾಗೇ
 ತ್ರಯಸ್ತಿಶೋಧ್ಯಾಯಃ .. 34..

35

ಕೂರ್ಮಪುರಾಣೇ ಉತ್ತರಭಾಗೇ ಪಂಚತ್ರಿಂಶತ್ತಮೋಧ್ಯಾಯಃ
 ಋಷಯ ಊಚುಃ .
 ತೀರ್ಥಾನಿ ಯಾನಿ ಲೋಕೇಽಸ್ಮಿನ್ ವಿಶ್ರುತಾನಿ ಮಾಹಂತಿ ಚ .
 ತಾನಿ ತ್ವಂ ಕಥಯಾಸ್ವಾಕಂ ರೋಮಹರ್ಷಣ ಸಾಂಪ್ರತಂ .. 35.1..
 ರೋಮಹರ್ಷಣ ಉವಾಚ .
 ಶೃಣುದ್ಧಂ ಕಥಯಿಷ್ಯೇಽಹಂ ತೀರ್ಥಾನಿ ವಿವಿಧಾನಿ ಚ .
 ಕಥಿತಾನಿ ಪುರಾಣೇಷು ಮುನಿಭಿರ್ಬ್ರಹ್ಮವಾದಿಭಿಃ .. 35.2..
 ಯತ್ರ ಸ್ನಾನಂ ಜಪೋ ಹೋಮಃ ಶ್ರಾದ್ಧದಾನಾದಿಕಂ ಕೃತಂ .
 ಏಕೈಕಶೋ ಮುನಿಶ್ರೇಷ್ಠಾಃ ಪುನಾತ್ಯಾಸಪ್ತಮಂ ಕುಲಂ .. 35.3..
 ಪಂಚಯೋಜನವಿಸ್ತೀರ್ಣಂ ಬ್ರಹ್ಮಣಃ ಪರಮೇಷ್ಠಿನಃ .
 ಪ್ರಯಾಗಂ ಪ್ರಥಿತಂ ತೀರ್ಥಂ ತಸ್ಯ ಮಾಹಾತ್ಮ್ಯಮೀರಿತಂ .. 35.4..
 ಅನ್ಯಚ್ಚ ತೀರ್ಥಪ್ರವರಂ ಕುರೂಣಾಂ ದೇವವಂದಿತಂ .
 ಋಷೀಣಾಮಾಶ್ರಮೈರ್ಜುಷ್ಠಂ ಸರ್ವಪಾಪವಿಶೋಧನಂ .. 35.5..
 ತತ್ರ ಸ್ನಾತ್ವಾ ವಿಶುದ್ಧಾತ್ಮಾ ದಂಭಮಾತ್ಸರ್ಯವರ್ಜಿತಃ .
 ದದಾತಿ ಯತ್ಕಿಂಚಿದಪಿ ಪುನಾತ್ಯುಭಯತಃ ಕುಲಂ .. 35.6..

ಗಯಾತೀರ್ಥಂ ಪರಂ ಗುಹ್ಯಂ ಪಿತ್ಯಾಣಾಂ ಚಾತಿ ದುರ್ಲಭಂ .
 ಕೃತ್ವಾ ಪಿಂಡಪ್ರದಾನಂ ತು ನ ಭೂಯೋ ಜಾಯತೇ ನರಃ .. 35.7..
 ಸಕೃದ್ಗಯಾಭಿಗಮನಂ ಕೃತ್ವಾ ಪಿಂಡಂ ದದಾತಿ ಯಃ .
 ತಾರಿತಾಃ ಪಿತರಸ್ತೇನ ಯಾಸ್ಯಂತಿ ಪರಮಾಂ ಗತಿಂ .. 35.8..
 ತತ್ರ ಲೋಕಹಿತಾರ್ಥಾಯ ರುದ್ರೇಣ ಪರಮಾತ್ಮನಾ .
 ಶಿಲಾತಲೇ ಪದಂ ನ್ಯಸ್ತಂ ತತ್ರ ಪಿತ್ಯಾನ್ ಪ್ರಸಾದಯೇತ್ .. 35.9..
 ಗಯಾಭಿಗಮನಂ ಕರ್ತುಂ ಯಃ ಶಕ್ತೋ ನಾಭಿಗಚ್ಛತಿ .
 ಶೋಚಂತಿ ಪಿತರಸ್ತಂ ವೈ ವೃಥಾ ತಸ್ಯ ಪರಿಶ್ರಮಃ .. 35.10..
 ಗಾಯಂತಿ ಪಿತರೋ ಗಾಥಾಃ ಕೀರ್ತಯಂತಿ ಮಹರ್ಷಯಃ .
 ಗಯಾಂ ಯಾಸ್ಯತಿ ಯಃ ಕಶ್ಚಿತ್ ಸೋಽಸ್ಮಾನ್ ಸಂತಾರಯಿಷ್ಯತಿ .. 35.11..
 ಯದಿ ಸ್ಯಾತ್ ಪಾತಕೋಪೇತಃ ಸ್ವಧರ್ಮಪರಿವರ್ಜಿತಃ .
 ಗಯಾಂ ಯಾಸ್ಯತಿ ವಂಶ್ಯೋ ಯಃ ಸೋಽಸ್ಮಾನ್ ಸಂತಾರಯಿಷ್ಯತಿ .. 35.12..
 ಏಷ್ವವ್ಯಾ ಬಹವಃ ಪುತ್ರಾಃ ಶೀಲವಂತೋ ಗುಣಾನ್ವಿತಾಃ .
 ತೇಷಾಂ ತು ಸಮವೇತಾನಾಂ ಯದ್ಯೇಕೋಽಪಿ ಗಯಾಂ ವ್ರಜೇತ್ .. 35.13..
 ತಸ್ಮಾತ್ ಸರ್ವಪ್ರಯತ್ನೇನ ಬ್ರಾಹ್ಮಣಸ್ತು ವಿಶೇಷತಃ .
 ಪ್ರದದ್ಯಾದ್ವಿಧಿವತ್ ಪಿಂಡಾನ್ ಗಯಾಂ ಗತ್ವಾ ಸಮಾಹಿತಃ .. 35.14..
 ಧನ್ಯಾಸ್ತು ಖಲು ತೇ ಮರ್ತ್ಯಾ ಗಯಾಯಾಂ ಪಿಂಡದಾಯಿನಃ .
 ಕುಲಾನ್ಯಭಯತಃ ಸಪ್ತ ಸಮುದ್ಧೃತ್ಯಾಪ್ನುಯುಃ ಪರಂ .. 35.15..
 ಅನ್ಯಚ್ಛ ತೀರ್ಥಪ್ರವರಂ ಸಿದ್ಧಾವಾಸಮುದಾಹೃತಂ .
 ಪ್ರಭಾಸಮಿತಿ ವಿಖ್ಯಾತಂ ಯತ್ರಾಸ್ತೇ ಭಗವಾನ್ ಭವಃ .. 35.16..
 ತತ್ರ ನ್ನಾನಂ ತಪಃ ಶ್ರಾದ್ಧಂ ಬ್ರಾಹ್ಮಣಾನಾಂ ಚ ಪೂಜನಂ .
 ಕೃತ್ವಾ ಲೋಕಮವಾಪ್ನೋತಿ ಬ್ರಹ್ಮಣೋಕ್ಷಯ್ಯಮುತ್ತಮಂ .. 35.17..
 ತೀರ್ಥಂ ತ್ರೈಯಂಬಕಂ ನಾಮ ಸರ್ವದೇವನಮಸ್ಮೃತಂ .
 ಪೂಜಯಿತ್ವಾ ತತ್ರ ರುದ್ರಂ ಜ್ಯೋತಿಷ್ಣೋಮಫಲಂ ಲಭೇತ್ .. 35.18..
 ಸುವರ್ಣಾಕ್ಷಂ ಮಹಾದೇವಂ ಸಮಭ್ಯರ್ಚ್ಯ ಕಪರ್ದಿನಂ .
 ಬ್ರಾಹ್ಮಣಾನ್ ಪೂಜಯಿತ್ವಾ ತು ಗಾಣಪತ್ಯಂ ಲಭೇದ್ಭುವಂ .. 35.19..
 ಸೋಮೇಶ್ವರಂ ತೀರ್ಥವರಂ ರುದ್ರಸ್ಯ ಪರಮೇಷ್ಟಿನಃ .
 ಸರ್ವವ್ಯಾಧಿಹರಂ ಪುಣ್ಯಂ ರುದ್ರಸಾಲೋಕ್ಯಕಾರಣಂ .. 35.20..
 ತೀರ್ಥಾನಾಂ ಪರಮಂ ತೀರ್ಥಂ ವಿಜಯಂ ನಾಮ ಶೋಭನಂ .
 ತತ್ರ ಲಿಂಗಂ ಮಹೇಶಸ್ಯ ವಿಜಯಂ ನಾಮ ವಿಶ್ರುತಂ .. 35.21..
 ಷಣ್ಮಾಸನಿಯತಾಹಾರೋ ಬ್ರಹ್ಮಚಾರೀ ಸಮಾಹಿತಃ .
 ಉಷಿತ್ವಾ ತತ್ರ ವಿಪ್ರೇಂದ್ರಾ ಯಾಸ್ಯಂತಿ ಪರಮಂ ಪದಂ .. 35.22..

ಅನ್ಯಚ್ಚ ತೀರ್ಥಪ್ರವರಂ ಪೂರ್ವದೇಶೇಷು ಶೋಭನಂ .
 ಏಕಾಂತಂ ದೇವದೇವಸ್ಯ ಗಾಣಪತ್ಯಫಲಪ್ರದಂ .. 35.23..
 ದತ್ವಾತ್ಮ ಶಿವಭಕ್ತಾನಾಂ ಕಿಂಚಿಚ್ಛಶ್ಚನ್ನಹೀಂ ಶುಭಾಂ .
 ಸಾರ್ವಭೌಮೋ ಭವೇದ್ರಾಜಾ ಮುಮುಕ್ಷುರ್ಮೋಕ್ಷಮಾಪ್ನುಯಾತ್ .. 35.24..
 ಮಹಾನದೀಜಲಂ ಪುಣ್ಯಂ ಸರ್ವಪಾಪವಿನಾಶನಂ .
 ಗ್ರಹಣೇ ಸಮುಪಸ್ಪೃಶ್ಯ ಮುಚ್ಯತೇ ಸರ್ವಪಾತಕೈಃ .. 35.25..
 ಅನ್ಯಾ ಚ ವಿರಜಾ ನಾಮ ನದೀ ತ್ರೈಲೋಕ್ಯವಿಶ್ರುತಾ .
 ತಸ್ಯಾಂ ಸ್ನಾತ್ವಾ ನರೋ ವಿಪ್ರಾ ಬ್ರಹ್ಮಲೋಕೇ ಮಹೀಯತೇ .. 35.26..
 ತೀರ್ಥಂ ನಾರಾಯಣಸ್ಯಾನ್ಯನ್ಯಾನ್ನಾಮ್ನಾ ತು ಪುರುಷೋತ್ತಮಂ .
 ತತ್ರ ನಾರಾಯಣಃ ಶ್ರೀಮಾನಾಸ್ತೇ ಪರಮಪೂರುಷಃ .. 35.27..
 ಪೂಜಯಿತ್ವಾ ಪರಂ ವಿಷ್ಣುಂ ಸ್ನಾತ್ವಾ ತತ್ರ ದ್ವಿಜೋತ್ತಮಃ .
 ಬ್ರಾಹ್ಮಣಾನ್ ಪೂಜಯಿತ್ವಾ ತು ವಿಷ್ಣುಲೋಕಮವಾಪ್ನುಯಾತ್ .. 35.28..
 ತೀರ್ಥಾನಾಂ ಪರಮಂ ತೀರ್ಥಂ ಗೋಕರ್ಣಂ ನಾಮ ವಿಶ್ರುತಂ .
 ಸರ್ವಪಾಪಹರಂ ಶಂಭೋರ್ನಿವಾಸಃ ಪರಮೇಷ್ಠಿನಃ .. 35.29..
 ದೃಷ್ಟ್ವಾ ಲಿಂಗಂ ತು ದೇವಸ್ಯ ಗೋಕರ್ಣೇಶ್ವರಮುತ್ತಮಂ .
 ಈಪ್ಸಿತಾಲ್ಲಭತೇ ಕಾಮಾನ್ ರುದ್ರಸ್ಯ ದಯಿತೋ ಭವೇತ್ .. 35.30..
 ಉತ್ತರಂ ಚಾಪಿ ಗೋಕರ್ಣಂ ಲಿಂಗಂ ದೇವಸ್ಯ ಶೂಲಿನಃ .
 ಮಹಾದೇವಂ ಅರ್ಚಯಿತ್ವಾ ಶಿವಸಾಯುಜ್ಯಮಾಪ್ನುಯಾತ್ .. 35.31..
 ತತ್ರ ದೇವೋ ಮಹಾದೇವಃ ಸ್ಥಾನುರಿತ್ಯಭಿವಿಶ್ರುತಃ .
 ತಂ ದೃಷ್ಟ್ವಾ ಸರ್ವಪಾಪೇಭ್ಯೋ ಮುಚ್ಯತೇ ತತ್ತ್ವಣಾನ್ನರಃ .. 35.32..
 ಅನ್ಯತ್ ಕುಬ್ಜಾಮೃತುಲಂ ಸ್ಥಾನಂ ವಿಷ್ಣೋರ್ಮಹಾತ್ಮನಃ .
 ಸಂಪೂಜ್ಯ ಪುರುಷಂ ವಿಷ್ಣುಂ ಶ್ವೇತದ್ವೀಪೇ ಮಹೀಯತೇ .. 35.33..
 ಯತ್ರ ನಾರಾಯಣೋ ದೇವೋ ರುದ್ರೇಣ ತ್ರಿಪುರಾರಿಣಾ .
 ಕೃತ್ವಾ ಯಜ್ಞಸ್ಯ ಮಥನಂ ದಕ್ಷಸ್ಯ ತು ವಿಸರ್ಜಿತಃ .. 35.34..
 ಸಮಂತಾದ್ಯೋಜನಂ ಕ್ಷೇತ್ರಂ ಸಿದ್ಧರ್ಷಿಗಣವಂದಿತಂ .
 ಪುಣ್ಯಮಾಯತನಂ ವಿಷ್ಣೋಸ್ತತ್ರಾಸ್ತೇ ಪುರುಷೋತ್ತಮಃ .. 35.35..
 ಅನ್ಯತ್ ಕೋಕಾಮುಖೇ ವಿಷ್ಣೋಸ್ತೀರ್ಥಮದ್ಭುತಕರ್ಮಣಃ .
 ಮೃತೋಽತ್ರ ಪಾತಕೈರ್ಮುಕ್ತೋ ವಿಷ್ಣುಸಾರೂಪ್ಯಮಾಪ್ನುಯಾತ್ .. 35.36..
 ಶಾಲಗ್ರಾಮಂ ಮಹಾತೀರ್ಥಂ ವಿಷ್ಣೋಃ ಪ್ರೀತಿವಿವರ್ಧನಂ .
 ಪ್ರಾಣಾಂಸ್ತತ್ರ ನರಸ್ಯ ಕ್ವಾಪ್ಯ ಹೃಷೀಕೇಷಂ ಪ್ರಪಶ್ಯತಿ .. 35.37..
 ಅಶ್ವತೀರ್ಥಮಿತಿ ಖ್ಯಾತಂ ಸಿದ್ಧಾವಾಸಂ ಸುಪಾವನಂ .

ಆಸ್ತೇ ಹಯಶಿರಾ ನಿತ್ಯಂ ತತ್ರ ನಾರಾಯಣಃ ಸ್ವಯಂ .. 35.38..
 ತೀರ್ಥಂ ತ್ರೈಲೋಕ್ಯವಿಖ್ಯಾತಂ ಸಿದ್ಧವಾಸಂ ಸುಶೋಭನಂ .
 ತತ್ರಾಸ್ತಿ ಪುಣ್ಯದಂ ತೀರ್ಥಂ ಬ್ರಹ್ಮಣಃ ಪರಮೇಷ್ಟಿನಃ .. 35.39..
 ಪುಷ್ಕರಂ ಸರ್ವಪಾಪಘ್ನಂ ಮೃತಾನಾಂ ಬ್ರಹ್ಮಲೋಕದಂ .
 ಮನಸಾ ಸಂಸ್ಕರೇದ್ಯಸ್ತು ಪುಷ್ಕರಂ ವೈ ದ್ವಿಜೋತ್ತಮಃ .. 35.40..
 ಪೂಯತೇ ಪಾತಕೈಃ ಸರ್ವೈಃ ಶಕ್ರೇಣ ಸಹ ಮೋದತೇ .
 ತತ್ರ ದೇವಾಃ ಸಗಂಧರ್ವಾಃ ಸಯಕ್ಷೋರಗರಾಕ್ಷಸಾಃ .. 35.41..
 ಉಪಾಸತೇ ಸಿದ್ಧಸಂಘಾ ಬ್ರಹ್ಮಾಣಂ ಪದ್ಮಸಂಭವಂ .
 ತತ್ರ ನ್ನಾತ್ವಾ ಭವೇಚ್ಛುದ್ಧೋ ಬ್ರಹ್ಮಾಣಂ ಪರಮೇಷ್ಟಿನಂ .. 35.42..
 ಪೂಜಯಿತ್ವಾ ದ್ವಿಜವರಂ ಬ್ರಹ್ಮಾಣಂ ಸಂಪ್ರಪಶ್ಯತಿ .
 ತತ್ರಾಭಿಗಮ್ಯ ದೇವೇಶಂ ಪುರುಹೂತಮನಿಂದಿತಂ .. 35.43..
 ಸುರೂಪೋ ಜಾಯತೇ ಮರ್ತ್ಯಃ ಸರ್ವಾನ್ ಕಾಮಾನವಾಪ್ನುಯಾತ್ .
 ಸಪ್ತಸಾರಸ್ವತಂ ತೀರ್ಥಂ ಬ್ರಹ್ಮಾದ್ಯೈಃ ಸೇವಿತಂ ಪರಂ .. 35.44..
 ಪೂಜಯಿತ್ವಾ ತತ್ರ ರುದ್ರಮಶ್ವಮೇಧಫಲಂ ಲಭೇತ್ .
 ಯತ್ರ ಮಂಕಣಕೋ ರುದ್ರಂ ಪ್ರಪನ್ನಃ ಪರಮೇಶ್ವರಂ .. 35.45..
 ಆರಾಧಯಾಮಾಸ ಶಿವಂ ತಪಸಾ ಗೋವೃಷದ್ವಜಂ .
 ಪ್ರಜಜ್ವಾಲಾಥ ತಪಸಾ ಮುನಿರ್ಮಂಕಣಕಸ್ತದಾ .. 35.46..
 ನನರ್ತ್ತ ಹರ್ಷವೇಗೇನ ಜ್ಞಾತ್ವಾ ರುದ್ರಂ ಸಮಾಗತಂ .
 ತಂ ಪ್ರಾಹ ಭಗವಾನ್ ರುದ್ರಃ ಕಿಮರ್ಥಂ ನರ್ತಿತಂ ತ್ವಯಾ .. 35.47..
 ದೃಷ್ಟ್ವಾಽಪಿ ದೇವಮೀಶಾನಂ ನೃತ್ಯತಿ ಸ್ಮ ಪುನಃ ಪುನಃ .
 ಸೋಽನ್ವೀಕ್ಷ್ಯ ಭಗವಾನೀಶಃ ಸರ್ಗವಂ ಗರ್ವಶಾಂತಯೇ .. 35.48..
 ಸ್ವಕಂ ದೇಹಂ ವಿದಾರ್ಯಾಸ್ತ್ರೈ ಭಸ್ಮರಾಶಿಮದರ್ಶಯತ್ .
 ಪಶ್ಯೇಮಂ ಮಚ್ಛರೀರೋತ್ಥಂ ಭಸ್ಮರಾಶಿಂ ದ್ವಿಜೋತ್ತಮ .. 35.49..
 ಮಾಹಾತ್ಮ್ಯಮೇತತ್ ತಪಸಸ್ತಾ ದೃಶೋಽನ್ಯೋಽಪಿ ವಿದ್ಯತೇ .
 ಯತ್ ಸರ್ಗವಂ ಹಿ ಭವತಾ ನರ್ತಿತಂ ಮುನಿಪುಂಗವ .. 35.50..
 ನ ಯುಕ್ತಂ ತಾಪಸಸ್ಯೈತತ್ ತ್ವತ್ತೋಽಪ್ಯತ್ರಾಧಿಕೋ ಹ್ಯಹಂ .
 ಇತ್ಯಾಭಾಷ್ಯ ಮುನಿಶ್ರೇಷ್ಠಂ ಸ ರುದ್ರಃ ಕಿಲ ವಿಶ್ವದೃಕ್ .. 35.51..
 ಆಸ್ಥಾಯ ಪರಮಂ ಭಾವಂ ನನರ್ತ್ತ ಜಗತೋ ಹರಃ .
 ಸಹಸ್ರಶೀರ್ಷಾ ಭೂತ್ವಾ ಸ ಸಹಸ್ರಾಕ್ಷಃ ಸಹಸ್ರಪಾತ್ .. 35.52..
 ದಂಷ್ಟ್ರಾಕರಾಲವದನೋ ಜ್ವಾಲಾಮಾಲೀ ಭಯಂಕರಃ .
 ಸೋಽನ್ವಪಶ್ಯದಧೇಶಸ್ಯ ಪಾರ್ಶ್ವೇ ತಸ್ಯ ತ್ರಿಶೂಲಿನಃ .. 35.53..

ವಿಶಾಲಲೋಚನಾಮೇಕಾಂ ದೇವೀಂ ಚಾರುವಿಲಾಸಿನೀಂ .
 ಸೂರ್ಯಾಯುತಸಮಪ್ರಖ್ಯಾಂ ಪ್ರಸನ್ನವದನಾಂ ಶಿವಾಂ .. 35.54..
 ಸಸ್ಮಿತಂ ಪ್ರೇಕ್ಷ್ಯ ವಿಶ್ವೇಶಂ ತಿಷ್ಠಂತಮಮಿತದ್ಯುತಿಂ .
 ದೃಷ್ಟ್ವಾ ಸಂತ್ರಸ್ತಹೃದಯೋ ವೇಪಮಾನೋ ಮುನೀಶ್ವರಃ .. 35.55..
 ನನಾಮ ಶಿರಸಾ ರುದ್ರಂ ರುದ್ರಾಧ್ಯಾಯಂ ಜಪನ್ ವಶೀ .
 ಪ್ರಸನ್ನೋ ಭಗವಾನೀಶಸ್ತ್ಯಂಬಕೋ ಭಕ್ತವತ್ಸಲಃ .. 35.56..
 ಪೂರ್ವವೇಷಂ ಸ ಜಗ್ರಾಹ ದೇವೀ ಚಾಂತರ್ಹಿತಾಽಭವತ್ .
 ಆಲಿಂಗ್ಯ ಭಕ್ತಂ ಪ್ರಣತಂ ದೇವದೇವಃ ಸ್ವಯಂ ಶಿವಃ .. 35.57..
 ನ ಭೇತವ್ಯಂ ತ್ವಯಾ ವತ್ಸ ಪ್ರಾಹ ಕಿಂ ತೇ ದದಾಮ್ಯಹಂ .
 ಪ್ರಣಮ್ಯ ಮೂರ್ಧ್ನಾ ಗಿರಿಶಂ ಹರಂ ತ್ರಿಪುರಸೂದನಂ .. 35.58..
 ವಿಜ್ಞಾಪಯಾಮಾಸ ತದಾ ಹೃಷ್ಟಃ ಪ್ರಷ್ಟುಮನಾ ಮುನಿಃ .
 ನಮೋಽಸ್ತು ತೇ ಮಹಾದೇವ ಮಹೇಶ್ವರ ನಮೋಽಸ್ತು ತೇ .. 35.59..
 ಕಿಮೇತದ್ಭಗವದ್ರೂಪಂ ಸುಘೋರಂ ವಿಶ್ವತೋಮುಖಂ .
 ಕಾ ಚ ನಾ ಭಗವತ್ಪಾರ್ಶ್ವೇ ರಾಜಮಾನಾ ವ್ಯವಸ್ಥಿತಾ .. 35.60..
 ಅಂತರ್ಹಿತೇವ ಚ ಸಹಸಾ ಸರ್ವಮಿಚ್ಛಾಮಿ ವೇದಿತುಂ .
 ಇತ್ಯುಕ್ತೇ ವ್ಯಾಜಹಾರೇಶಸ್ತದಾ ಮಂಕಣಕಂ ಹರಃ .. 35.61..
 ಮಹೇಶಃ ಸ್ವಾತ್ಮನೋ ಯೋಗಂ ದೇವೀಂ ಚ ತ್ರಿಪುರಾನಲಃ .
 ಅಹಂ ಸಹಸ್ರನಯನಃ ಸರ್ವಾತ್ಮಾ ಸರ್ವತೋಮುಖಃ .. 35.62..
 ದಾಹಕಃ ಸರ್ವಪಾಪಾನಾಂ ಕಾಲಃ ಕಾಲಕರೋ ಹರಃ .
 ಮಯೈವ ಪ್ರೇರ್ಯತೇ ಕೃತ್ಸ್ನಂ ಚೇತನಾಚೇತನಾತ್ಮಕಂ .. 35.63..
 ಸೋಽನ್ತರ್ಯಾಮೀ ಸ ಪುರುಷೋ ಹ್ಯಹಂ ವೈ ಪುರುಷೋತ್ತಮಃ .
 ತಸ್ಯ ನಾ ಪರಮಾ ಮಾಯಾ ಪ್ರಕೃತಿಸ್ತ್ರಿಗುಣಾತ್ಮಿಕಾ .. 35.64..
 ಪ್ರೋಚ್ಯತೇ ಮುನಿರ್ಭಿಶಕ್ತಿರ್ಜಗದ್ಯೋನಿಃ ಸನಾತನೀ .
 ಸ ಏಷ ಮಾಯಯಾ ವಿಶ್ವಂ ವ್ಯಾಮೋಹಯತಿ ವಿಶ್ವವಿತ್ .. 35.65..
 ನಾರಾಯಣಃ ಪರೋಽವ್ಯಕ್ತೋ ಮಾಯಾರೂಪ ಇತಿ ಶ್ರುತಿಃ .
 ಏವಮೇತಜ್ಜಗತ್ ಸರ್ವಂ ಸರ್ವದಾ ಸ್ಥಾಪಯಾಮ್ಯಹಂ .. 35.66..
 ಯೋಜಯಾಮಿ ಪ್ರಕೃತ್ಯಾಽಹಂ ಪುರುಷಂ ಪಂಚವಿಂಶಕಂ .
 ತಥಾ ವೈ ಸಂಗತೋ ದೇವಃ ಕೂಟಸ್ಥಃ ಸರ್ವಗೋಽಮಲಃ .. 35.67..
 ಸೃಜತ್ಯಶೇಷಮೇವೇದಂ ಸ್ವಮೂರ್ತೀಃ ಪ್ರಕೃತೇರಜಃ ..
 ಸ ದೇವೋ ಭಗವಾನ್ ಬ್ರಹ್ಮಾ ವಿಶ್ವರೂಪಃ ಪಿತಾಮಹಃ .. 35.68..
 ತವೈತತ್ ಕಥಿತಂ ಸಮ್ಯಕ್ ಸೃಷ್ಟ್ವಾ ತ್ವಂ ಪರಮಾತ್ಮನಃ .

ಏಕೋಽಹಂ ಭಗವಾನ್ ಕಲೋ ಹ್ಯನಾದಿಶ್ಚಾಂತಕೃದ್ವಿಭುಃ .. 35.69..
 ಸಮಾಸ್ಥಾಯ ಪರಂ ಭಾವಂ ಪ್ರೋಕ್ತೋ ರುದ್ರೋ ಮನೀಷಿಭಿಃ .
 ಮಮ ವೈ ಸಾಸಪರಾ ಶಕ್ತಿದೇವೀ ವಿದ್ಯೇತಿ ವಿಶ್ರುತಾ .. 35.70..
 ದೃಷ್ಟ್ವಾ ಹಿ ಭವತಾ ನೂನಂ ವಿದ್ಯಾದೇಹಸ್ತ್ವಹಂ ತತಃ .
 ಏವಮೇತಾನಿ ತತ್ತ್ವಾನಿ ಪ್ರಧಾನಪುರುಷೇಶ್ವರಾಃ .. 35.71..
 ವಿಷ್ಣುಬ್ರಹ್ಮಾ ಚ ಭಗವಾನ್ ರುದ್ರಃ ಕಾಲ ಇತಿ ಶ್ರುತಿಃ .
 ತ್ರಯಮೇತದನಾದ್ಯಂತಂ ಬ್ರಹ್ಮಣ್ಯೇವ ವ್ಯವಸ್ಥಿತಂ .. 35.72..
 ತದಾತ್ಮಕಂ ತದವ್ಯಕ್ತಂ ತದಕ್ಷರಮಿತಿ ಶ್ರುತಿಃ .
 ಆತ್ಮಾನಂದಪರಂ ತತ್ತ್ವಂ ಚಿನ್ಮಾತ್ರಂ ಪರಮಂ ಪದಂ .. 35.73..
 ಆಕಾಶಂ ನಿಷ್ಕಲಂ ಬ್ರಹ್ಮ ತಸ್ಮಾದನ್ಯನ್ನ ವಿದ್ಯತೇ .
 ಏವಂ ವಿಜ್ಞಾಯ ಭವತಾ ಭಕ್ತಿಯೋಗಾಶ್ರಯೇಣ ತು .. 35.74..
 ಸಂಪೂಜ್ಯೋ ವಂದನೀಯೋಽಹಂ ತತಸ್ತಂ ಪಶ್ಯಸೀಶ್ವರಂ .
 ಏತಾವದುಕ್ತ್ವಾ ಭಗವಾಂಜಗಾಮಾದರ್ಶನಂ ಹರಃ .. 35.75..
 ತತ್ರೈವ ಭಕ್ತಿಯೋಗೇನ ರುದ್ರಾಮಾರಾಧಯನ್ಮುನಿಃ .
 ಏತತ್ ಪವಿತ್ರಮತುಲಂ ತೀರ್ಥಂ ಬ್ರಹ್ಮರ್ಷಿಸೇವಿತಂ .
 ಸಂಸೇವ್ಯ ಬ್ರಾಹ್ಮಣೋ ವಿದ್ವಾನ್ ಮುಚ್ಯತೇ ಸರ್ವಪಾತಕೈಃ .. 35.76..
 ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರ್ಯಾಂ ಸಂಹಿತಾಯಾಮುಪರಿವಿಭಾಗೇ
 ಪಂಚತ್ರಿಂಶೋಽಧ್ಯಾಯಃ .. 35..

36

ಕೂರ್ಮಪುರಾಣೇ ಉತ್ತರಭಾಗೇ ಷಡ್ವಿಂಶತ್ತಮೋಽಧ್ಯಾಯಃ
 ಸೂತ ಉವಾಚ .
 ಅನ್ಯತ್ ಪವಿತ್ರಂ ವಿಪುಲಂ ತೀರ್ಥಂ ತ್ರೈಲೋಕ್ಯವಿಶ್ರುತಂ .
 ರುದ್ರಕೋಟಿರಿತಿ ಖ್ಯಾತಂ ರುದ್ರಸ್ಯ ಪರಮೇಷ್ಟಿನಃ .. 36.1..
 ಪುರಾ ಪುಣ್ಯತಮೇ ಕಾಲೇ ದೇವದರ್ಶನತತ್ಪರಾಃ .
 ಕೋಟಿಬ್ರಹ್ಮರ್ಷಯೋ ದಾಂತಾಸ್ತಂ ದೇಶಮಗಮನ್ ಪರಂ .. 36.2..
 ಅಹಂ ದ್ರಕ್ಷ್ಯಾಮಿ ಗಿರಿಶಂ ಪೂರ್ವಮೇವ ಪಿನಾಕಿನಂ .
 ಅನ್ಯೋಽನ್ಯಂ ಭಕ್ತಿಯುಕ್ತಾನಾಂ ವ್ಯಾಘಾತೋ ಜಾಯತೇ ಕಿಲ .. 36.3..
 ತೇಷಾಂ ಭಕ್ತಿಂ ತದಾ ದೃಷ್ಟ್ವಾ ಗಿರಿಶೋ ಯೋಗಿನಾಂ ಗುರುಃ .
 ಕೋಟಿರೂಪೋಽಭವದ್ರುದ್ರೋ ರುದ್ರಕೋಟಿಸ್ತತಃ ಸ್ಮೃತಃ .. 36.4..
 ತೇ ಸ್ಮ ಸರ್ವೇ ಮಹಾದೇವಂ ಹರಂ ಗಿರಿಗುಹಾಶಯಂ .

ಪಶ್ಯಂತಃ ಪಾರ್ವತೀನಾಥಂ ಹೃಷ್ಣಪುಷ್ಪಧಿಯೋಽಭವನ್ .. 36.5..
 ಅನಾದ್ಯಂತಂ ಮಹಾದೇವಂ ಪೂರ್ವಮೇವಾಹಮೀಶ್ವರಂ .
 ದೃಷ್ಟವಾನಿತಿ ಭಕ್ತ್ಯಾ ತೇ ರುದ್ರನ್ಯಸ್ತಧಿಯೋಽಭವನ್ .. 36.6..
 ಅಥಾಂತರಿಕ್ಷೇ ವಿಮಲಂ ಪಶ್ಯಂತಿ ಸ್ಮ ಮಹತ್ತರಂ .
 ಜ್ಯೋತಿಸ್ತತ್ಪ್ರವ ತೇ ಸರ್ವೇಽಭಿಲಷಂತಃ ಪರಂ ಪದಂ .. 36.7..
 ಏತತ್ ಸ್ವದೇಶಾಧ್ಯುಷಿತಂ ತೀರ್ಥಂ ಪುಣ್ಯತಮಂ ಶುಭಂ .
 ದೃಷ್ಟ್ವಾ ರುದ್ರಂ ಸಮಭ್ಯರ್ಚ್ಯ ರುದ್ರಸಾಮೀಪ್ಯಮಾಪ್ನುಯಾತ್ .. 36.8..
 ಅನ್ಯಚ್ಚ ತೀರ್ಥಪ್ರವರಂ ನಾಮ್ನಾ ಮಧುವನಂ ಸ್ಮೃತಂ .
 ತತ್ರ ಗತ್ವಾ ನಿಯಮವಾನಿಂದ್ರಸ್ಯಾರ್ಧಾಸನಂ ಲಭೇತ್ .. 36.9..
 ಅಥಾನ್ಯಾ ಪುಷ್ಪನಗರೀ ದೇಶಃ ಪುಣ್ಯತಮಃ ಶುಭಃ .
 ತತ್ರ ಗತ್ವಾ ಪಿತ್ಯನ್ ಪೂಜ್ಯ ಕುಲಾನಾಂ ತಾರಯೇಚ್ಛತಂ .. 36.10..
 ಕಾಲಂಜರಂ ಮಹಾತೀರ್ಥಂ ರುದ್ರಲೋಕೇ ಮಹೇಶ್ವರಃ .
 ಕಾಲಂ ಜರಿತವಾಂದೇವೋ ಯತ್ರ ಭಕ್ತಪ್ರಿಯೋ ಹರಃ .. 36.11..
 ಶ್ವೇತೋ ನಾಮ ಶಿವೇ ಭಕ್ತೋ ರಾಜರ್ಷಿಪ್ರವರಃ ಪುರಾ .
 ತದಾಶೀಸ್ತನ್ನಮಸ್ಕಾರೈಃ ಪೂಜಯಾಮಾಸ ಶೂಲಿನಂ .. 36.12..
 ಸಂಸ್ಥಾವ್ಯ ವಿಧಿನಾ ಲಿಂಗಂ ಭಕ್ತಿಯೋಗಪುರಃಸರಃ .
 ಜಜಾಪ ರುದ್ರಮನಿಶಂ ತತ್ರ ಸಂನ್ಯಸ್ತಮಾನಸಃ .. 36.13..
 ಸಿತಂ ಕಾಲೋಽಥ ದೀಪ್ತಾತ್ಮಾ ಶೂಲಮಾದಾಯ ಭೀಷಣಂ .
 ನೇತುಮಭ್ಯಾಗತೋ ದೇಶಂ ಸ ರಾಜಾ ಯತ್ರ ತಿಷ್ಠತಿ .. 36.14..
 ವೀಕ್ಷ್ಯ ರಾಜಾ ಭಯಾವಿಷ್ಟಃ ಶೂಲಹಸ್ತಂ ಸಮಾಗತಂ .
 ಕಾಲಂ ಕಾಲಕರಂ ಘೋರಂ ಭೀಷಣಂ ಚಂಡದೀಪಿತಂ .. 36.15..
 ಉಭಾಭ್ಯಾಮಥ ಹಸ್ತಾಭ್ಯಾಂ ಸ್ಪೃಟ್ವಾಸೌ ಲಿಂಗಮೈಶ್ವರಂ .
 ನನಾಮ ಶಿರಸಾ ರುದ್ರಂ ಜಜಾಪ ಶತರುದ್ರಿಯಂ .. 36.16..
 ಜಪಂತಮಾಹ ರಾಜಾನಂ ನಮಂತಂ ಮನಸಾ ಭವಂ .
 ಏಹ್ಯೇಹೀತಿ ಪುರಃ ಸ್ಥಿತ್ವಾ ಕೃತಾಂತಃ ಪ್ರಹಸನ್ನಿವ .. 36.17..
 ತಮುವಾಚ ಭಯಾವಿಷ್ಟೋ ರಾಜಾ ರುದ್ರಪರಾಯಣಃ .
 ಏಕಮೀಶಾರ್ಚನರತಂ ವಿಹಾಯಾನ್ಯಾನ್ನಿಷೂದಯ .. 36.18..
 ಇತ್ಯುಕ್ತವಂತಂ ಭಗವಾನಬ್ರವೀದ್ಭೀತಮಾನಸಂ .
 ರುದ್ರಾರ್ಚನರತೋ ವಾನ್ಯೋ ಮದ್ವಶೇ ಕೋ ನ ತಿಷ್ಠತಿ .. 36.19..
 ಏವಮುಕ್ತ್ವಾ ಸ ರಾಜಾನಂ ಕಾಲೋ ಲೋಕಪ್ರಕಾಲನಃ .
 ಬಬಂಧ ಪಾಶೈ ರಾಜಾಽಪಿ ಜಜಾಪ ಶತರುದ್ರಿಯಂ .. 36.20..

ಅಥಾಂತರಿಕ್ಷೇ ವಿಮಲಂ ದೀಪ್ಯಮಾನಂ ತೇಜೋರಾಶಿಂ ಭೂತಭರ್ತುಃ ಪುರಾಣಂ .
ಜ್ವಾಲಾಮಾಲಾಸಂವೃತಂ ವ್ಯಾಪ್ಯ ವಿಶ್ವಂ ಪ್ರಾದುರ್ಭೂತಂ ಸಂಸ್ಥಿತಂ ಸಂದದರ್ಶ ..
36.21..

ತನ್ಮಧ್ಯೇನೌ ಪುರುಷಂ ರುಕ್ಮವರ್ಣಂ ದೇವ್ಯಾ ದೇವಂ ಚಂದ್ರಲೇಖೋಜ್ಜ್ವಲಾಂಗಂ

ತೇಜೋರೂಪಂ ಪಶ್ಯತಿ ಸ್ಮಾತಿಹೃಷ್ಟೋ ಮೇನೇ ಚಾಸ್ಮನ್ನಾಥ ಆಗಚ್ಛತೀತಿ .. 36.22..

ಆಗಚ್ಛಂತಂ ನಾತಿದೂರೇಽಥ ದೃಷ್ಟ್ವಾ ಕಾಲೋ ರುದ್ರಂ ದೇವದೇವ್ಯಾ ಮಹೇಶಂ .

ವ್ಯಪೇತಭೀರಖಿಲೇಶೈಕನಾಥಂ ರಾಜರ್ಷಿಸ್ತಂ ನೇತುಮಭ್ಯಾಜಗಾಮ .. 36.23..

ಆಲೋಕ್ಯಾಸೌ ಭಗವಾನುಗ್ರಹಮಾ ದೇವೋ ರುದ್ರೋ ಭೂತಭರ್ತುಃ ಪುರಾಣಃ .

ಏವಂ ಭಕ್ತಂ ಸತ್ವರಂ ಮಾಂ ಸ್ಮರಂತಂ ದೇಹೀತೀಮಂ ಕಾಲರೂಪಂ ಮಮೇತಿ ..

36.24..

ಶ್ರುತ್ವಾ ವಾಖ್ಯಂ ಗೋಪತೇರುಗ್ರಭಾವಃ ಕಾಲಾತ್ಮಾಸೌ ಮನ್ಯಮಾನಃ ಸ್ವಭಾವಂ .

ಬದ್ಧಾ ಭಕ್ತಂ ಪುನರೇವಾಽಥ ಪಾಶೈಃ ರುದ್ರೋ ರೌದ್ರಮಭಿದುದ್ರಾವ ವೇಗಾತ್ ..

36.25..

ಪ್ರೇಕ್ಷ್ಯಾಯಾಂತಂ ಶೈಲಪುತ್ರೀಮಥೇಶಃ ಸೋಽನ್ವೀಕ್ಷ್ಯಾಂತೇ ವಿಶ್ವಮಾಯಾವಿಧಿಜ್ಞಃ .

ಸಾವಜ್ಞಂ ವೈ ವಾಮಪಾದೇನ ಕಾಲಂ ರಾಜ್ಜಶೈನಂ ಪಶ್ಯತೋ ವ್ಯಾಜಘಾನ .. 36.26..

ಮಮಾರ ಸೋಽತಿಭೀಷಣೋ ಮಹೇಶಪಾದಘಾತಿತಃ .

ರರಾಜ ದೇವತಾಪತಿಃ ಸಹೋಮಯಾ ಪಿನಾಕದೃಕ್ .. 36.27..

ನಿರೀಕ್ಷ್ಯ ದೇವಮೀಶ್ವರಂ ಪ್ರಹೃಷ್ಟಮಾನಸೋ ಹರಂ .

ನನಾಮ ಸಾಂಬಮವ್ಯಯಂ ಸ ರಾಜಪುಂಗವಸ್ತದಾ .. 36.28..

ನಮೋ ಭವಾಯ ಹೇತವೇ ಹರಾಯ ವಿಶ್ವಸಂಭವೇ .

ನಮಃ ಶಿವಾಯ ಧೀಮತೇ ನಮೋಽಪವರ್ಗದಾಯಿನೇ .. 36.29..

ನಮೋ ನಮೋ ನಮೋ ನಮೋ ಮಹಾವಿಭೂತಯೇ ನಮಃ .

ವಿಭಾಗಹೀನರೂಪಿಣೇ ನಮೋ ನರಾಧಿಪಾಯ ತೇ .. 36.30..

ನಮೋಽಸ್ತು ತೇ ಗಣೇಶ್ವರ ಪ್ರಪನ್ನದುಃಖನಾಶನ .

ಅನಾದಿನಿತ್ಯಭೂತಯೇ ವರಾಹಶೃಂಗಧಾರಿಣೇ .. 36.31..

ನಮೋ ವೃಷದ್ಧಜಾಯ ತೇ ಕಪಾಲಮಾಲಿನೇ ನಮಃ .

ನಮೋ ಮಹಾನಟಾಯ ತೇ ಶಿವಾಯ ಶಂಕರಾಯ ತೇ .. 36.32..

ಅಥಾನುಗೃಹ್ಯ ಶಂಕರಃ ಪ್ರಣಾಮತತ್ಪರಂ ನೃಪಂ .

ಸ್ವಗಾಣಪತ್ಯಮವ್ಯಯಂ ಸರೂಪತಾಮಥೋ ದದೌ .. 36.33..

ಸಹೋಮಯಾ ಸಪಾರ್ಷದಃ ಸರಾಜಪುಂಗವೋ ಹರಃ .

ಮುನೀಶಸಿದ್ಧವಂದಿತಃ ಕ್ಷಣಾದದೃಶ್ಯತಾಮಗಾತ್ .. 36.34..

ಕಾಲೇ ಮಹೇಶಾಭಿಹತೇ ಲೋಕನಾಥಃ ಪಿತಾಮಹಃ .
 ಅಯಾಚತ ವರಂ ರುದ್ರಂ ಸಜೀವೋಽಯಂ ಭವತ್ಪ್ರೀತಿ .. 36.35..
 ನಾಸ್ತಿ ಕಶ್ಚಿದಪೀಶಾನ ದೋಷಲೇಶೋ ವೃಷಧ್ವಜ .
 ಕೃತಾಂತಸ್ತೈವ ಭವತಾ ತತ್ಕಾರ್ಯೇ ವಿನಿಯೋಜಿತಃ .. 36.36..
 ಸ ದೇವದೇವವಚನಾದ್ಧೇವದೇವೇಶ್ವರೋ ಹರಃ .
 ತಥಾಸ್ವಿತ್ವಾಹ ವಿಶ್ವಾತ್ಮಾ ಸೋಽಪಿ ತಾದೃಗ್ವಿಧೋಽಭವತ್ .. 36.37..
 ಇತ್ಯೇತತ್ ಪರಮಂ ತೀರ್ಥಂ ಕಾಲಂಜರಮಿತಿ ಶ್ರುತಂ .
 ಗತ್ವಾಭ್ಯರ್ಚ್ಯ ಮಹಾದೇವಂ ಗಾಣಪತ್ಯಂ ಸ ವಿಂದತಿ .. 36.38..
 ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರ್ಯಾಂ ಸಂಹಿತಾಯಾಮುಪರಿವಿಭಾಗೇ
 ಷಟ್ಪಿಂಶೋಽಧ್ಯಾಯಃ .. 36..

37

ಕೂರ್ಮಪುರಾಣೇ ಉತ್ತರಭಾಗೇ ಸಪ್ತತ್ರಿಂಶತ್ತಮೋಽಧ್ಯಾಯಃ
 ಸೂತ ಉವಾಚ .
 ಇದಮನ್ಯತ್ ಪರಂ ಸ್ಥಾನಂ ಗುಹ್ಯಾದ್ಗುಹ್ಯತಮಂ ಮಹತ್ .
 ಮಹಾದೇವಸ್ಯ ದೇವಸ್ಯ ಮಹಾಲಯಮಿತಿ ಶ್ರುತಂ .. 37.1..
 ತತ್ರ ದೇವಾದಿದೇವೇನ ರುದ್ರೇಣ ತ್ರಿಪುರಾರಿಣಾ .
 ಶಿಲಾತಲೇ ಪದಂ ನ್ಯಸ್ತಂ ನಾಸ್ತಿಕಾನಾಂ ನಿದರ್ಶನಂ .. 37.2..
 ತತ್ರ ಪಾಶುಪತಾಃ ಶಾಂತಾ ಭಸ್ಮೋದ್ಗೂಲಿತವಿಗ್ರಹಾಃ .
 ಉಪಾಸತೇ ಮಹಾದೇವಂ ವೇದಾಧ್ಯಯನತತ್ಪರಾಃ .. 37.3..
 ಸ್ನಾತ್ವಾ ತತ್ರ ಪದಂ ಶಾರ್ವಂ ದೃಷ್ಟ್ವಾ ಭಕ್ತಿಪುರಃಸರಂ .
 ನಮಸ್ಕೃತ್ವಾಽಥ ಶಿರಸಾ ರುದ್ರನಾಮೀಪ್ಯಮಾಪ್ನುಯಾತ್ .. 37.4..
 ಅನ್ಯಚ್ಚ ದೇವದೇವಸ್ಯ ಸ್ಥಾನಂ ಶಂಭೋರ್ಮಹಾತ್ಮನಃ .
 ಕೇದಾರಮಿತಿ ವಿಖ್ಯಾತಂ ಸಿದ್ಧಾನಾಮಾಲಯಂ ಶುಭಂ .. 37.5..
 ತತ್ರ ಸ್ನಾತ್ವಾ ಮಹಾದೇವಮಭ್ಯರ್ಚ್ಯ ವೃಷಕೇತನಂ .
 ಪೀತ್ವಾ ಚೈವೋದಕಂ ಶುದ್ಧಂ ಗಾಣಪತ್ಯಮವಾಪ್ನುಯಾತ್ .. 37.6..
 ಶ್ರಾದ್ಧದಾನಾದಿಕಂ ಕೃತ್ವಾ ಹ್ಯಕ್ಷಯಂ ಲಭತೇ ಫಲಂ .
 ದ್ವಿಜಾತಿಪ್ರವರೈರ್ಜುಷ್ಣಂ ಯೋಗಿಭಿರ್ಜಿತಮಾನಸೈಃ .. 37.7..
 ತೀರ್ಥಂ ಪ್ಲಕ್ಷಾವತರಣಂ ಸರ್ವಪಾಪವಿನಾಶನಂ .
 ತತ್ರಾಭ್ಯರ್ಚ್ಯ ಶ್ರೀನಿವಾಸಂ ವಿಷ್ಣುಲೋಕೇ ಮಹೀಯತೇ .. 37.8..
 ಅನ್ಯಚ್ಚ ಮಗಧಾರಣ್ಯಂ ಸರ್ವಲೋಕಗತಿಪ್ರದಂ .

ಅಕ್ಷಯಂ ವಿಂದತೇ ಸ್ವರ್ಗಂ ತತ್ರ ಗತ್ವಾ ದ್ವಿಜೋತ್ತಮಃ .. 37.9..
 ತೀರ್ಥಂ ಕನಖಲಂ ಪುಣ್ಯಂ ಮಹಾಪಾತಕನಾಶನಂ .
 ಯತ್ರ ದೇವೇನ ರುದ್ರೇಣ ಯಜ್ಞೋ ದಕ್ಷಸ್ಯ ನಾಶಿತಃ .. 37.10..
 ತತ್ರ ಗಂಗಾಮುಪಸ್ಪೃಶ್ಯ ಶುಚಿಭಾವಸಮನ್ವಿತಃ .
 ಮುಚ್ಯತೇ ಸರ್ವಪಾಪೈಸ್ತು ಬ್ರಹ್ಮಲೋಕಂ ಲಭೇನ್ಮೃತಃ .. 37.11..
 ಮಹಾತೀರ್ಥಮಿತಿ ಖ್ಯಾತಂ ಪುಣ್ಯಂ ನಾರಾಯಣಪ್ರಿಯಂ .
 ತತ್ರಾಭ್ಯರ್ಚ್ಯ ಹೃಷೀಕೇಶಂ ಶ್ವೇತದ್ವೀಪಂ ಸ ಗಚ್ಛತಿ .. 37.12..
 ಅನ್ಯಚ್ಛ ತೀರ್ಥಪ್ರವರಂ ನಾಮ್ನಾ ಶ್ರೀಪರ್ವತಂ ಶುಭಂ .
 ತತ್ರ ಪ್ರಾಣಾನ್ ಪರಿತ್ಯಜ್ಯ ರುದ್ರಸ್ಯ ದಯಿತೋ ಭವೇತ್ .. 37.13..
 ತತ್ರ ಸನ್ನಿಹಿತೋ ರುದ್ರೋ ದೇವ್ಯಾ ಸಹ ಮಹೇಶ್ವರಃ .
 ಸ್ನಾನಪಿಂಡಾದಿಕಂ ತತ್ರ ಕೃತಮಕ್ಷಯ್ಯಮುತ್ತಮಂ .. 37.14..
 ಗೋದಾವರೀ ನದೀ ಪುಣ್ಯಾ ಸರ್ವಪಾಪವಿನಾಶನೀ .
 ತತ್ರ ಸ್ನಾತ್ವಾ ಪಿತ್ಯನ್ ದೇವಾಂಸ್ತರ್ಪಯಿತ್ವಾ ಯಥಾವಿಧಿ .. 37.15..
 ಸರ್ವಪಾಪವಿಶುದ್ಧಾತ್ಮಾ ಗೋಸಹಸ್ರಫಲಂ ಲಭೇತ್ .
 ಪವಿತ್ರಸಲಿಲಾ ಪುಣ್ಯಾ ಕಾವೇರೀ ವಿಪುಲಾ ನದೀ .. 37.16..
 ತಸ್ಯಾಂ ಸ್ನಾತ್ವೋದಕಂ ಕೃತ್ವಾ ಮುಚ್ಯತೇ ಸರ್ವಪಾತಕೈಃ .
 ತ್ರಿರಾತ್ರೋಪೋಷಿತೇನಾಥ ಏಕರಾತ್ರೋಷಿತೇನ ವಾ .. 37.17..
 ದ್ವಿಜಾತೀನಾಂ ತು ಕಥಿತಂ ತೀರ್ಥಾನಾಮಿಹ ಸೇವನಂ .
 ಯಸ್ಯ ವಾಜ್ಮನಸೀ ಶುದ್ಧೇ ಹಸ್ತಪಾದೌ ಚ ಸಂಸ್ಥಿತೌ .. 37.18..
 ಅಲೋಲುಪೋ ಬ್ರಹ್ಮಚಾರೀ ತೀರ್ಥಾನಾಂ ಫಲಮಾಪ್ನುಯಾತ್ .
 ಸ್ವಾಮಿತಿರ್ಥಂ ಮಹಾತೀರ್ಥಂ ತ್ರಿಷು ಲೋಕೇಷು ವಿಶ್ರುತಂ .. 37.19..
 ತತ್ರ ಸನ್ನಿಹಿತೋ ನಿತ್ಯಂ ಸ್ಕಂದೋಽಮರನಮಸ್ಕೃತಃ .
 ಸ್ನಾತ್ವಾ ಕುಮಾರಧಾರಾಯಾಂ ಕೃತ್ವಾ ದೇವಾದಿತರ್ಪಣಂ .. 37.20..
 ಆರಾಧ್ಯ ಷಣ್ಮುಖಂ ದೇವಂ ಸ್ಕಂದೇನ ಸಹ ಮೋದತೇ .
 ನದೀ ತ್ರೈಲೋಕ್ಯವಿಖ್ಯಾತಾ ತಾಮ್ರಪರ್ಣೋತಿ ನಾಮತಃ .. 37.21..
 ತತ್ರ ಸ್ನಾತ್ವಾ ಪಿತ್ಯನ್ ಭಕ್ತ್ಯಾ ತರ್ಪಯಿತ್ವಾ ಯಥಾವಿಧಿ .
 ಪಾಪಕರ್ತೃನಪಿ ಪಿತ್ಯಂಸ್ತಾರಯೇನ್ನಾತ್ರ ಸಂಶಯಃ .. 37.22..
 ಚಂದ್ರತೀರ್ಥಮಿತಿ ಖ್ಯಾತಂ ಕಾವೇರ್ಯಾಃ ಪ್ರಭವೇಕ್ಷಯಂ .
 ತೀರ್ಥೇ ತತ್ರಭವೇದ್ವತ್ತಂ ಮೃತಾನಾಂ ಸ್ವರ್ಗತಿರ್ಧುವಾ .. 37.23..
 ವಿಂಧ್ಯಪಾದೇ ಪ್ರಪಶ್ಯಂತಿ ದೇವದೇವಂ ಸದಾಶಿವಂ .
 ಭಕ್ತ್ಯಾ ಯೇ ತೇ ನ ಪಶ್ಯಂತಿ ಯಮಸ್ಯ ಸದನಂ ದ್ವಿಜಾಃ .. 37.24..
 ದೇವಿಕಾಯಾಂ ವೃಷೋ ನಾಮ ತೀರ್ಥಂ ಸಿದ್ಧನಿಷೇವಿತಂ .

ತತ್ರ ಸ್ನಾತೋದಕಂ ದತ್ತಾ ಯೋಗಸಿದ್ಧಿಂ ಚ ವಿಂದತಿ .. 37.25..
 ದಶಾಶ್ವಮೇಧಿಕಂ ತೀರ್ಥಂ ಸರ್ವಪಾಪವಿನಾಶಕಂ .
 ದಶಾನಾಮಶ್ವಮೇಧಾನಾಂ ತತ್ರಾಪ್ನೋತಿ ಫಲಂ ನರಃ .. 37.26..
 ಪುಂಡರೀಕಂ ಮಹಾತೀರ್ಥಂ ಬ್ರಾಹ್ಮಣೈರುಪಸೇವಿತಂ .
 ತತ್ರಾಭಿಗಮ್ಯ ಯುಕ್ತಾತ್ಮಾ ಪುಂಡರೀಕಫಲಂ ಲಭೇತ್ .. 37.27..
 ತೀರ್ಥೇಭ್ಯಃ ಪರಮಂ ತೀರ್ಥಂ ಬ್ರಹ್ಮತೀರ್ಥಮಿತಿ ಶ್ರುತಂ .
 ಬ್ರಹ್ಮಾಣಮರ್ಚಯಿತ್ವಾ ತು ಬ್ರಹ್ಮಲೋಕೇ ಮಹೀಯತೇ .. 33.28..
 ಸರಸ್ವತ್ಯಾ ವಿನಶನಂ ಪ್ಲಕ್ಷಪ್ರಸ್ರವಣಂ ಶುಭಂ .
 ವ್ಯಾಸತೀರ್ಥಂ ಪರಂ ತೀರ್ಥಂ ಮೈನಾಕಂ ಚ ನಗೋತ್ತಮಂ .. 37.29..
 ಯಮುನಾಪ್ರಭವಂ ಚೈವ ಸರ್ವಪಾಪವಿನಾಶನಂ .
 ಪಿತ್ಯಾಣಾಂ ದುಹಿತಾ ದೇವೀ ಗಂಧಕಾಲೀತಿ ವಿಶ್ರುತಾ .. 37.30..
 ತಸ್ಯಾಂ ಸ್ನಾತ್ವಾ ದಿವಂ ಯಾತಿ ಮೃತೋ ಜಾತಿಸ್ಮರೋ ಭವೇತ್ .
 ಕುಬೇರತುಂಗಂ ಪಾಪಘ್ನಂ ಸಿದ್ಧಚಾರಣಸೇವಿತಂ .. 37.31..
 ಪ್ರಾಣಾಂಸ್ತತ್ರ ಪರಿತ್ಯಜ್ಯ ಕುಬೇರಾನುಚರೋ ಭವೇತ್ .
 ಉಮಾತುಂಗಮಿತಿ ಖ್ಯಾತಂ ಯತ್ರ ಸಾ ರುದ್ರವಲ್ಲಭಾ .. 37.32..
 ತತ್ರಾಭ್ಯರ್ಚ್ಯ ಮಹಾದೇವೀಂ ಗೋಸಹಸ್ರಫಲಂ ಲಭೇತ್ .
 ಭೃಗುತುಂಗೇ ತಪಸ್ತಪ್ತಂ ಶ್ರಾದ್ಧಂ ದಾನಂ ತಥಾ ಕೃತಂ .. 37.33..
 ಕುಲಾನ್ಯಭಯತಃ ಸಪ್ತ ಪುನಾತೀತಿ ಮತಿರ್ಮಮ .
 ಕಾಶ್ಯಪಸ್ಯ ಮಹಾತೀರ್ಥಂ ಕಾಲಸರ್ಪಿರಿತಿ ಶ್ರುತಂ .. 37.34..
 ತತ್ರ ಶ್ರಾದ್ಧಾನಿ ದೇಯಾನಿ ನಿತ್ಯಂ ಪಾಪಕ್ಷಯೇಚ್ಛಯಾ .
 ದಶಾರ್ಣಾಯಾಂ ತಥಾ ದಾನಂ ಶ್ರಾದ್ಧಂ ಹೋಮಸ್ತಪೋ ಜಪಃ .. 37.35..
 ಅಕ್ಷಯಂ ಚಾವ್ಯಯಂ ಚೈವ ಕೃತಂ ಭವತಿ ಸರ್ವದಾ .
 ತೀರ್ಥಂ ದ್ವಿಜಾತಿಭಿರ್ಜುಷ್ಣಂ ನಾಮ್ನಾ ವೈ ಕುರುಜಾಂಗಲಂ .. 37.36..
 ದತ್ತಾ ತು ದಾನಂ ವಿಧಿವದ್ಬ್ರಹ್ಮಲೋಕೇ ಮಹೀಯತೇ .
 ವೈತರಣ್ಯಾಂ ಮಹಾತೀರ್ಥೇ ಸ್ವರ್ಣವೇದ್ಯಾಂ ತಥೈವ ಚ .. 37.37..
 ಧರ್ಮಪೃಷ್ಠೇ ಚ ಸರಸಿ ಬ್ರಹ್ಮಾಣಃ ಪರಮೇ ಶುಭೇ .
 ಭರತಸ್ಯಾಶ್ರಮೇ ಪುಣ್ಯೇ ಪುಣ್ಯೇ ಶ್ರಾದ್ಧವಟೀ ಶುಭೇ .. 37.38..
 ಮಹಾಹರದೇ ಚ ಕೌಶಿಕ್ಯಾಂ ದತ್ತಂ ಭವತಿ ಚಾಕ್ಷಯಂ .
 ಮುಂಡಪೃಷ್ಠೇ ಪದಂ ನೃಸ್ತಂ ಮಹಾದೇವೇನ ಧೀಮತಾ .. 37.39..
 ಹಿತಾಯ ಸರ್ವಭೂತಾನಾಂ ನಾಸ್ತಿಕಾನಾಂ ನಿರರ್ಶನಂ .
 ಅಲ್ಪೇನಾಪಿ ತು ಕಾಲೇನ ನರೋ ಧರ್ಮಪರಾಯಣಃ .. 37.40..
 ಪಾಪ್ಮಾನಮುತ್ಸೃಜತ್ಯಾಶು ಜೀರ್ಣಾಂ ತ್ವಚಮಿವೋರಗಃ .

ನಾಮ್ನಾ ಕನಕನಂದೇತಿ ತೀರ್ಥಂ ತೈಲೋಕ್ಯವಿಶ್ರುತಂ .. 37.41..
ಉದೀಚ್ಯಾಂ ಮುಂಜಪೃಷ್ಠಸ್ಯ ಬ್ರಹ್ಮರ್ಷಿಗಣಸೇವಿತಂ .
ತತ್ರ ಸ್ನಾತ್ವಾ ದಿವಂ ಯಾಂತಿ ಸಶರೀರಾ ದ್ವಿಜಾತಯಃ .. 37.42..
ದತ್ತಂ ಚಾಪಿ ಸದಾ ಶ್ರಾದ್ಧಮಕ್ಷಯಂ ಸಮುದಾಹೃತಂ .
ಋಣೈಸ್ತ್ರಿಭಿರ್ನರಃ ಸ್ನಾತ್ವಾ ಮುಚ್ಯತೇ ಕ್ಷೀಣಕಲ್ಮಷಃ .. 37.43..
ಮಾನಸೇ ಸರಸಿ ಸ್ನಾತ್ವಾ ಶಕ್ರನ್ಯಾದ್ಧಾಸನಂ ಲಭೇತ್ .
ಉತ್ತರಂ ಮಾನಸಂ ಗತ್ವಾ ಸಿದ್ಧಿಂ ಪ್ರಾಪ್ನೋತ್ಯನುತ್ತಮಾಂ .. 37.44..
ತಸ್ಮಾನ್ನಿರ್ವರ್ತಯೇಚ್ಛಾಧ್ಧಂ ಯಥಾಶಕ್ತಿ ಯಥಾಬಲಂ .
ಕಾಮಾನ್ ಸ ಲಭತೇ ದಿವ್ಯಾನ್ ಮೋಕ್ಷೋಪಾಯಂ ಚ ವಿಂದತಿ .. 37.45..
ಪರ್ವತೋ ಹಿಮವಾನ್ನಾಮ ನಾನಾಧಾತುವಿಭೂಷಿತಃ .
ಯೋಜನಾನಾಂ ಸಹಸ್ರಾಣಿ ಸಾಶೀತಿತ್ವಾ ಯತೋ ಗಿರಿಃ .. 37.46..
ಸಿದ್ಧಚಾರಣಸಂಕೀರ್ಣೋ ದೇವರ್ಷಿಗಣಸೇವಿತಃ .
ತತ್ರ ಪುಷ್ಕರಿಣೀ ರಮ್ಯಾ ಸುಷುಮ್ನಾ ನಾಮ ನಾಮತಃ .. 37.47..
ತತ್ರ ಗತ್ವಾ ದ್ವಿಜೋ ವಿದ್ವಾನ್ ಬ್ರಹ್ಮಹತ್ಯಾಂ ವಿಮುಂಚತಿ .
ಶ್ರಾದ್ಧಂ ಭವತಿ ಚಾಕ್ಷಯ್ಯಂ ತತ್ರ ದತ್ತಂ ಮಹೋದಯಂ .. 37.48..
ತಾರಯೇಚ್ಚ ಪಿತ್ಥನ್ ಸಮ್ಯಗ್ ದಶ ಪೂರ್ವಾನ್ ದಶಾಪರಾನ್ .
ಸರ್ವತ್ರ ಹಿಮವಾನ್ ಪುಣ್ಯೋ ಗಂಗಾ ಪುಣ್ಯಾ ಸಮಂತತಃ .. 37.49..
ನದ್ಯಃ ಸಮುದ್ರಗಾಃ ಪುಣ್ಯಾಃ ಸಮುದ್ರಶ್ಚ ವಿಶೇಷತಃ .
ಬದರ್ಯಾಶ್ರಮಮಾಸಾದ್ಯ ಮುಚ್ಯತೇ ಕಲಿಕಿಲ್ಬಿಷಾತ್ .. 37.50..
ತತ್ರ ನಾರಾಯಣೋ ದೇವೋ ನರೇಣಾಸ್ತೇ ಸನಾತನಃ .
ಅಕ್ಷಯಂ ತತ್ರ ದಾನಂ ಸ್ಯಾತ್ ಜಪ್ಯಂ ವಾಽಪಿ ತಥಾವಿಧಂ .. 37.51..
ಮಹಾದೇವಪ್ರಿಯಂ ತೀರ್ಥಂ ಪಾವನಂ ತದ್ವಿಶೇಷತಃ .
ತಾರಯೇಚ್ಚ ಪಿತ್ಥನ್ ಸರ್ವಾನ್ ದತ್ತಾ ಶ್ರಾದ್ಧಂ ಸಮಾಹಿತಃ .. 37.52..
ದೇವದಾರುವನಂ ಪುಣ್ಯಂ ಸಿದ್ಧಗಂಧರ್ವಸೇವಿತಂ .
ಮಹಾದೇವೇನ ದೇವೇನ ತತ್ರ ದತ್ತಂ ಮಹದ್ಧರಂ .. 37.53..
ಮೋಹಯಿತ್ವಾ ಮುನೀನ್ ಸರ್ವಾನ್ ಸಮಸ್ತೈಃ ಸಂಪ್ರಪೂಜಿತಃ .
ಪ್ರಸನ್ನೋ ಭಗವಾನೀಶೋ ಮುನೀಂದ್ರಾನ್ ಪ್ರಾಹ ಭಾವಿತಾನ್ .. 37.54..
ಇಹಾಶ್ರಮವರೇ ರಮ್ಯೇ ನಿವಸಿಷ್ಯಥ ಸರ್ವದಾ .
ಮದ್ಭಾವನಾಸಮಾಯುಕ್ತಾಸ್ತತಃ ಸಿದ್ಧಿಮವಾಪ್ಸ್ಯಥ .. 37.55..
ಯೇಽತ್ರ ಮಾಮರ್ಚಯಂತೀಹ ಲೋಕೇ ಧರ್ಮಪರಾ ಜನಾಃ .
ತೇಷಾಂ ದದಾಮಿ ಪರಮಂ ಗಾಣಪತ್ಯಂ ಹಿ ಶಾಶ್ವತಂ .. 37.56..

ಅತ್ರ ನಿತ್ಯಂ ವಸಿಷ್ಠಾಮಿ ಸಹ ನಾರಾಯಣೇನ ಚ .
 ಪ್ರಾಣಾನಿಕ ನರಸ್ಯಕ್ತ್ವಾ ನ ಭೂಯೋ ಜನ್ಮ ವಿಂದತಿ .. 37.57..
 ಸಂಸ್ಕರಂತಿ ಚ ಯೇ ತೀರ್ಥಂ ದೇಶಾಂತರಗತಾ ಜನಾಃ .
 ತೇಷಾಂ ಚ ಸರ್ವಪಾಪಾನಿ ನಾಶಯಾಮಿ ದ್ವಿಜೋತ್ತಮಾಃ .. 37.58..
 ಶ್ರಾದ್ಧಂ ದಾನಂ ತಪೋ ಹೋಮಃ ಪಿಂಡನಿರ್ವಪಣಂ ತಥಾ .
 ಧ್ಯಾನಂ ಜಪಶ್ಚ ನಿಯಮಃ ಸರ್ವಮತ್ರಾಕ್ಷಯಂ ಕೃತಂ .. 37.59..
 ತಸ್ಮಾತ್ ಸರ್ವಪ್ರಯತ್ನೇನ ದ್ರಷ್ಟವ್ಯಂ ಹಿ ದ್ವಿಜಾತಿಭಿಃ ..
 ದೇವದಾರುವನಂ ಪುಣ್ಯಂ ಮಹಾದೇವನಿಷೇವಿತಂ .. 37.60..
 ಯತ್ರೇಶ್ವರೋ ಮಹಾದೇವೋ ವಿಷ್ಣುವಾ ಪುರುಷೋತ್ತಮಃ .
 ತತ್ರ ಸನ್ನಿಹಿತಾ ಗಂಗಾ ತೀರ್ಥಾನ್ಯಾಯತನಾನಿ ಚ .. 37.61..
 ಇತೀ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರ್ಯಾಂ ಸಂಹಿತಾಯಾಮುಪರಿವಿಭಾಗೇ
 ಸಪ್ತತ್ರಿಂಶೋಽಧ್ಯಾಯಃ .. 37..

38

ಕೂರ್ಮಪುರಾಣೇ ಉತ್ತರಭಾಗೇ ಅಷ್ಟಾತ್ರಿಂಶತ್ತಮೋಽಧ್ಯಾಯಃ
 ಋಷಯ ಊಚುಃ .
 ಕಥಂ ದಾರುವನಂ ಪ್ರಾಪ್ತೋ ಭಗವಾನ್ ಗೋವೃಷದ್ವಜಃ .
 ಮೋಹಯಾಮಾಸ ವಿಪ್ರೇಂದ್ರಾನ್ ಸೂತ ತದ್ವಕ್ತುಮಿಹಾರ್ಹಸಿ .. 38.1..
 ಸೂತ ಉವಾಚ .
 ಪುರಾ ದಾರುವನೇ ರಮ್ಯೇ ದೇವಸಿದ್ಧನಿಷೇವಿತೇ .
 ಸಪುತ್ರದಾರತನಯಾಸ್ತಪಶ್ಚೇರುಃ ಸಹಸ್ರಶಃ .. 38.2..
 ಪ್ರವೃತ್ತಂ ವಿವಿಧಂ ಕರ್ಮ ಪ್ರಕುರ್ವಾಣಾ ಯಥಾವಿಧಿ .
 ಯಜಂತಿ ವಿವಿಧೈರ್ಯಜ್ಞೈಸ್ತಪಂತಿ ಚ ಮಹರ್ಷಯಃ .. 38.3..
 ತೇಷಾಂ ಪ್ರವೃತ್ತಿನ್ಯಸ್ತಚೇತಸಾಮಥ ಶೂಲಧೃಕ್ .
 ವ್ಯಾಖ್ಯಾಪಯನ್ ಸ ಮಹಾದೋಷಂ ಯಯೌ ದಾರುವನಂ ಹರಃ .. 38.4..
 ಕೃತ್ವಾ ವಿಶ್ವಗುರುಂ ವಿಷ್ಣುಂ ಪಾರ್ಶ್ವೇ ದೇವೋ ಮಹೇಶ್ವರಃ .
 ಯಯೌ ನಿವೃತ್ತವಿಜ್ಞಾನಸ್ಥಾಪನಾರ್ಥಂ ಚ ಶಂಕರಃ .. 38.5..
 ಆಸ್ಥಾಯ ವಿಪುಲಂಚೈಷ ಜನಂ ವಿಂಶತಿವತ್ಸರಂ .
 ಲೀಲಾಲಸೋ ಮಹಾಬಾಹುಃ ಪೀನಾಂಗಶ್ಚಾರುಲೋಚನಃ .. 38.6..
 ಚಾಮೀಕರವಪುಃ ಶ್ರೀಮಾನ್ ಪೂರ್ಣಚಂದ್ರನಿಭಾನನಃ .
 ಮತ್ತಮಾತಂಗಗಾಮನೋ ದಿಗ್ವಾಸಾ ಜಗದೀಶ್ವರಃ .. 38.7..

ಕುಶೇಶಯಮಯೀಂ ಮಾಲಾಂ ಸರ್ವರತ್ನೈರಲಂಕೃತಾಂ .
 ದಧಾನೋ ಭಗವಾನೀಶಃ ಸಮಾಗಚ್ಛತಿ ಸಸ್ಮಿತಃ .. 38.8..
 ಯೋಽನಂತಃ ಪುರುಷೋ ಯೋನಿಲೋಕಾನಾಮವ್ಯಯೋ ಹರಿಃ .
 ಸ್ತ್ರೀವೇಷಂ ವಿಷ್ಣುರಾಸ್ಥಾಯ ಸೋಽನುಗಚ್ಛತಿ ಶೂಲಿನಂ .. 38.9..
 ಸಂಪೂರ್ಣಚಂದ್ರವದನಂ ಪೀನೋನ್ನತಪಯೋಧರಂ .
 ಶುಚಿಸ್ಮಿತಂ ಸುಪ್ರಸನ್ನಂ ರಣನ್ನುಪುರಕದ್ವಯಂ .. 38.10..
 ಸುಪೀತವಸನಂ ದಿವ್ಯಂ ಶ್ಯಾಮಲಂ ಚಾರುಲೋಚನಂ .
 ಉದಾರಹಂಸಚಲನಂ ವಿಲಾಸಿ ಸುಮನೋಹರಂ .. 38.11..
 ಏವಂ ಸ ಭಗವಾನೀಶೋ ದೇವದಾರುವನೇ ಹರಃ .
 ಚಚಾರ ಹರಿಣಾ ಸಾರ್ಧ್ಯಂ ಮಾಯಯಾ ಮೋಹಯನ್ ಜಗತ್ .. 38.12..
 ದೃಷ್ಟ್ವಾ ಚರಂತಂ ವಿಶ್ವೇಶಂ ತತ್ರ ತತ್ರ ಪಿನಾಕಿನಂ .
 ಮಾಯಯಾ ಮೋಹಿತಾ ನಾರ್ಯೋ ದೇವದೇವಂ ಸಮನ್ವಯುಃ .. 38.13..
 ವಿಸ್ರಸ್ತವಸ್ತಾಭರಣಾಸ್ತ್ಯಕ್ತ್ವಾ ಲಜ್ಜಾಂ ಪತಿವ್ರತಾಃ .
 ಸಹೈವ ತೇನ ಕಾಮಾರ್ತಾ ವಿಲಾಸಿನ್ಯಶ್ಚರಂತಿಹಿ .. 38.14..
 ಋಷೀಣಾಂ ಪುತ್ರಕಾ ಯೇ ಸ್ಫುರ್ಯುವಾನೋ ಜಿತಮಾನಸಾಃ .
 ಅನ್ವಗಚ್ಛನ್ ಹೃಷೀಕೇಶಂ ಸರ್ವೇ ಕಾಮಪ್ರಪೀಡಿತಾಃ .. 38.15..
 ಗಾಯಂತಿ ನೃತ್ಯಂತಿ ವಿಲಾಸಯುಕ್ತಾ
 ನಾರೀಗಣಾ ನಾಯಕಮೇಕಮೀಶಂ .
 ದೃಷ್ಟ್ವಾ ಸಪತ್ನೀಕಮತೀವಕಾಂತ-
 ಮಿಚ್ಛಂತ್ಯಥಾಲಿಂಗನಮಾಚರಂತಿ .. 38.16..
 ಪಾರ್ಶ್ವೇ ನಿಪೇತುಃ ಸ್ಮಿತಮಾಚರಂತಿ
 ಗಾಯಂತಿ ಗೀತಾನಿ ಮುನೀಶಪುತ್ರಾಃ .
 ಆಲೋಕ್ಯ ಪದ್ಮಾಪತಿಮಾದಿದೇವಂ
 ಭ್ರೂಭಂಗಮನ್ಯೇ ವಿಚರಂತಿ ತೇನ .. 38.17..
 ಆಸಾಮಧೈಷಾಮಪಿ ವಾಸುದೇವೋ
 ಮಾಯೀ ಮುರಾರಿರ್ಮನಸಿ ಪ್ರವಿಷ್ಟಃ .
 ಕರೋತಿ ಭೋಗಾನ್ ಮನಸಿ ಪ್ರವೃತ್ತಿಂ
 ಮಾಯಾನುಭೂತಾನ್ ಇತೀವ ಸಮ್ಯಕ್ .. 38.18..
 ವಿಭಾತಿ ವಿಶ್ವಾಮರಭೂತಭರ್ತಾ
 ಸ ಮಾಧವಃ ಸ್ತ್ರೀಗಣಮಧ್ಯವಿಷ್ಟಃ .
 ಅಶೇಷಶಕ್ತ್ಯಾಸನಸನ್ನಿವಿಷ್ಟೋ
 ಯಥೈಕಶಕ್ತ್ಯಾ ಸಹ ದೇವದೇವಃ .. 38.19..

ಕರೋತಿ ನೃತ್ಯಂ ಪರಮಂ ಪ್ರಧಾನಂ
 ತದಾ ವಿರೂಢಃ ಪುನರೇವ ಭೂಯಃ .
 ಯಯೌ ಸಮಾರುಹ್ಯ ಹರಿಃ ಸ್ವಭಾವಂ
 ತದೀಶವೃತ್ತಾಮೃತಮಾದಿದೇವಃ .. 38.20..
 ದೃಷ್ಟ್ವಾ ನಾರೀಕುಲಂ ರುದ್ರಂ ಪುತ್ರಾನಪಿ ಚ ಕೇಶವಂ .
 ಮೋಹಯಂತಂ ಮುನಿಶ್ರೇಷ್ಠಾಃ ಕೋಪಂ ಸಂದಧಿರೇ ಭೃಶಂ .. 38.21..
 ಅತೀವ ಪರುಷಂ ವಾಕ್ಯಂ ಪ್ರೋಚುರ್ದೇವಂ ಕಪರ್ದಿನಂ .
 ಶೇಪುಶ್ಚ ವಿವಿಧೈರ್ವಾಕ್ಯೈರ್ಮಾಯಯಾ ತಸ್ಯ ಮೋಹಿತಾಃ .. 38.22..
 ತಪಾಂಸಿ ತೇಷಾಂ ಸರ್ವೇಷಾಂ ಪ್ರತ್ಯಾಹನ್ಯಂತ ಶಂಕರೇ .
 ಯಥಾದಿತ್ಯಪ್ರಕಾಶೇನ ತಾರಕಾ ನಭಸಿ ಸ್ಥಿತಾಃ .. 38.23..
 ತೇ ಭಗ್ನತಪಸೋ ವಿಪ್ರಾಃ ಸಮೇತ್ಯ ವೃಷಭದ್ವಜಂ .
 ಕೋ ಭವಾನಿತಿ ದೇವೇಶಂ ಪೃಚ್ಛಂತಿ ಸ್ಮ ವಿಮೋಹಿತಾಃ .. 38.24..
 ಸೋಽಬ್ರವೀದ್ಭಗವಾನೀಶಸ್ತಪಶ್ಚರ್ತುಮಿಹಾಗತಃ .
 ಇದಾನೀಂ ಭಾರ್ಯಯಾ ದೇಶೇ ಭವದ್ಭಿರಿಹ ಸುವೃತಾಃ .. 38.25..
 ತಸ್ಯ ತೇ ವಾಕ್ಯಮಾಕರ್ಣ್ಯ ಭೃಗ್ವಾದ್ಯಾ ಮುನಿಪುಂಗವಾಃ .
 ಊಚುರ್ಗೃಹೀತ್ವಾ ವನನಂ ತ್ಯಕ್ತ್ವಾ ಭಾರ್ಯಾಂ ತಪಶ್ಚರ .. 38.26..
 ಅಥೋವಾಚ ವಿಹಸ್ಯೇಶಃ ಪಿನಾಕೀ ನೀಲಲೋಹಿತಃ .
 ಸಂಪ್ರೇಕ್ಷ್ಯ ಜಗತಾಂ ಯೋನಿಂ ಪಾರ್ಶ್ವಸ್ಥಂ ಚ ಜನಾರ್ದನಂ .. 38.27..
 ಕಥಂ ಭವದ್ಭಿರುದಿತಂ ಸ್ವಭಾರ್ಯಾಪೋಷಣೋತ್ಸುಕ್ಯೈಃ .
 ತ್ಯಕ್ತವ್ಯಾ ಮಮ ಭಾರ್ಯೇತಿ ಧರ್ಮಜ್ಞೈಃ ಶಾಂತಮಾನಸೈಃ .. 38.28..
 ಋಷಯ ಊಚುಃ .
 ವ್ಯಭಿಚಾರರತಾ ಭಾರ್ಯಾಃ ಸಂತ್ಯಾಜ್ಯಾಃ ಪತಿನೇರಿತಾಃ .
 ಅಸ್ಮಾಭಿರೇಷಾ ಸುಭಗಾ ತಾದೃಶೀ ತ್ಯಾಗಮಹರ್ತತಿ .. 38.29..
 ಮಹಾದೇವ ಉವಾಚ .
 ನ ಕದಾಚಿದಿಯಂ ವಿಪ್ರಾ ಮನಸಾಪ್ಯನ್ಯಮಿಚ್ಛತಿ .
 ನಾಹಮೇನಾಮಪಿ ತಥಾ ವಿಮುಂಚಾಮಿ ಕದಾಚನ .. 38.30..
 ಋಷಯ ಊಚುಃ .
 ದೃಷ್ಟ್ವಾ ವ್ಯಭಿಚರಂತೀಹ ಹ್ಯಸ್ಮಾಭಿಃ ಪುರುಷಾಧಮ .
 ಉಕ್ತಂ ಹ್ಯಸತ್ಯಂ ಭವತಾ ಗಮ್ಯತಾಂ ಕ್ಷಿಪ್ರಮೇವ ಹಿ .. 38.31..
 ಏವಮುಕ್ತೇ ಮಹಾದೇವಃ ಸತ್ಯಮೇವ ಮಯೇರಿತಂ .
 ಭವತಾಂ ಪ್ರತಿಭಾತ್ಯೇಷೇತ್ಯುಕ್ತ್ವಾ ಸೌ ವಿಚಚಾರ ಹ .. 38.32..

ಸೋಽಗಚ್ಛದ್ಧರಿಣಾ ಸಾರ್ಧಂ ಮುನೀಂದ್ರಸ್ಯ ಮಹಾತ್ಮನಃ .
 ವಸಿಷ್ಠಸ್ಯಾಶ್ರಮಂ ಪುಣ್ಯಂ ಭಿಕ್ಷಾರ್ಥಿ ಪರಮೇಶ್ವರಃ .. 38.33..
 ದೃಷ್ಟ್ವಾ ಸಮಾಗತಂ ದೇವಂ ಭಿಕ್ಷಮಾಣಮರುಂಧತೀ .
 ವಸಿಷ್ಠಸ್ಯ ಪ್ರಿಯಾ ಭಾರ್ಯಾ ಪ್ರತ್ಯುದ್ಗಮ್ಯ ನನಾಮ ನಂ .. 38.34..
 ಪ್ರಕ್ಷಾಲ್ಯ ಪಾದೌ ವಿಮಲಂ ದತ್ತ್ವಾ ಚಾಸನಮುತ್ತಮಂ .
 ಸಂಪ್ರೇಕ್ಷ್ಯ ಶಿಥಿಲಂ ಗಾತ್ರಮಭಿಘಾತಹತಂ ದ್ವಿಜೈಃ .
 ಸಂಧಯಾಮಾಸ ಭೈಷಜೈರ್ವಿಷಣ್ಣವದನಾ ಸತೀ .. 38.35..
 ಚಕಾರ ಮಹತೀಂ ಪೂಜಾಂ ಪ್ರಾರ್ಥಯಾಮಾಸ ಭಾರ್ಯಯಾ .
 ಕೋ ಭವಾನ್ ಕುತ ಆಯಾತಃ ಕಿಮಾಚಾರೋ ಭವಾನಿತಿ .
 ಉವಾಚ ತಾಂ ಮಹಾದೇವಃ ಸಿದ್ಧಾನಾಂ ಪ್ರವರೋಽಸ್ಮ್ಯಹಂ .. 38.36..
 ಯದೇತನ್ಮಂಡಲಂ ಶುದ್ಧಂ ಭಾತಿ ಬ್ರಹ್ಮಮಯಂ ಸದಾ .
 ಏಷೈವ ದೇವತಾ ಮಹ್ಯಂ ಧಾರಯಾಮಿ ಸದೈವ ತತ್ .. 38.37..
 ಹತ್ಯುಕ್ತ್ವಾ ಪ್ರಯಯೌ ಶ್ರೀಮಾನನುಗೃಹ್ಯ ಪತಿವ್ರತಾಂ .
 ತಾಡಯಾಂಚಕ್ರೀ ದಂಡೈರ್ಲೋಷ್ವಿಭಿರ್ಮುಷ್ವಿಭಿದ್ವಿಜಾಃ .. 38.38..
 ದೃಷ್ಟ್ವಾ ಚರಂತಂ ಗಿರಿಶಂ ನಗ್ನಂ ವಿಕೃತಲಕ್ಷಣಂ .
 ಪ್ರೋಚುರೇತದ್ಭವಾಲ್ಲಿಂಗಮುತ್ತಾಟಯತು ದುರ್ಮತೇ .. 38.39..
 ತಾನಬ್ರವೀನ್ಮಹಾಯೋಗೀ ಕರಿಷ್ಯಾಮೀತಿ ಶಂಕರಃ .
 ಯುಷ್ಮಾಕಂ ಮಾಮಕೇ ಲಿಂಗೇ ಯದಿ ದ್ವೇಷೋಽಭಿಜಾಯತೇ .. 38.40..
 ಇತ್ಯುಕ್ತ್ವೋತ್ಪಾಟಯಾಮಾಸ ಭಗವಾನ್ ಭಗನೇತ್ರಹಾ .
 ನಾಪಶ್ಯಂಸ್ತತ್ಕ್ಷಣೇನೇಶಂ ಕೇಶವಂ ಲಿಂಗಮೇವ ಚ .. 38.41..
 ತದೋತ್ಪಾತಾ ಬಭೂವುರ್ಹಿ ಲೋಕಾನಾಂ ಭಯಶಂಸಿನಃ .
 ನ ರಾಜತೇ ಸಹಸ್ರಾಂಶುಶ್ಚಚಾಲ ಪೃಥಿವೀ ಪುನಃ .
 ನಿಷ್ಪಭಾಶ್ಚ ಗ್ರಹಾಃ ಸರ್ವೇ ಚುಕ್ಷುಭೇ ಚ ಮಹೋದಧಿಃ .. 38.42..
 ಅಪಶ್ಯಚ್ಚಾನುಸೂಯಾತ್ರೇಃ ಸ್ವಪ್ನಂ ಭಾರ್ಯಾ ಪತಿವ್ರತಾ .
 ಕಥಯಾಮಾಸ ವಿಪ್ರಾಣಾಂ ಭಯಾದಾಕುಲಿತೇಕ್ಷಣಾ .. 38.43..
 ತೇಜಸಾ ಭಾಸಯನ್ ಕೃತ್ಸ್ಮಂ ನಾರಾಯಣಸಹಾಯವಾನ್ .
 ಭಿಕ್ಷಮಾಣಃ ಶಿವೋ ನೂನಂ ದೃಷ್ಟೋಽಸ್ಮಾಕಂ ಗೃಹೇಷ್ಟಿತಿ .. 38.44..
 ತಸ್ಯಾ ವಚನಮಾಕರ್ಣ್ಯ ಶಂಕಮಾನಾ ಮಹರ್ಷಯಃ .
 ಸರ್ವೇ ಜಗ್ಮುರ್ಮಹಾಯೋಗಂ ಬ್ರಹ್ಮಾಣಂ ವಿಶ್ವಸಂಭವಂ .. 38.45..
 ಉಪಾಸ್ಯಮಾನಮಮಲೈರ್ಯೋಗಿಭಿರ್ಬ್ರಹ್ಮವಿತ್ತಮೈಃ .
 ಚತುರ್ವೇದೈರ್ಮೂರ್ತಿಮದ್ಭಿಃ ಸಾವಿತ್ರಾ ಸಹಿತಂ ಪ್ರಭುಂ .. 38.46..

ಆಸೀನಮಾಸನೇ ರಮ್ಯೇ ನಾನಾಶ್ಚರ್ಯಸಮನ್ವಿತೇ .
 ಪ್ರಭಾಸಹಸ್ತಕಲಿಲೇ ಜ್ಞಾನೈಶ್ಚರ್ಯಾದಿಸಂಯುತೇ .. 38.47..
 ವಿಭ್ರಾಜಮಾನಂ ವಪುಷಾ ಸಸ್ಮಿತಂ ಶುಭ್ರಲೋಚನಂ .
 ಚತುರ್ಮುಖಂ ಮಹಾಬಾಹುಂ ಛಂದೋಮಯಮಜಂ ಪರಂ .. 38.48..
 ವಿಲೋಕ್ಯ ದೇವಪುರುಷಂ ಪ್ರಸನ್ನವದನಂ ಶುಭಂ .
 ಶಿರೋಭಿರ್ಧರಣೀಂ ಗತ್ವಾ ತೋಷಯಾಮಾಸುರೀಶ್ವರಂ .. 38.49..
 ತಾನ್ ಪ್ರಸನ್ನಮನಾ ದೇವಶ್ಚತುರ್ಮೂರ್ತಿಶ್ಚತುರ್ಮುಖಃ .
 ವ್ಯಾಜಹಾರ ಮುನಿಶ್ರೇಷ್ಠಾಃ ಕಿಮಾಗಮನಕಾರಣಂ .. 38.50..
 ತಸ್ಯ ತೇ ವೃತ್ತಮಖಿಲಂ ಬ್ರಹ್ಮಣಃ ಪರಮಾತ್ಮನಃ .
 ಜ್ಞಾಪಯಾಂಚಕ್ರೀರೇ ಸರ್ವೇ ಕೃತ್ವಾ ಶಿರಸಿ ಚಾಂಜಲಿಂ .. 38.51..
 ಋಷಯ ಊಚುಃ .
 ಕಶ್ಚಿದ್ಧಾರುವನಂ ಪುಣ್ಯಂ ಪುರುಷೋಽತೀವಶೋಭನಃ .
 ಭಾರ್ಯಯಾ ಚಾರುಸರ್ವಾಂಗ್ಯಾ ಪ್ರವಿಷ್ಟೋ ನಗ್ನ ಏವ ಹಿ .. 38.52..
 ಮೋಹಯಾಮಾಸ ವಪುಷಾ ನಾರೀಣಾಂ ಕುಲಮೀಶ್ವರಃ .
 ಕನ್ಯಕಾನಾಂ ಪ್ರಿಯಾ ಚಾಸ್ಯ ದೂಷಯಾಮಾಸ ಪುತ್ರಕಾನ್ .. 38.53..
 ಅಸ್ಮಾಭಿರ್ವಿವಿಧಾಃ ಶಾಪಾಃ ಪ್ರದತ್ತಾಶ್ಚ ಪರಾಹತಾಃ .
 ತಾಡಿತ್ಯೋಽಸ್ಮಾಭಿರತ್ಯರ್ಥಂ ಲಿಂಗಂ ತು ವಿನಿಪಾತಿತಂ .. 38.54..
 ಅಂತರ್ಹಿತಶ್ಚ ಭಗವಾನ್ ಸಭಾಯೋರ್ ಲಿಂಗಮೇವ ಚ .
 ಉತ್ಪಾತಾಶ್ಚಾಭವನ್ ಘೋರಾಃ ಸರ್ವಭೂತಭಯಂಕರಾಃ .. 38.55..
 ಕ ಏಷ ಪುರುಷೋ ದೇವ ಭೀತಾಃ ಸ್ಮ ಪುರುಷೋತ್ತಮ .
 ಭವಂತಮೇವ ಶರಣಂ ಪ್ರಪನ್ನಾ ವಯಮಚ್ಯುತ .. 38.56..
 ತ್ವಂ ಹಿ ವೇತ್ಸಿ ಜಗತ್ಯಸ್ಮಿನ್ ಯತ್ಕಿಂಚಿದಪಿ ಚೇಷ್ಟಿತಂ .
 ಅನುಗ್ರಹೇಣ ವಿಶ್ವೇಶ ತದಸ್ಮಾನನುಪಾಲಯ .. 38.57..
 ವಿಜ್ಞಾಪಿತೋ ಮುನಿಗಣೈರ್ವಿಶ್ವಾತ್ಮಾ ಕಮಲೋದ್ಭವಃ .
 ಧ್ಯಾತ್ವಾ ದೇವಂ ತ್ರಿಶೂಲಾಂಕಂ ಕೃತಾಂಜಲಿರಭಾಷತ .. 38.58..
 ಬ್ರಹ್ಮೋವಾಚ .
 ಹಾ ಕಷ್ಟಂ ಭವತಾಮದ್ಯ ಜಾತಂ ಸರ್ವಾರ್ಥನಾಶನಂ .
 ಧಿಗ್ಬಲಂ ಧಿಕ್ ತಪಶ್ಚರ್ಯಾ ಮಿಥ್ಯೈವ ಭವತಾಮಿಹ .. 38.59..
 ಸಂಪ್ರಾಪ್ಯ ಪುಣ್ಯಸಂಸ್ಕಾರಾನ್ನಿಧೀನಾಂ ಪರಮಂ ನಿಧಿಂ .
 ಉಪೇಕ್ಷಿತಂ ವೃಥಾಽಽಚಾರೈರ್ಭವದ್ಭಿರಿಹ ಮೋಹಿತೈಃ .. 38.60..
 ಕಾಂಕ್ಷಂತೇ ಯೋಗಿನೋ ನಿತ್ಯಂ ಯತಂತೋ ಯತಯೋ ನಿಧಿಂ .
 ಯಮೇವ ತಂ ಸಮಾಸಾದ್ಯ ಹಾ ಭವದ್ಭಿರುಪೇಕ್ಷಿತಂ .. 38.61..

ಯಜಂತಿ ಯಜ್ಞೈರ್ವಿದೈರ್ಯತ್ಪ್ರಾಪ್ತೈ ವೇದವಾದಿನಃ .
ಮಹಾನಿಧಿಂ ಸಮಾಸಾದ್ಯ ಹಾ ಭವದ್ಭಿರುಪೇಕ್ಷಿತಂ .. 38.62..
ಯಂ ಸಮಾಸಾದ್ಯ ದೇವಾನಾಮೈಶ್ವರ್ಯಮಖಿಲಂ ಜಗತ್ .
ತಮಾಸಾದ್ಯಾಕ್ಷಯನಿಧಿಂ ಹಾ ಭವದ್ಭಿರುಪೇಕ್ಷಿತಂ .
ಯತ್ಸಮಾಪತ್ತಿಜನಿತಂ ವಿಶ್ವೇಶತ್ವಮಿದಂ ಮಮ .
ತದೇವೋಪೇಕ್ಷಿತಂ ದೃಷ್ಟ್ವಾ ನಿಧಾನಂ ಭಾಗ್ಯವರ್ಜಿತೈಃ .. 38.63..
ಯಸ್ಮಿನ್ ಸಮಾಹಿತಂ ದಿವ್ಯಮೈಶ್ವರ್ಯಂ ಯತ್ ತದವ್ಯಯಂ .
ತಮಾಸಾದ್ಯ ನಿಧಿಂ ಬ್ರಾಹ್ಮ ಹಾ ಭವದ್ಭಿರ್ವೃಥಾಕೃತಂ .. 38.64..
ಏಷ ದೇವೋ ಮಹಾದೇವೋ ವಿಜ್ಞೇಯಸ್ತು ಮಹೇಶ್ವರಃ .
ನ ತಸ್ಯ ಪರಮಂ ಕಿಂಚಿತ್ ಪದಂ ಸಮಧಿಗಮ್ಯತೇ .. 38.65..
ದೇವತಾನಾಮೃಷೀಣಾಂ ಚ ಪಿತೃಣಾಂ ಚಾಪಿ ಶಾಶ್ವತಃ .
ಸಹಸ್ರಯುಗಪರ್ಯಂತೇ ಪ್ರಲಯೇ ಸರ್ವದೇಹಿನಾಂ .. 38.66..
ಸಂಹರತ್ಯೇಷ ಭಗವಾನ್ ಕಾಲೋ ಭೂತ್ವಾ ಮಹೇಶ್ವರಃ .
ಏಷ ಚೈವ ಪ್ರಜಾಃ ಸರ್ವಾಃ ಸೃಜತ್ಯೇಷಃ ಸ್ವತೇಜಸಾ .. 38.67..
ಏಷ ಚಕ್ರೇ ಚಕ್ರವರ್ತೀ ಶ್ರೀವತ್ಸಕೃತಲಕ್ಷಣಃ .
ಯೋಗೀ ಕೃತಯುಗೇ ದೇವಸ್ತೇತಾಯಾಂ ಯಜ್ಞ ಉಚ್ಯತೇ .
ದ್ವಾಪರೇ ಭಗವಾನ್ ಕಾಲೋ ಧರ್ಮಕೇತುಃ ಕಲೌ ಯುಗೇ .. 38.68..
ರುದ್ರಸ್ಯ ಮೂರ್ತಯಸ್ತಿಸ್ತೋ ಯಾಭಿರ್ವಿಶ್ವಮಿದಂ ತತಂ .
ತಮೋ ಹ್ಯಗ್ನೀ ರಜೋ ಬ್ರಹ್ಮಾ ಸತ್ತ್ವಂ ವಿಷ್ಣುರಿತಿ ಪ್ರಭುಃ .. 38.69..
ಮೂರ್ತಿರನ್ಯಾ ಸ್ಮೃತಾ ಚಾಸ್ಯ ದಿಗ್ವಾಸಾ ವೈ ಶಿವಾ ಧ್ರುವಾ .
ಯತ್ರ ತಿಷ್ಠತಿ ತದ್ಭಕ್ತ ಯೋಗೇನ ತು ಸಮನ್ವಿತಂ .. 38.70..
ಯಾ ಚಾಸ್ಯ ಪಾರ್ಶ್ವಗಾ ಭಾರ್ಯಾ ಭವದ್ಭಿರಭಿವೀಕ್ಷಿತಾ .
ಸಾ ಹಿ ನಾರಾಯಣೋ ದೇವಃ ಪರಮಾತ್ಮಾ ಸನಾತನಃ .. 38.71..
ತಸ್ಮಾತ್ ಸರ್ವಮಿದಂ ಜಾತಂ ತತ್ಪ್ರೈವ ಚ ಲಯಂ ವ್ರಜೇತ್ .
ಸ ಏಷ ಮೋಚಯೇತ್ ಕೃತ್ವಂ ಸ ಏಷ ಪರಮಾ ಗತಿಃ .. 38.72..
ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .
ಏಕಶೃಂಗೋ ಮಹಾನಾತ್ಮಾ ಪುರಾಣೋಽಷ್ಟಾಕ್ಷರೋ ಹರಿಃ .. 38.73..
ಚತುರ್ವೇದಶ್ಚತುರ್ಮೂರ್ತಿಸ್ತ್ರಿಮೂರ್ತಿಸ್ತ್ರಿಗುಣಃ ಪರಃ .
ಏಕಮೂರ್ತಿರಮೇಯಾತ್ಮಾ ನಾರಾಯಣ ಇತಿ ಶ್ರುತಿಃ .
ರೇತೋಽಸ್ಯ ಗರ್ಭೋ ಭಗವಾನಾಪೋ ಮಾಯಾತನುಃ ಪ್ರಭುಃ .
ಸ್ತೂಯತೇ ವಿವಿದೈರ್ಮಂತ್ರೈರ್ಬ್ರಾಹ್ಮಣೈರ್ಮೋಕ್ಷಕಾಂಕ್ಷಿಭಿಃ .. 38.74..

ಸಂಹೃತ್ಯ ಸಕಲಂ ವಿಶ್ವಂ ಕಲ್ಪಾಂತೇ ಪುರುಷೋತ್ತಮಃ .
 ಶೇತೇ ಯೋಗಾಮೃತಂ ಪೀತ್ವಾ ಯತ್ ತದ್ವಿಷ್ಣೋಃ ಪರಂ ಪದಂ .. 38.75..
 ನ ಜಾಯತೇ ನ ಮ್ರಿಯತೇ ವರ್ಧತೇ ನ ಚ ವಿಶ್ವಸೃಕ್ .
 ಮೂಲಪ್ರಕೃತಿರವ್ಯಕ್ತಾ ಗೀಯತೇ ವೈದಿಕೈರಜಃ .. 38.76..
 ತತೋ ನಿಶಾಯಾಂ ವೃತ್ತಾಯಾಂ ಸಿಸೃಕ್ಷುರಖಿಲಂಜಗತ್ .
 ಅಜಸ್ಯ ನಾಭೌ ತದ್ವೀಜಂ ಕ್ಷಿಪತ್ಯೇಷ ಮಹೇಶ್ವರಃ .. 38.77..
 ತಂ ಮಾಂ ವಿತ್ತ ಮಹಾತ್ಮಾನಂ ಬ್ರಹ್ಮಾಣಂ ವಿಶ್ವತೋ ಮುಖಂ .
 ಮಹಾಂತಂ ಪುರುಷಂ ವಿಶ್ವಮಪಾಂ ಗರ್ಭಮನುತ್ತಮಂ .. 38.78..
 ನ ತಂ ಜಾನೀಥ ಜನಕಂ ಮೋಹಿತಾಸ್ತಸ್ಯ ಮಾಯಯಾ .
 ದೇವದೇವಂ ಮಹಾದೇವಂ ಭೂತಾನಾಮೀಶ್ವರಂ ಹರಂ .. 38.79..
 ಏಷ ದೇವೋ ಮಹಾದೇವೋ ಹ್ಯನಾದಿರ್ಭಗವಾನ್ ಹರಃ .
 ವಿಷ್ಣುನಾ ಸಹ ಸಂಯುಕ್ತಃ ಕರೋತಿ ವಿಕರೋತಿ ಚ .. 38.80..
 ನ ತಸ್ಯ ವಿದ್ಯತೇ ಕಾರ್ಯಂ ನ ತಸ್ಮಾದ್ವಿದ್ಯತೇ ಪರಂ .
 ಸ ವೇದಾನ್ ಪ್ರದದೌ ಪೂರ್ವಂ ಯೋಗಮಾಯಾತನುರ್ಮಮ .. 38.81..
 ಸ ಮಾಯೀ ಮಾಯಯಾ ಸರ್ವಂ ಕರೋತಿ ವಿಕರೋತಿ ಚ .
 ತಮೇವ ಮುಕ್ತಯೇ ಜ್ಞಾತ್ವಾ ವ್ರಜೇತ ಶರಣಂ ಭವಂ .. 38.82..
 ಇತೀರಿತಾ ಭಗವತಾ ಮರೀಚಿಪ್ರಮುಖಾ ವಿಭುಂ .
 ಪ್ರಣಮ್ಯ ದೇವಂ ಬ್ರಹ್ಮಾಣಂ ಪೃಚ್ಛಂತಿ ಸ್ಮ ಸುದುಃಖಿತಾಃ .. 38.83..
 ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರ್ಯಾಂ ಸಂಹಿತಾಯಾಮುಪರಿವಿಭಾಗೇ
 ಅಷ್ಟಾಚತ್ವಾರಿಂಶೋಽಧ್ಯಾಯಃ .. 38..

ಕೂರ್ಮಪುರಾಣೇ ಉತ್ತರಭಾಗೇ ನವತ್ರಿಂಶತ್ತಮೋಽಧ್ಯಾಯಃ
 ಮುನಯ ಊಚುಃ .
 ಕಥಂ ಪಶ್ಯೇಮ ತಂ ದೇವಂ ಪುನರೇವ ಪಿನಾಕಿನಂ .
 ಬ್ರೂಹಿ ವಿಶ್ವಾಮರೇಶಾನ ತ್ರಾತಾ ತ್ವಂ ಶರಣೈಷಿಣಾಂ .. 39.1..
 ಪಿತಾಮಹ ಉವಾಚ .
 ಯದ್ಧೃಷ್ಟಂ ಭವತಾ ತಸ್ಯ ಲಿಂಗಂ ಭುವಿ ನಿಪಾತಿತಂ .
 ತಲ್ಲಿಂಗಾನುಕೃತೀಶಸ್ಯ ಕೃತ್ವಾ ಲಿಂಗಮನುತ್ತಮಂ .. 39.2..
 ಪೂಜಯಧ್ವಂ ಸಪತ್ನೀಕಾಃ ಸಾದರಂ ಪುತ್ರಸಂಯುತಾಃ .
 ವೈದಿಕೈರೇವ ನಿಯಮೈರ್ವಿವಿಧೈರ್ಬ್ರಹ್ಮಚಾರಿಣಃ .. 39.3..

ಸಂಸ್ಥಾಪ್ಯ ಶಾಂಕರೈರ್ಮಂತ್ರೈರ್ಮುಗ್ಯಜುಃ ಸಾಮಸಂಭವೈಃ .
 ತಪಃ ಪರಂ ಸಮಾಸ್ಥಾಯ ಗೃಣಂತಃ ಶತರುದ್ರಿಯಂ .. 39.4..
 ಸಮಾಹಿತಾಃ ಪೂಜಯಧ್ವಂ ಸಪುತ್ರಾಃ ಸಹ ಬಂಧುಭಿಃ .
 ಸರ್ವೇ ಪ್ರಾಂಜಲಯೋ ಭೂತ್ವಾ ಶೂಲಪಾಣಿಂ ಪ್ರಪದ್ಯಥ .. 39.5..
 ತತೋ ದ್ರಕ್ಷ್ಯಥ ದೇವೇಶಂ ದುರ್ದರ್ಶಮಕೃತಾತ್ಮಭಿಃ .
 ಯಂ ದೃಷ್ಟ್ವಾ ಸರ್ವಮಜ್ಞಾನಮಧರ್ಮಶ್ಚ ಪ್ರಣಶ್ಯತಿ .. 39.6..
 ತತಃ ಪ್ರಣಮ್ಯ ವರದಂ ಬ್ರಹ್ಮಾಣಮಮಿತೌಜಸಂ .
 ಜಗ್ಮುಃ ಸಂಹೃಷ್ಟಮನಸೋ ದೇವದಾರುವನಂ ಪುನಃ .. 39.7..
 ಆರಾಧಯಿತುಮಾರಬ್ಧಾ ಬ್ರಹ್ಮಣಾ ಕಥಿತಂ ಯಥಾ .
 ಅಜಾನಂತಃ ಪರಂ ದೇವಂ ವೀತರಾಗಾ ವಿಮತ್ಸರಾಃ .. 39.8..
 ಸ್ಥಂಡಿಲೇಷು ವಿಚಿತ್ರೇಷು ಪರ್ವತಾನಾಂ ಗುಹಾಸು ಚ .
 ನದೀನಾಂ ಚ ವಿವಿಕ್ತೇಷು ಪುಲಿನೇಷು ಶುಭೇಷು ಚ .. 39.9..
 ಶೈವಾಲಭೋಜನಾಃ ಕೇಚಿತ್ ಕೇಚಿದಂತರ್ಜಲೇಶಯಾಃ .
 ಕೇಚಿದಭ್ರಾವಕಾಶಾಸ್ತು ಪಾದಾಂಗುಷ್ಠೇ ಹ್ಯಧಿಸ್ಥಿತಾಃ .. 39.10..
 ದಂತೋಽಲೂಖಲಿನಸ್ತ್ವನ್ಯೇ ಹ್ಯಶ್ಚಕುಟ್ಮಾಸ್ತಥಾ ಪರೇ .
 ಶಾಕಪರ್ಣಾಶನಾಃ ಕೇಚಿತ್ ಸಂಪ್ರಕ್ಷಾಲಾ ಮರೀಚಿಪಾಃ .. 39.11..
 ವೃಕ್ಷಮೂಲನಿಕೇತಾಶ್ಚ ಶಿಲಾಶಯ್ಯಾಸ್ತಥಾಪರೇ .
 ಕಾಲಂ ನಯಂತಿ ತಪಸಾ ಪೂಜಯಂತೋ ಮಹೇಶ್ವರಂ .. 39.12..
 ತತಸ್ತೇಷಾಂ ಪ್ರಸಾದಾರ್ಥಂ ಪ್ರಪನ್ನಾರ್ತಿಹರೋ ಹರಃ .
 ಚಕಾರ ಭಗವಾನ್ ಬುದ್ಧಿಂ ಪ್ರಬೋಧಾಯ ವೃಷದ್ವಜಃ .. 39.13..
 ದೇವಃ ಕೃತಯುಗೇ ಹ್ಯಸ್ಮಿನ್ ಶೃಂಗೇ ಹಿಮವತಃ ಶುಭೇ .
 ದೇವದಾರುವನಂ ಪ್ರಾಪ್ತಃ ಪ್ರಸನ್ನಃ ಪರಮೇಶ್ವರಃ .. 39.14..
 ಭಸ್ಮಪಾಂಡುರದಿಗ್ಧಾಂಗೋ ನಗ್ನೋ ವಿಕೃತಲಕ್ಷಣಃ .
 ಉಲ್ಬುಕವ್ಯಗ್ರಹಸ್ತಶ್ಚ ರಕ್ತಪಿಂಗಲಲೋಚನಃ .. 39.15..
 ಕ್ಷಚಿಚ್ಚ ಹಸತೇ ರೌದ್ರಂ ಕ್ಷಚಿದ್ಗಾಯತಿ ವಿಸ್ಮಿತಃ .
 ಕ್ಷಚಿನ್ನೈತ್ಯತಿ ಶೃಂಗಾರೀ ಕ್ಷಚಿದ್ರೌತಿ ಮುಹುರ್ಮುಹುಃ .. 39.16..
 ಆಶ್ರಮೇ ಹ್ಯಟತೇ ಭಿಕ್ಷುಃ ಯಾಚತೇ ಚ ಪುನಃ ಪುನಃ .
 ಮಾಯಾಂ ಕೃತ್ವಾಽಽತ್ಮನೋ ರೂಪಂ ದೇವಸ್ತದ್ವನಮಾಗತಃ .. 39.17..
 ಕೃತ್ವಾ ಗಿರಿಸುತಾಂ ಗೌರೀಂ ಪಾರ್ಶ್ವೇ ದೇವಃ ಪಿನಾಕಧೃಕ್ .
 ಸಾ ಚ ಪೂರ್ವವದ್ದೇವೇಶೀ ದೇವದಾರುವನಂ ಗತಾ .. 39.18..
 ದೃಷ್ಟ್ವಾ ಸಮಾಗತಂ ದೇವಂ ದೇವ್ಯಾ ಸಹ ಕಪರ್ದಿನಂ .
 ಪ್ರಣೇಮುಃ ಶಿರಸಾ ಭೂಮೌ ತೋಷಯಾಮಾಸುರೀಶ್ವರಂ .. 39.19..

ವೈದಿಕೈರ್ವಿದ್ಯೈರ್ಮಂತ್ರೈಃ ಸೂಕ್ತೈರ್ಮಾಹೇಶ್ವರೈಃ ಶುಭೈಃ .
 ಅಥರ್ವಶಿರಸಾ ಚಾನೈ ರುದ್ರಾದ್ಯೈ ರಚ್ಚರ್ಯನ್ವವಂ .. 39.20..
 ನಮೋ ದೇವಾದಿದೇವಾಯ ಮಹಾದೇವಾಯ ತೇ ನಮಃ .
 ತ್ಯಂಬಕಾಯ ನಮಸ್ತುಭ್ಯಂ ತ್ರಿಶೂಲವರಧಾರಿಣೇ .. 39.21..
 ನಮೋ ದಿಗ್ವಾಸನೇ ತುಭ್ಯಂ ವಿಕೃತಾಯ ಪಿನಾಕಿನೇ .
 ಸರ್ವಪ್ರಣತದೇವಾಯ ಸ್ವಯಮಪ್ರಣತಾತ್ಮನೇ .. 39.22..
 ಅಂತಕಾಂತಕೃತೇ ತುಭ್ಯಂ ಸರ್ವಸಂಹರಣಾಯ ಚ .
 ನಮೋಽಸ್ತು ನೃತ್ಯಶೀಲಾಯ ನಮೋ ಭೈರವರೂಪಿಣೇ .. 39.23..
 ನರನಾರೀಶರೀರಾಯ ಯೋಗಿನಾಂ ಗುರವೇ ನಮಃ .
 ನಮೋ ದಾಂತಾಯ ಶಾಂತಾಯ ತಾಪನಾಯ ಹರಾಯ ಚ .. 39.24..
 ವಿಭೀಷಣಾಯ ರುದ್ರಾಯ ನಮಸ್ತೇ ಕೃತ್ತಿವಾಸನೇ .
 ನಮಸ್ತೇ ಲೇಲಿಹಾನಾಯ ಶಿತಿಕಂಠಾಯ ತೇ ನಮಃ .. 39.25..
 ಅಘೋರಘೋರರೂಪಾಯ ವಾಮದೇವಾಯ ವೈ ನಮಃ .
 ನಮಃ ಕನಕಮಾಲಾಯ ದೇವ್ಯಾಃ ಪ್ರಿಯಕರಾಯ ಚ .. 39.26..
 ಗಂಗಾಸಲಿಲಧಾರಾಯ ಶಂಭವೇ ಪರಮೇಷ್ಟಿನೇ .
 ನಮೋ ಯೋಗಾಧಿಪತಯೇ ಬ್ರಹ್ಮಾಧಿಪತಯೇ ನಮಃ .. 39.27..
 ಪ್ರಾಣಾಯ ಚ ನಮಸ್ತುಭ್ಯಂ ನಮೋ ಭಸ್ಮಾಂಗಧಾರಿಣೇ .
 ನಮಸ್ತೇ ಹವ್ಯವಾಹಾಯ ದಂಷ್ಟ್ರಿಣೇ ಹವ್ಯರೇತನೇ .. 39.28..
 ಬ್ರಹ್ಮಣಶ್ಚ ಶಿರೋ ಹರ್ತ್ರೇ ನಮಸ್ತೇ ಕಾಲರೂಪಿಣೇ .
 ಆಗತಿಂ ತೇ ನ ಜನೀಮೋ ಗತಿಂ ನೈವ ಚ ನೈವ ಚ .. 39.29..
 ವಿಶ್ವೇಶ್ವರ ಮಹಾದೇವ ಯೋಽಸಿ ಸೋಽಸಿ ನಮೋಽಸ್ತು ತೇ .
 ನಮಃ ಪ್ರಮಥನಾಥಾಯ ದಾತ್ರೇ ಚ ಶುಭಸಂಪದಾಂ .. 39.30..
 ಕಪಾಲಪಾಣಯೇ ತುಭ್ಯಂ ನಮೋ ಮೀಡುಷ್ಪಮಾಯ ತೇ .
 ನಮಃ ಕನಕಲಿಂಗಾಯ ವಾರಿಲಿಂಗಾಯ ತೇ ನಮಃ .. 39.31..
 ನಮೋ ವಹ್ನೈರ್ಕಲಿಂಗಾಯ ಜ್ಞಾನಲಿಂಗಾಯ ತೇ ನಮಃ .
 ನಮೋ ಭುಜಂಗಹಾರಾಯ ಕರ್ಣಿಕಾರಪ್ರಿಯಾಯ ಚ .
 ಕಿರೀಟಿನೇ ಕುಂಡಲಿನೇ ಕಾಲಕಾಲಾಯ ತೇ ನಮಃ .. 39.32..
 ವಾಮದೇವ ಮಹೇಶಾನ ದೇವದೇವ ತ್ರಿಲೋಚನ .
 ಕ್ಷಮ್ಯತಾಂ ಯತ್ಕೃತಂ ಮೋಹಾತ್ ತ್ವಮೇವ ಶರಣಂ ಹಿ ನಃ .. 39.33..
 ಚರಿತಾನಿ ವಿಚಿತ್ರಾಣಿ ಗುಹ್ಯಾನಿ ಗಹನಾನಿ ಚ .
 ಬ್ರಹ್ಮಾದೀನಾಂ ಚ ಸರ್ವೇಷಾಂ ದುವಿಜ್ಞೇಯೋಽಸಿ ಶಂಕರ .. 39.34..

ಅಜ್ಞಾನಾದ್ಯದಿ ವಾ ಜ್ಞಾನಾದ್ಯತ್ಕಿಂಚಿತ್ಕುರುತೇ ನರಃ .
 ತತ್ಸರ್ವಂ ಭಗವಾನೇನ ಕುರುತೇ ಯೋಗಮಾಯಯಾ .. 39.35..
 ಏವಂ ಸ್ತುತ್ವಾ ಮಹಾದೇವಂ ಪ್ರಹೃಷ್ಟೇನಾಂತರಾತ್ಮನಾ .
 ಊಚುಃ ಪ್ರಣಮ್ಯ ಗಿರಿಶಂ ಪಶ್ಯಾಮಸ್ತ್ವಾಂ ಯಥಾ ಪುರಾ .. 39.36..
 ತೇಷಾಂ ಸಂಸ್ತವಮಾಕರ್ಣ್ಯ ಸೋಮಃ ಸೋಮವಿಭೂಷಣಃ .
 ಸ್ವಮೇವ ಪರಮಂ ರೂಪಂ ದರ್ಶಯಾಮಾಸ ಶಂಕರಃ .. 39.37..
 ತಂ ತೇ ದೃಷ್ಟ್ವಾ ಸಧ ಗಿರಿಶಂ ದೇವ್ಯಾ ಸಹ ಪಿನಾಕಿನಂ .
 ಯಥಾ ಪೂರ್ವಂ ಸ್ಥಿತಾ ವಿಪ್ರಾಃ ಪ್ರಣೇಮುರ್ಹ್ಯಷ್ಟಮಾನಸಾಃ .. 39.38..
 ತತಸ್ತೇ ಮುನಯಃ ಸರ್ವೇ ಸಂಸ್ತೂಯ ಚ ಮಹೇಶ್ವರಂ .
 ಭೃಗ್ವಂಗಿರೋವಸಿಷ್ಠಾಸ್ತು ವಿಶ್ವಾಮಿತ್ರಸ್ತಥೈವ ಚ .. 39.39..
 ಗೌತಮೋಽಪಿಃ ಸುಕೇಶಶ್ಚ ಪುಲಸ್ತ್ಯಃ ಪುಲಹಃ ಕೃತುಃ .
 ಮರೀಚಿಃ ಕಶ್ಯಪಶ್ಚಾಪಿ ಸಂವತ್ಸರಮಹಾತಪಾಃ .
 ಪ್ರಣಮ್ಯ ದೇವದೇವೇಶಮಿದಂ ವಚನಮಬ್ರುವನ್ .. 39.40..
 ಕಥಂ ತ್ವಾಂ ದೇವದೇವೇಶ ಕರ್ಮಯೋಗೇನ ವಾ ಪ್ರಭೋ .
 ಜ್ಞಾನೇನ ವಾಸಧ ಯೋಗೇನ ಪೂಜಯಾಮಃ ಸದೈವ ಹಿ .. 39.41..
 ಕೇನ ವಾ ದೇವಮಾರ್ಗೇಣ ಸಂಪೂಜ್ಯೋ ಭಗವಾನಿಹ .
 ಕಿಂ ತತ್ ಸೇವ್ಯಮಸೇವ್ಯಂ ವಾ ಸರ್ವಮೇತದ್ಭವೀಹಿ ನಃ .. 39.42..
 ದೇವದೇವ ಉವಾಚ .
 ಏತದ್ವಃ ಸಂಪ್ರವಕ್ಷ್ಯಾಮಿ ಗೂಢಂ ಗಹನಮುತ್ತಮಂ .
 ಬ್ರಹ್ಮಣೇ ಕಥಿತಂ ಪೂರ್ವಮಾದಾವೇವ ಮಹರ್ಷಯಃ .. 39.43..
 ಸಾಂಖ್ಯಯೋಗೋ ದ್ವಿಧಾ ಜ್ಞೇಯಃ ಪುರುಷಾಣಾಂ ಹಿ ಸಾಧನಂ .
 ಯೋಗೇನ ಸಹಿತಂ ಸಾಂಖ್ಯಂ ಪುರುಷಾಣಾಂ ವಿಮುಕ್ತಿದಂ .. 39.44..
 ನ ಕೇವಲೇನ ಯೋಗೇನ ದೃಶ್ಯತೇ ಪುರುಷಃ ಪರಃ .
 ಜ್ಞಾನಂ ತು ಕೇವಲಂ ಸಮ್ಯಗಪವರ್ಗಫಲಪ್ರದಂ .. 39.45..
 ಭವಂತಃ ಕೇವಲಂ ಯೋಗಂ ಸಮಾಶ್ರಿತ್ಯ ವಿಮುಕ್ತಯೇ .
 ವಿಹಾಯ ಸಾಂಖ್ಯಂ ವಿಮಲಮಕುರ್ವತ ಪರಿಶ್ರಮಂ .. 39.46..
 ಏತಸ್ಮಾತ್ ಕಾರಣಾದ್ವಿಪ್ರಾ ನೃಣಾಂ ಕೇವಲಧರ್ಮಿಣಾಂ .
 ಆಗತೋಽಹಮಿಮಂ ದೇಶಂ ಜ್ಞಾಪಯನ್ ಮೋಹಸಂಭವಂ .. 39.47..
 ತಸ್ಮಾದ್ಭವದ್ಭಿವಿಮಲಂ ಜ್ಞಾನಂ ಕೈವಲ್ಯಸಾಧನಂ .
 ಜ್ಞಾತವ್ಯಂ ಹಿ ಪ್ರಯತ್ನೇನ ಶ್ರೋತವ್ಯಂ ದೃಶ್ಯಮೇವ ಚ .. 39.48..
 ಏಕಃ ಸರ್ವತ್ರಗೋ ಹ್ಯಾತ್ಮಾ ಕೇವಲಶ್ಚಿತಿಮಾತ್ರಕಃ .
 ಆನಂದೋ ನಿರ್ಮಲೋ ನಿತ್ಯಂ ಸ್ಯಾದೇತತ್ ಸಾಂಖ್ಯದರ್ಶನಂ .. 39.49..

ಏತದೇವ ಪರಂ ಜ್ಞಾನಮೇಷ ಮೋಕ್ಷೋಽತ್ರ ಗೀಯತೇ .
 ಏತತ್ ಕೈವಲ್ಯಮಮಲಂ ಬ್ರಹ್ಮಭಾವಶ್ಚ ವರ್ಣಿತಃ .. 39.50..
 ಆಶ್ರಿತ್ಯ ಚೈತತ್ ಪರಮಂ ತನ್ನಿಷ್ಣಾಸ್ತತ್ಪರಾಯಣಾಃ .
 ಪಶ್ಯಂತಿ ಮಾಂ ಮಹಾತ್ಮಾನೋ ಯತಯೋ ವಿಶ್ವಮೀಶ್ವರಂ .. 39.51..
 ಏತತ್ ತತ್ ಪರಮಂ ಜ್ಞಾನಂ ಕೇವಲಂ ಸನ್ನಿರಂಜನಂ .
 ಅಹಂ ಹಿ ವೇದ್ಯೋ ಭಗವಾನ್ ಮಮ ಮೂರ್ತಿರಿಯಂ ಶಿವಾ .. 39.52..
 ಬಹೂನಿ ಸಾಧನಾನೀಹ ಸಿದ್ಧಯೇ ಕಥಿತಾನಿ ತು .
 ತೇಷಾಮಭ್ಯಧಿಕಂ ಜ್ಞಾನಂ ಮಾಮಕಂ ದ್ವಿಜಪುಂಗವಾಃ .. 39.53..
 ಜ್ಞಾನಯೋಗರತಾಃ ಶಾಂತಾ ಮಾಮೇವ ಶರಣಂ ಗತಾಃ .
 ಯೇ ಹಿ ಮಾಂ ಭಸ್ಮನಿರತಾ ಧ್ಯಾಯಂತಿ ಸತತಂ ಹೃದಿ .. 39.54..
 ಮಧ್ವಕ್ತಿಪರಮಾ ನಿತ್ಯಂ ಯತಯಃ ಕ್ಷೀಣಕಲ್ಮಷಾಃ .
 ನಾಶಯಾಮ್ಯಚಿರಾತ್ ತೇಷಾಂ ಘೋರಂ ಸಂಸಾರಸಾಗರಂ .. 39.55..
 ಪ್ರಶಾಂತಃ ಸಂಯತಮನಾ ಭಸ್ಮೋದ್ಧೂಲಿತವಿಗ್ರಹಃ .
 ಬ್ರಹ್ಮಚರ್ಯರತೋ ನಗ್ನೋ ವ್ರತಂ ಪಾಶುಪತಂ ಚರೇತ್ .. 39.56..
 ನಿರ್ಮಿತಂ ಹಿ ಮಯಾ ಪೂರ್ವಂ ವ್ರತಂ ಪಾಶುಪತಂ ಪರಂ .
 ಗುಹ್ಯಾದ್ಭಕ್ತಮಂ ಸೂಕ್ಷ್ಮಂ ವೇದಸಾರಂ ವಿಮುಕ್ತಯೇ .. 39.57..
 ಯದ್ವಾ ಕೌಪೀನವಸನಃ ಸ್ಯಾದ್ವಾ ದಿಗ್ವಸನೋ ಮುನಿಃ .
 ವೇದಾಭ್ಯಾಸರತೋ ವಿದ್ವಾನ್ ಧ್ಯಾಯೇತ್ ಪಶುಪತಿಂ ಶಿವಂ .. 39.58..
 ಏಷ ಪಾಶುಪತೋ ಯೋಗಃ ಸೇವನೀಯೋ ಮುಮುಕ್ಷುಭಿಃ .
 ಭಸ್ಮಚ್ಚನ್ನೈರ್ಹಿ ಸತತಂ ನಿಷ್ಕಾಮೈರಿತಿ ಹಿ ಶ್ರುತಂ .. 39.59..
 ವೀತರಾಗಭಯಕ್ರೋಧಾ ಮನ್ಮಯಾ ಮಾಮುಪಾಶ್ರಿತಾಃ .
 ಬಹವೋಽನೇನ ಯೋಗೇನ ಪೂತಾ ಮದ್ಭಾವಮಾಗತಾಃ .. 39.60..
 ಅನ್ಯಾನಿ ಚೈವ ಶಾಸ್ತ್ರಾಣಿ ಲೋಕೇಽಸ್ಮಿನ್ ಮೋಹನಾನಿ ತು .
 ವೇದವಾದವಿರುದ್ಧಾನಿ ಮಯೈವ ಕಥಿತಾನಿ ತು .. 39.61..
 ವಾಮಂ ಪಾಶುಪತಂ ಸೋಮಂ ಲಾಕುಲಂ ಚೈವ ಭೈರವಂ .
 ಅಸೇವ್ಯಮೇತತ್ ಕಥಿತಂ ವೇದಬಾಹ್ಯಂ ತಥೇತರಂ .. 39.62..
 ವೇದಮುರ್ತಿರಹಂ ವಿಪ್ರಾ ನಾನ್ಯಶಾಸ್ತ್ರಾರ್ಥವೇದಿಭಿಃ .
 ಜ್ಞಾಯತೇ ಮತ್ಸ್ವರೂಪಂ ತು ಮುಕ್ತ್ವಾ ವೇದಂ ಸನಾತನಂ .. 39.63..
 ಸ್ಥಾಪಯದ್ವಮಿದಂ ಮಾರ್ಗಂ ಪೂಜಯದ್ವಂ ಮಹೇಶ್ವರಂ .
 ಅಚಿರಾದೈಶ್ವರಂ ಜ್ಞಾನಮುತ್ಪತ್ಸ್ಯತಿ ನ ಸಂಶಯಃ .. 39.64..
 ಮಯಿ ಭಕ್ತಿಶ್ಚ ವಿಪುಲಾ ಭವತಾಮಸ್ತು ಸತ್ತಮಾಃ .
 ಧ್ಯಾತಮಾತ್ರೋ ಹಿ ಸಾನ್ನಿಧ್ಯಂ ದಾಸ್ಯಾಮಿ ಮುನಿಸತ್ತಮಾಃ .. 39.65..

ಇತ್ಯುಕ್ತ್ವಾ ಭಗವಾನ್ ಸೋಮಸ್ತತ್ತ್ಯವಾಂತರಧೀಯತ .
 ತೇಽಪಿ ದಾರುವನೇ ತಸ್ಮಿನ್ ಪೂಜಯಂತಿ ಸ್ಮ ಶಂಕರಂ .. 39.66..
 ಬ್ರಹ್ಮಚರ್ಯರತಾಃ ಶಾಂತಾ ಜ್ಞಾನಯೋಗಪರಾಯಣಾಃ .
 ಸಮೇತ್ಯ ತೇ ಮಹಾತ್ಮಾನೋ ಮುನಯೋ ಬ್ರಹ್ಮವಾದಿನಃ .. 39.67..
 ವಿಚಕ್ರೀ ಬಹೂನ್ ವಾದಾನ್ಸ್ಯಾತ್ಮಜ್ಞಾನಸಮಾಶ್ರಯಾನ್ .
 ಕಿಮಸ್ಯ ಜಗತೋ ಮೂಲಮಾತ್ಮಾ ಚಾಸ್ಮಾಕಮೇವ ಹಿ .. 39.68..
 ಕೋಽಪಿ ಸ್ಯಾತ್ ಸರ್ವಭಾವಾನಾಂ ಹೇತುರೀಶ್ವರ ಏವ ಚ .
 ಇತ್ಯೇವಂ ಮನ್ಯಮಾನಾನಾಂ ಧ್ಯಾನಮಾರ್ಗಾವಲಂಬಿನಾಂ .
 ಆವಿರಾಸೀನ್ಮಹಾದೇವೀ ದೇವೀ ಗಿರಿವರಾತ್ಮಜಾ .. 39.69..
 ಕೋಟಿಸೂರ್ಯಪ್ರತೀಕಾಶಾ ಜ್ವಾಲಾಮಾಲಾಸಮಾವೃತಾ .
 ಸ್ವಭಾಭಿರ್ವಿಮಲಾಭಿಸ್ತು ಪೂರಯಂತೀ ನಭಸ್ತಲಂ .. 39.70..
 ತಾಮನ್ವಪಶ್ಯನ್ ಗಿರಿಜಾಮಮೇಯಾಂ ಜ್ವಾಲಾಸಹಸ್ರಾಂತರಸನ್ನಿವಿಷ್ಟಾಂ .
 ಪ್ರಣೇಮುರೇತಾಮಖಿಲೇಶಪತ್ನೀಂ ಜಾನಂತಿ ಚೈತತ್ ಪರಮಸ್ಯ ಬೀಜಂ .. 39.71..
 ಅಸ್ಮಾಕಮೇಷಾ ಪರಮೇಶಪತ್ನೀ ಗತಿಸ್ತಥಾಽಽತ್ಮಾ ಗಗನಾಭಿಧಾನಾ .
 ಪಶ್ಯಂತ್ಯಥಾತ್ಮಾನಮಿದಂ ಚ ಕೃತ್ಸ್ನಂ ತಸ್ಯಾಮಧೈತೇ ಮುನಯಶ್ಚ ವಿಪ್ರಾಃ .. 39.72..
 ನಿರೀಕ್ಷಿತಾಸ್ತೇ ನಿರೀಕ್ಷಿತಾಸ್ತೇ ಪರಮೇಶಪತ್ನ್ಯಾ ತದಂತರೇ ದೇವಮಶೇಷಹೇತುಂ .
 ಪಶ್ಯಂತಿ ಶಂಭುಂ ಕವಿಮೀಶಿತಾರಂ ರುದ್ರಂ ಬೃಹಂತಂ ಪುರುಷಂ ಪುರಾಣಂ .. 39.73..
 ಆಲೋಕ್ಯ ದೇವೀಮಥ ದೇವಮೀಶಂ ಪ್ರಣೇಮುರಾನಂದಮವಾಪುರಗ್ಯಂ .
 ಜ್ಞಾನಂ ತದೀಶಂ ಭಗವತ್ಪ್ರಸಾದಾದಾವಿರ್ಬಭೌ ಜನ್ಮವಿನಾಶಹೇತುಃ .. 39.74..
 ಇಯಂ ಹಿ ಸಾ ಜಗತೋ ಯೋನಿರೇಕಾ ಸರ್ವಾತ್ಮಿಕಾ ಸರ್ವನಿಯಾಮಿಕಾ ಚ .
 ಮಾಹೇಶ್ವರೀ ಶಕ್ತಿರನಾದಿಸಿದ್ಧಾ ವ್ಯೋಮಾಭಿಧಾನಾ ದಿವಿ ರಾಜತೀವ .. 39.75..
 ಅಸ್ಯಾಂ ಮಹತ್ಪರಮೇಷ್ಟೀ ಪರಸ್ತಾನ್ಮಹೇಶ್ವರಃ ಶಿವ ಏಕಃ ಸ ರುದ್ರಃ .
 ಚಕಾರ ವಿಶ್ವಂ ಪರಶಕ್ತಿನಿಷ್ಠಂ ಮಾಯಾಮಧಾರುಹ್ಯ ಚ ದೇವದೇವಃ .. 39.76..
 ಏಕೋ ದೇವಃ ಸರ್ವಭೂತೇಷು ಗೂಢೋ ಮಾಯೀ ರುದ್ರಃ ಸಕಲೋ ನಿಷ್ಕಲಶ್ಚ .
 ಸ ಏವ ದೇವೀ ನ ಚ ತದ್ವಿಭಿನ್ನಮೇತಜ್ಞಾತ್ವಾ ಹ್ಯಮೃತತ್ವಂ ವ್ರಜಂತಿ .. 39.77..
 ಅಂತರ್ಹಿತೋಽಭೂದ್ಭಗವಾನ್ಮಹೇಶೋ ದೇವ್ಯಾ ತಯಾ ಸಹ ದೇವಾದಿದೇವಃ .
 ಆರಾಧಯಂತಿ ಸ್ಮ ತಮಾದಿದೇವಂ ವನೌಕಸಸ್ತೇ ಪುನರೇವ ರುದ್ರಂ .. 39.78..
 ಏತದ್ವಃ ಕಥಿತಂ ಸರ್ವಂ ದೇವದೇವಸ್ಯ ಚೇಷ್ಟಿತಂ .
 ದೇವದಾರುವನೇ ಪೂರ್ವಂ ಪುರಾಣೇ ಯನ್ಮಯಾ ಶ್ರುತಂ .. 39.79..
 ಯಃ ಪಠೇಚ್ಛ್ರಣಿಯಾನ್ನಿತ್ಯಂ ಮುಚ್ಯತೇ ಸರ್ವಪಾತಕೈಃ .
 ಶ್ರಾವಯೇದ್ವಾ ದ್ವಿಜಾನ್ ಶಾಂತಾನ್ ಸ ಯಾತಿ ಪರಮಾಂ ಗತಿಂ .. 39.80..

ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರ್ಯಾಂ ಸಂಹಿತಾಯಾಮುಪರಿವಿಭಾಗೇ
ನವತ್ರಿಸೋಽಧ್ಯಾಯಃ .. 39..

40

ಕೂರ್ಮಪುರಾಣೇ ಉತ್ತರಭಾಗೇ ಚತ್ವಾರಿಂಶತ್ತಮೋಽಧ್ಯಾಯಃ .
ಸೂತ ಉವಾಚ .

ಏಷಾ ಪುಣ್ಯತಮಾ ದೇವೀ ದೇವಗಂಧರ್ವಸೇವಿತಾ .
ನರ್ಮದಾ ಲೋಕವಿಖ್ಯಾತಾ ತೀರ್ಥಾನಾಮುತ್ತಮಾ ನದೀ .. 40.1..

ತಸ್ಯಾಃ ಶೃಣುದ್ವಂ ಮಾಹಾತ್ಮ್ಯಂ ಮಾರ್ಕಂಡೇಯೇನ ಭಾಷಿತಂ .
ಯುಧಿಷ್ಠಿರಾಯ ತು ಶುಭಂ ಸರ್ವಪಾಪಪ್ರಣಾಶನಂ .. 40.2..

ಯುಧಿಷ್ಠಿರ ಉವಾಚ .

ಶ್ರುತಾಸ್ತೇ ವಿವಿಧಾ ಧರ್ಮಾಸ್ವತ್ಪ್ರಸಾದಾನ್ಮಹಾಮುನೇ .

ಮಾಹಾತ್ಮ್ಯಂ ಚ ಪ್ರಯಾಗಸ್ಯ ತೀರ್ಥಾನಿ ವಿವಿಧಾನಿ ಚ .. 40.3..

ನರ್ಮದಾ ಸರ್ವತೀರ್ಥಾನಾಂ ಮುಖ್ಯಾ ಹಿ ಭವತೇರಿತಾ .

ತಸ್ಯಾಸ್ತಿ ದಾನೀಂ ಮಾಹಾತ್ಮ್ಯಂ ವಕ್ತುಮರ್ಹಸಿ ಸತ್ತಮ .. 40.4..

ಮಾರ್ಕಂಡೇಯ ಉವಾಚ

ನರ್ಮದಾ ಸರಿತಾಂ ಶ್ರೇಷ್ಠಾ ರುದ್ರದೇಹಾದ್ವಿನಿಃಸೃತಾ .

ತಾರಯೇತ್ ಸರ್ವಭೂತಾನಿ ಸ್ಥಾವರಾಣಿ ಚರಾಣಿ ಚ .. 40.5..

ನರ್ಮದಾಯಾಸ್ತು ಮಾಹಾತ್ಮ್ಯಂ ಪುರಾಣೇ ಯನ್ಮಯಾ ಶ್ರುತಂ .

ಇದಾನೀಂ ತತ್ರವಕ್ಷ್ಯಾಮಿ ಶೃಣುಷ್ವೈಕಮನಾಃ ಶುಭಂ .. 40.6..

ಪುಣ್ಯಾ ಕನಖಲೇ ಗಂಗಾ ಕುರುಕ್ಷೇತ್ರೇ ಸರಸ್ವತೀ .

ಗ್ರಾಮೇ ವಾ ಯದಿ ವಾಸರಣ್ಯೇ ಪುಣ್ಯಾ ಸರ್ವತ್ರ ನರ್ಮದಾ .. 40.7..

ತ್ರಿಭಿಃ ಸಾರಸ್ವತಂ ತೋಯಂ ಸಪ್ತಾಹೇನ ತು ಯಾಮುನಂ .

ಸದ್ಯಃ ಪುನಾತಿ ಗಾಂಗೇಯಂ ದರ್ಶನಾದೇವ ನಾರ್ಮದಂ .. 40.8..

ಕಲಿಂಗದೇಶಪಶ್ಚಾದ್ಧೇ ಪರ್ವತೇಽಮರಕಂಟಕೇ .

ಪುಣ್ಯಾ ಚ ತ್ರಿಷು ಲೋಕೇಷು ರಮಣೀಯಾ ಮನೋರಮಾ .. 40.9..

ಸದೇವಾಸುರಗಂಧರ್ವಾ ಋಷಯಶ್ಚ ತಪೋಧನಾಃ .

ತಪಸ್ತಪ್ತ್ವಾ ತು ರಾಜೇಂದ್ರ ಸಿದ್ಧಿಂ ತು ಪರಮಾಂ ಗತಾಃ .. 40.10..

ತತ್ರ ಸ್ನಾತ್ವಾ ನರೋ ರಾಜನ್ ನಿಯಮಸ್ಥೋ ಜಿತೇಂದ್ರಿಯಃ .

ಉಪೋಷ್ಯ ರಜನೀಮೇಕಾಂ ಕುಲಾನಾಂ ತಾರಯೇಚ್ಛತಂ .. 440.11..

ಯೋಜನಾನಾಂ ಶತಂ ಸಾಗ್ರಂ ಶ್ರುಯತೇ ಸರಿದುತ್ತಮಾ .

ವಿಸ್ತಾರೇಣ ತು ರಾಜೇಂದ್ರ ಯೋಜನದ್ವಯಮಾಯತಾ .. 40.12..
 ಷಷ್ಟಿತೀರ್ಥಸಹಸ್ರಾಣಿ ಷಷ್ಟಿಕೋಟ್ಯಸ್ತಥೈವ ಚ .
 ಪರ್ವತಸ್ಯ ಸಮಂತಾತ್ ತು ತಿಷ್ಠಂತ್ಯಮರಕಂಟಕೇ .. 40.13..
 ಬ್ರಹ್ಮಚಾರೀ ಶುಚಿಭೂಮಿತ್ವಾ ಜಿತಕ್ರೋಧೋ ಜಿತೇಂದ್ರಿಯಃ .
 ಸರ್ವಹಿಂಸಾನಿವೃತ್ತಸ್ತು ಸರ್ವಭೂತಹಿತೇ ರತಃ .. 40.14..
 ಏವಂ ಶುದ್ಧಸಮಾಚಾರೋ ಯಸ್ತು ಪ್ರಾಣಾನ್ ಸಮುತ್ಸೃಜೇತ್ .
 ತಸ್ಯ ಪುಣ್ಯಫಲಂ ರಾಜನ್ ಶೃಣುಷ್ವಾವಹಿತೋ ನೃಪ .. 40.15..
 ಶತವರ್ಷಸಹಸ್ರಾಣಿ ಸ್ವರ್ಗೇ ಮೋದತಿ ಪಾಂಡವ .
 ಅಪ್ಸರೋಗಣಸಂಕೀರ್ಣೋ ದಿವ್ಯಸ್ತ್ರೀಪರಿವಾರಿತಃ .. 40.16..
 ದಿವ್ಯಗಂಧಾನುಲಿಪ್ತಶ್ಚ ದಿವ್ಯಪುಷ್ಪೋಪಶೋಭಿತಃ .
 ಕ್ರೀಡತೇ ದೇವಲೋಕೇ ತು ದೈವತೈಃ ಸಹ ಮೋದತೇ .. 40.17..
 ತತಃ ಸ್ವರ್ಗಾತ್ ಪರಿಭ್ರಷ್ಟೋ ರಾಜಾ ಭವತಿ ಧಾರ್ಮಿಕಃ .
 ಗೃಹಂ ತು ಲಭತೇಽಸೌ ವೈ ನಾನಾರತ್ನಸಮನ್ವಿತಂ .. 40.18..
 ಸ್ತಂಭೈರ್ಮಣಿಮಯೈರ್ದಿವ್ಯೈರ್ವಜ್ರವೈದೂರ್ಯಭೂಷಿತಂ .
 ಆಲೇಖ್ಯವಾಹನೈಃ ಶುಭೈರ್ದಾಸೀದಾಸಸಮನ್ವಿತಂ .. 40.19..
 ರಾಜರಾಜೇಶ್ವರಃ ಶ್ರೀಮಾನ್ ಸರ್ವಸ್ತ್ರೀಜನವಲ್ಲಭಃ .
 ಜೀವೇದ್ವರ್ಷಶತಂ ಸಾಗ್ರಂ ತತ್ರ ಭೋಗಸಮನ್ವಿತಃ .. 40.20..
 ಅಗ್ನಿಪ್ರವೇಶೇಽಥ ಜಲೇ ಅಥವಾಸಶನೇ ಕೃತೇ .
 ಅನಿವರ್ತಿತಾ ಗತಿಸ್ತಸ್ಯ ಪವನಸ್ಯಾಂಬರೇ ಯಥಾ .. 40.21..
 ಪಶ್ಚಿಮೇ ಪರ್ವತತಟೇ ಸರ್ವಪಾಪವಿನಾಶನಃ .
 ಹೃದೋ ಜಲೇಶ್ವರೋ ನಾಮ ತ್ರಿಷು ಲೋಕೇಷು ವಿಶ್ರುತಃ .. 40.22..
 ತತ್ರ ಪಿಂಡಪ್ರದಾನೇನ ಸಂಧ್ಯೋಪಾಸನಕರ್ಮಣಾ .
 ದಶವರ್ಷಸಹಸ್ರಾಣಿ ತರ್ಪಿತಾಃ ಸ್ಯುರ್ನ ಸಂಶಯಃ .. 40.23..
 ದಕ್ಷಿಣೇ ನರ್ಮದಾಕೂಲೇ ಕಪಿಲಾಖ್ಯಾ ಮಹಾನದೀ .
 ಸರಲಾರ್ಜುನಸಂಚ್ಛನ್ನಾ ನಾತಿದೂರೇ ವ್ಯವಸ್ಥಿತಾ .. 40.24..
 ಸಾ ತು ಪುಣ್ಯಾ ಮಹಾಭಾಗಾ ತ್ರಿಷು ಲೋಕೇಷು ವಿಶ್ರುತಾ .
 ತತ್ರ ಕೋಟಿಶತಂ ಸಾಗ್ರಂ ತೀರ್ಥಾನಾಂ ತು ಯುಧಿಷ್ಠಿರ .. 40.25..
 ತಸ್ಮಿಂಸ್ತೀರ್ಥೇ ತು ಯೇ ವೃಕ್ಷಾಃ ಪತಿತಾಃ ಕಾಲಪರ್ಯಯಾತ್ .
 ನರ್ಮದಾತೋಯಸಂಸ್ಪೃಷ್ಟ್ವಾಸ್ತೇ ಯಾಂತಿ ಪರಮಾಂ ಗತಿಂ .. 40.26..
 ದ್ವಿತೀಯಾ ತು ಮಹಾಭಾಗಾ ವಿಶಲ್ಯಕರಣೀ ಶುಭಾ .
 ತತ್ರ ತೀರ್ಥೇ ನರಃ ಸ್ನಾತ್ವಾ ವಿಶಲ್ಯೋ ಭವತಿ ಕ್ಷಣಾತ್ .. 40.27..
 ಕಪಿಲಾ ಚ ವಿಶಲ್ಯಾ ಚ ಶ್ರುಯತೇ ರಾಜಸತ್ತಮ .

ಈಶ್ವರೇಣ ಪುರಾ ಪ್ರೋಕ್ತಾ ಲೋಕಾನಾಂ ಹಿತಕಾಮ್ಯಯಾ .. 40.28..
 ಅನಾಶಕಂ ತು ಯಃ ಕುರ್ಯಾತ್ ತಸ್ಮಿಂಸ್ತೀರ್ಥೇ ನರಾಧಿಪ .
 ಸರ್ವಪಾಪವಿಶುದ್ಧಾತ್ಮಾ ರುದ್ರಲೋಕಂ ಸ ಗಚ್ಛತಿ .. 40.29..
 ತತ್ರ ಸ್ನಾತ್ವಾ ನರೋ ರಾಜನ್ನಶ್ವಮೇಧಫಲಂ ಲಭೇತ್ .
 ಯೇ ವಸಂತ್ಯುತ್ತರೇ ಕೂಲೇ ರುದ್ರಲೋಕೇ ವಸಂತಿ ತೇ .. 40.30..
 ಸರಸ್ವತ್ಯಾಂ ಚ ಗಂಗಾಯಾಂ ನರ್ಮದಾಯಾಂ ಯುಧಿಷ್ಠಿರ .
 ಸಮಂ ಸ್ನಾನಂ ಚ ದಾನಂ ಚ ಯಥಾ ಮೇ ಶಂಕರೋಽಬ್ರವೀತ್ .. 40.31..
 ಪರಿತ್ಯಜತಿ ಯಃ ಪ್ರಣಾನ್ ಪರ್ವತೇಽಮರಕಂಟಕೇ .
 ವರ್ಷಕೋಟಿಶತಂ ಸಾಗ್ರಂ ರುದ್ರಲೋಕೇ ಮಹೀಯತೇ .. 40.32..
 ನರ್ಮದಾಯಾಂ ಜಲಂ ಪುಣ್ಯಂ ಫೇನೋರ್ಮಿಸಮಲಂಕೃತಂ .
 ಪವಿತ್ರಂ ಶಿರಸಾ ದೃಶ್ಯಾ ಸರ್ವಪಾಪೈಃ ಪ್ರಮುಚ್ಯತೇ .. 40.33..
 ನರ್ಮದಾ ಸರ್ವತಃ ಪುಣ್ಯಾ ಬ್ರಹ್ಮಹತ್ಯಾಪಹಾರಿಣೀ .
 ಅಹೋರಾತ್ರೋಪವಾಸೇನ ಮುಚ್ಯತೇ ಬ್ರಹ್ಮಹತ್ಯಯಾ .. 40.34..
 ಜಾಲೇಶ್ವರಂ ತೀರ್ಥವರಂ ಸರ್ವಪಾಪವಿನಾಶನಂ .
 ತತ್ರ ಗತ್ವಾ ನಿಯಮವಾನ್ ಸರ್ವಕಾಮಾಂಲ್ಲಭೇನ್ನರಃ .. 40.35..
 ಚಂದ್ರಸೂರ್ಯೋಪರಾಗೇ ತು ಗತ್ವಾ ಹ್ಯಮರಕಂಟಕಂ .
 ಅಶ್ವಮೇಧಾದ್ಧಶಗುಣಂ ಪುಣ್ಯಮಾಪ್ನೋತಿ ಮಾನವಃ .. 40.36..
 ಏಷ ಪುಣ್ಯೋ ಗಿರಿವರೋ ದೇವಗಂಧರ್ವಸೇವಿತಃ .
 ನಾನಾದ್ರುಮಲತಾಕೀರ್ಣೋ ನಾನಾಪುಷ್ಪೋಪಶೋಭಿತಃ .. 40.37..
 ತತ್ರ ಸನ್ನಿಹಿತೋ ರಾಜನ್ ದೇವ್ಯಾ ಸಹ ಮಹೇಶ್ವರಃ .
 ಬ್ರಹ್ಮಾ ವಿಷ್ಣುಸ್ತಥಾ ಚೇಂದ್ರೋ ವಿದ್ಯಾಧರಗಣೈಃ ಸಹ .. 40.38..
 ಪ್ರದಕ್ಷಿಣಂ ತು ಯಃ ಕುರ್ಯಾತ್ ಪರ್ವತಂ ಹ್ಯಮರಕಂಟಕಂ .
 ಪೌಂಡರೀಕಸ್ಯ ಯಜ್ಞಸ್ಯ ಫಲಂ ಪ್ರಾಪ್ನೋತಿ ಮಾನವಃ .. 40.39..
 ಕಾವೇರೀ ನಾಮ ವಿಪುಲಾ ನದೀ ಕಲ್ಮಷನಾಶಿನೀ .
 ತತ್ರ ಸ್ನಾತ್ವಾ ಮಹಾದೇವಮರ್ಚಯೇದ್ವೈಷಭಧ್ವಜಂ .
 ಸಂಗಮೇ ನರ್ಮದಾಯಾಸ್ತು ರುದ್ರಲೋಕೇ ಮಹೀಯತೇ .. 40.40..
 ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರ್ಯಾಂ ಸಂಹಿತಾಯಾಮುಪರಿವಿಭಾಗೇ
 ಚತ್ವಾರಿಂಶೋಽಧ್ಯಾಯಃ .. 40..

ಮಾರ್ಕಂಡೇಯ ಉವಾಚ

ನರ್ಮದಾ ಸರಿತಾಂ ಶ್ರೇಷ್ಠಾ ಸರ್ವಪಾಪವಿನಾಶಿನೀ .

ಮುನಿಭಿಃ ಕಥಿತಾ ಪೂರ್ವಮೀಶ್ವರೇಣ ಸ್ವಯಂಭುವಾ .. 41.1..

ಮುನಿಭಿಃ ಸಂಸ್ತುತಾ ಹ್ಯೇಷಾ ನರ್ಮದಾ ಪ್ರವರಾ ನದೀ .

ರುದ್ರಗಾತ್ರಾದ್ವಿನಿಷ್ಠಾಂತಾ ಲೋಕಾನಾಂ ಹಿತಕಾಮ್ಯಯಾ .. 41.2..

ಸರ್ವಪಾಪಹರಾ ನಿತ್ಯಂ ಸರ್ವದೇವನಮಸ್ಯ ತಾ .

ಸಂಸ್ತುತಾ ದೇವಗಂಧರ್ವೈರಪ್ಯರೋಭಿಸ್ತಥೈವ ಚ .. 41.3..

ಉತ್ತರೇ ಚೈವ ತತ್ಕೂಲೇ ತೀರ್ಥಂ ತ್ರೈಲೋಕೈವಿಶ್ರುತೇ .

ನಾಮ್ನಾ ಭದ್ರೇಶ್ವರಂ ಪುಣ್ಯಂ ಸರ್ವಪಾಪಹರಂ ಶುಭಂ .. 41.4..

ತತ್ರ ಸ್ನಾತ್ವಾ ನರೋ ರಾಜನ್ ದೈವತೈಃ ಸಹ ಮೋದತೇ .

ತತೋ ಗಚ್ಛೇತ ರಾಜೇಂದ್ರ ತೀರ್ಥಮಾಮ್ರತಕೇಶ್ವರಂ .. 41.5..

ತತ್ರ ಸ್ನಾತ್ವಾ ನರೋ ರಾಜನ್ ಗೋಸಹಸ್ರಫಲಂ ಲಭೇತ್ .

ತತೋಽಬ್ಜಾರಕೇಶ್ವರಂ ಗಚ್ಛೇನ್ನಿಯತೋ ನಿಯತಾಯನಃ .. 41.6..

ಸರ್ವಪಾಪವಿಶುದ್ಧಾತ್ಮಾ ರುದ್ರಲೋಕೇ ಮಹೀಯತೇ .

ತತೋ ಗಚ್ಛೇತ ರಾಜೇಂದ್ರ ಕೇದಾರಂ ನಾಮ ಪುಣ್ಯದಂ .. 41.7..

ತತ್ರ ಸ್ನಾತ್ವೋದಕಂ ಕೃತ್ವಾ ಸರ್ವಾನ್ ಕಾಮಾನವಾಪ್ನುಯಾತ್ .

ನಿಷ್ಠಲೇಶಂ ತತೋ ಗಚ್ಛೇತ್ ಸರ್ವಪಾಪವಿನಾಶನಂ .. 41.8..

ತತ್ರ ಸ್ನಾತ್ವಾ ಮಹಾರಾಜ ರುದ್ರಲೋಕೇ ಮಹೀಯತೇ .

ತತೋ ಗಚ್ಛೇತ ರಾಜೇಂದ್ರ ಬಾಣತೀರ್ಥಮನುತ್ತಮಂ .. 41.9..

ತತ್ರ ಪ್ರಾಣಾನ್ ಪರಿತ್ಯಜ್ಯ ರುದ್ರಲೋಕಮವಾಪ್ನುಯಾತ್ .

ತತಃ ಪುಷ್ಕರಿಣೀಂ ಗಚ್ಛೇತ್ ಸ್ನಾನಂ ತತ್ರ ಸಮಾಚರೇತ್ .. 41.10..

ತತ್ರ ಸ್ನಾತ್ವಾ ನರೋ ರಾಜನ್ ಸಿಂಹಾಸನಪರ್ತಿರ್ಭವೇತ್ .

ಶಕ್ರತೀರ್ಥಂ ತತೋ ಗಚ್ಛೇತ್ಕೂಲೇ ಚೈವ ತು ದಕ್ಷಿಣೇ .. 41.11..

ಸ್ನಾತಮಾತ್ರೋ ನರಸ್ತತ್ರ ಇಂದ್ರಸ್ಯಾದ್ಭಾಸನಂ ಲಭೇತ್ .

ತತೋ ಗಚ್ಛೇತ ರಾಜೇಂದ್ರ ಶೂಲಭೇದಮಿತಿ ಶ್ರುತಂ .. 41.12..

ತತ್ರ ಸ್ನಾತ್ವಾರ್ಚಯೇದ್ದೇವಂ ಗೋಸಹಸ್ರಫಲಂ ಲಭೇತ್ .

ಉಪೋಷ್ಯ ರಜನೀಮೇಕಾಂ ಸ್ನಾನಂ ಕೃತ್ವಾ ಯಥಾವಿಧಿ .. 41.13..

ಆರಾಧಯೇನ್ಮಹಾಯೋಗಂ ದೇವಂ ನಾರಾಯಣಂ ಹರಿಂ .

ಗೋಸಹಸ್ರಫಲಂ ಪ್ರಾಪ್ಯ ವಿಷ್ಣುಲೋಕಂ ಸ ಗಚ್ಛತಿ .. 41.14..

ಋಷಿತೀರ್ಥಂ ತತೋ ಗತ್ವಾ ಸರ್ವಪಾಪಹರಂ ನೃಣಾಂ .

ಸ್ನಾತಮಾತ್ರೋ ನರಸ್ತತ್ರ ಶಿವಲೋಕೇ ಮಹೀಯತೇ .. 41.15..

ನಾರದಸ್ಯ ತು ತತ್ತ್ವೈವ ತೀರ್ಥಂ ಪರಮಶೋಭನಂ .

ಸ್ನಾತಮಾತ್ರೋ ನರಸ್ತತ್ರ ಗೋಸಹಸ್ರಫಲಂ ಲಭೇತ್ .. 41.16..
 ಯತ್ರ ತಪ್ತಂ ತಪಃ ಪೂರ್ವಂ ನಾರದೇನ ಸುರರ್ಷಿಣಾ .
 ಪ್ರತೀಸ್ತಸ್ಯ ದದೌ ಯೋಗಂ ದೇವದೇವೋ ಮಹೇಶ್ವರಃ .. 41.17..
 ಬ್ರಹ್ಮಣಾ ನಿರ್ಮಿತಂ ಲಿಂಗಂ ಬ್ರಹ್ಮೇಶ್ವರಮಿತಿ ಶ್ರುತಂ .
 ಯತ್ರ ಸ್ನಾತ್ವಾ ನರೋ ರಾಜನ್ ಬ್ರಹ್ಮಲೋಕೇ ಮಹೀಯತೇ .. 41.18..
 ಋಣತೀರ್ಥಂ ತತೋ ಗಚ್ಛೇತ್ ಸ ಋಣಾನ್ಮುಚ್ಯತೇ ಧ್ರುವಂ .
 ವಟೀಶ್ವರಂ ತತೋ ಗಚ್ಛೇತ್ ಪರ್ಯಾಪ್ತಂ ಜನ್ಮನಃ ಫಲಂ .. 41.19..
 ಭೀಮೇಶ್ವರಂ ತತೋ ಗಚ್ಛೇತ್ ಸರ್ವವ್ಯಾಧಿವಿನಾಶನಂ .
 ಸ್ನಾತಮಾತ್ರೋ ನರಸ್ತತ್ರ ಸರ್ವದುಃಖೈಃ ಪ್ರಮುಚ್ಯತೇ .. 41.20..
 ತತೋ ಗಚ್ಛೇತ್ ರಾಜೇಂದ್ರ ಪಿಂಗಲೇಶ್ವರಮುತ್ತಮಂ .
 ಅಹೋರಾತ್ರೋಪವಾಸೇನ ತ್ರಿರಾತ್ರಫಲಮಾಪ್ನುಯಾತ್ .. 41.21..
 ತಸ್ಮಿಂಸ್ತೀರ್ಥೇ ತು ರಾಜೇಂದ್ರ ಕಪಿಲಾಂ ಯಃ ಪ್ರಯಚ್ಛತಿ .
 ಯಾವಂತಿ ತಸ್ಯಾ ರೋಮಾಣಿ ತತ್ಪ್ರಸೂತಿಕುಲೇಷು ಚ .. 41.22..
 ತಾವದ್ವರ್ಷಸಹಸ್ರಾಣಿ ರುದ್ರಲೋಕೇ ಮಹೀಯತೇ ..
 ಯಸ್ತು ಪ್ರಾಣಪರಿತ್ಯಾಗಂ ಕುರ್ಯಾತ್ ತತ್ರ ನರಾಧಿಪ .. 41.23..
 ಅಕ್ಷಯಂ ಮೋದತೇ ಕಾಲಂ ಯಾವಚ್ಛಂದ್ರದಿವಾಕರೌ .
 ನರ್ಮದಾತಟಮಾಶ್ರಿತ್ಯ ಯೇ ಚ ತಿಷ್ಠಂತಿ ಮಾನವಾಃ .. 41.24..
 ತೇ ಮೃತಾಃ ಸ್ವರ್ಗಮಾಯಾಂತಿ ಸಂತಃ ಸುಕೃತಿನೋ ಯಥಾ .
 ತತೋ ದೀಪ್ತೇಶ್ವರಂ ಗಚ್ಛೇದ್ವ್ಯಾಸತೀರ್ಥಂ ತಪೋವನಂ .. 41.25..
 ನಿವರ್ತಿತಾ ಪುರಾ ತತ್ರ ವ್ಯಾಸಭೀತಾ ಮಹಾನದೀ .
 ಹುಂಕಾರಿತಾ ತು ವ್ಯಾಸೇನ ದಕ್ಷಿಣೇನ ತತೋ ಗತಾ .. 41.26..
 ಪ್ರದಕ್ಷಿಣಂ ತು ಯಃ ಕುರ್ಯಾತ್ ತಸ್ಮಿಂಸ್ತೀರ್ಥೇ ಯುಧಿಷ್ಠಿರ .
 ಪ್ರೀತಸ್ತಸ್ಯ ಭವೇದ್ವ್ಯಾಸೋ ವಾಂಛಿತಂ ಲಭತೇ ಫಲಂ .. 41.27..
 ತತೋ ಗಚ್ಛೇತ್ ರಾಜೇಂದ್ರ ಇಕ್ಷುನದ್ಯಾಸ್ತು ಸಂಗಮಂ .
 ತೈಲೋಕ್ಯವಿಶ್ರುತಂ ಪುಣ್ಯಂ ತತ್ರ ಸನ್ನಿಹಿತಃ ಶಿವಃ .. 41.28..
 ತತ್ರ ಸ್ನಾತ್ವಾ ನರೋ ರಾಜನ್ ಗಾಣಪತ್ಯಮವಾಪ್ನುಯಾತ್ .
 ಸ್ಕಂದತೀರ್ಥಂ ತತೋ ಗಚ್ಛೇತ್ ಸರ್ವಪಾಪಪ್ರಣಾಶನಂ .. 41.29..
 ಆಜನ್ಮನಃ ಕೃತಂ ಪಾಪಂ ಸ್ನಾತಸ್ತತ್ರ ವ್ಯಪೋಹತಿ .
 ತತ್ರ ದೇವಾಃ ಸಗಂಧರ್ವಾ ಭರ್ಗಾತ್ಮಜಮನುತ್ತಮಂ .. 41.30..
 ಉಪಾಸತೇ ಮಹಾತ್ಮಾನಂ ಸ್ಕಂದಂ ಶಕ್ತಿಧಿರಂ ಪ್ರಭುಂ .
 ತತೋ ಗಚ್ಛೇದಾಂಗಿರಸಂ ಸ್ನಾನಂ ತತ್ರ ಸಮಾಚರೇತ್ .. 41.31..
 ಗೋಸಹಸ್ರಫಲಂ ಪ್ರಾಪ್ಯ ರುದ್ರಲೋಕಂ ಸ ಗಚ್ಛತಿ .

ಅಂಗಿರಾ ಯತ್ರ ದೇವೇಶಂ ಬ್ರಹ್ಮಪುತ್ರೋ ವೃಷದ್ವಜಂ .. 41.32..
 ತಪಸಾಽಽರಾಧ್ಯ ವಿಶ್ವೇಶಂ ಲಬ್ಧವಾನ್ ಯೋಗಮುತ್ತಮಂ .
 ಕುಶತೀರ್ಥಂ ತತೋ ಗಚ್ಛೇತ್ ಸರ್ವಪಾಪಪ್ರಣಾಶನಂ .. 41.33..
 ಸ್ನಾನಂ ತತ್ರ ಪ್ರಕುರ್ವೀತ ಅಶ್ವಮೇಧಫಲಂ ಲಭೇತ್ .
 ಕೋಟಿತಿರ್ಥಂ ತತೋ ಗಚ್ಛೇತ್ ಸರ್ವಪಾಪಪ್ರಣಾಶನಂ .. 41.34..
 ಆಜನ್ಮನಃ ಕೃತಂ ಪಾಪಂ ಸ್ನಾತಸ್ತತ್ರ ವ್ಯಪೋಹತಿ .
 ಚಂದ್ರಭಾಗಾಂ ತತೋ ಗಚ್ಛೇತ್ ಸ್ನಾನಂ ತತ್ರ ಸಮಾಚರೇತ್ .. 41.35..
 ಸ್ನಾತಮಾತ್ರೋ ನರಸ್ತತ್ರ ಸೋಮಲೋಕೇ ಮಹೀಯತೇ .
 ನರ್ಮದಾದಕ್ಷಿಣೇ ಕೂಲೇ ಸಂಗಮೇಶ್ವರಮುತ್ತಮಂ .. 41.36..
 ತತ್ರ ಸ್ನಾತ್ವಾ ನರೋ ರಾಜನ್ ಸರ್ವಯಜ್ಞಫಲಂ ಲಭೇತ್ .
 ನರ್ಮದಾಯೋತ್ತರೇ ಕೂಲೇ ತೀರ್ಥಂ ಪರಮಶೋಭನಂ .. 41.37..
 ಆದಿತ್ಯಾಯತನಂ ರಮ್ಯಮೀಶ್ವರೇಣ ತು ಭಾಷಿತಂ .
 ತತ್ರ ಸ್ನಾತ್ವಾ ತು ರಾಜೇಂದ್ರ ದತ್ವಾ ದಾನಂ ತು ಶಕ್ತಿತಃ .. 41.38..
 ತಸ್ಯ ತೀರ್ಥಪ್ರಭಾವೇಣ ಲಭತೇ ಚಾಕ್ಷಯಂ ಫಲಂ .
 ದರಿದ್ರಾ ವ್ಯಾಧಿತಾ ಯೇ ತು ಯೇ ಚ ದುಷ್ಕೃತಕರ್ಮಿಣಃ .. 41.39..
 ಮುಚ್ಯಂತೇ ಸರ್ವಪಾಪೇಭ್ಯಃ ಸೂರ್ಯಲೋಕಂ ಪ್ರಯಾಂತಿ ಚ .
 ಮಾತೃತೀರ್ಥಂ ತತೋ ಗಚ್ಛೇತ್ ಸ್ನಾನಂ ತತ್ರ ಸಮಾಚರೇತ್ .. 41.40..
 ಸ್ನಾತಮಾತ್ರೋ ನರಸ್ತತ್ರ ಸ್ವರ್ಗಲೋಕಮವಾಪ್ನುಯಾತ್ .
 ತತಃ ಪಶ್ಚಿಮತೋ ಗಚ್ಛೇನ್ಮರುದಾಲಯಮುತ್ತಮಂ .. 41.41..
 ತತ್ರ ಸ್ನಾತ್ವಾ ತು ರಾಜೇಂದ್ರ ಶುಚಿಭೂತ್ವಾ ಸಮಾಹಿತಃ .
 ಕಾಂಚನಂ ತು ದ್ವಿಜೋ ದದ್ಯಾದ್ಯಥಾವಿಭವವಿಸ್ತರಂ .. 41.42..
 ಪುಷ್ಪಕೇಣ ವಿಮಾನೇನ ವಾಯುಲೋಕಂ ಸ ಗಚ್ಛತಿ .
 ತತೋ ಗಚ್ಛೇತ ರಾಜೇಂದ್ರ ಅಹಲ್ಯಾತೀರ್ಥಮುತ್ತಮಂ .
 ಸ್ನಾನಮಾತ್ರಾದಪ್ಸರೋಭಿರ್ಮೋದತೇ ಕಾಲಮಕ್ಷಯಂ .. 41.43..
 ಚೈತ್ರಮಾಸೇ ತು ಸಂಪ್ರಾಪ್ತೇ ಶುಕ್ಲಪಕ್ಷೇ ತ್ರಯೋದಶೀ .
 ಕಾಮದೇವದಿನೇ ತಸ್ಮಿನ್ನಹಲ್ಯಾಂ ಯಸ್ತು ಪೂಜಯೇತ್ .. 41.44..
 ಯತ್ರ ತತ್ರ ಸಮುತ್ತನ್ನೋ ವರಸ್ತತ್ರ ಪ್ರಿಯೋ ಭವೇತ್ .
 ಸ್ತ್ರೀವಲ್ಲಭೋ ಭವೇಚ್ಛ್ರೀಮಾನ್ ಕಾಮದೇವ ಇವಾಪರಃ .. 41.45..
 ಅಯೋಧ್ಯಾಂ ತು ಸಮಾಸಾದ್ಯ ತೀರ್ಥಂ ಶಕ್ರಸ್ಯ ವಿಶ್ರುತಂ .
 ಸ್ನಾತಮಾತ್ರೋ ನರಸ್ತತ್ರ ಗೋಸಹಸ್ರಫಲಂ ಲಭೇತ್ .. 41.46..
 ಸೋಮತೀರ್ಥಂ ತತೋ ಗಚ್ಛೇತ್ ಸ್ನಾನಂ ತತ್ರ ಸಮಾಚರೇತ್ .
 ಸ್ನಾತಮಾತ್ರೋ ನರಸ್ತತ್ರ ಸರ್ವಪಾಪೈಃ ಪ್ರಮುಚ್ಯತೇ .. 41.47..

ಸೋಮಗ್ರಹೇ ತು ರಾಜೇಂದ್ರ ಪಾಪಕ್ಷಯಕರಂ ಭವೇತ್ .
 ತ್ರೈಲೋಕ್ಯವಿಶ್ರುತಂ ರಾಜನ್ ಸೋಮತೀರ್ಥಂ ಮಹಾಫಲಂ .. 41.48..
 ಯಸ್ತು ಚಾಂದ್ರಾಯಣಂ ಕುರ್ಯಾತ್ ತತ್ರ ತೀರ್ಥೇ ಸಮಾಹಿತಃ .
 ಸರ್ವಪಾಪವಿಶುದ್ಧಾತ್ಮಾ ಸೋಮಲೋಕಂ ಸ ಗಚ್ಛತಿ .. 41.49..
 ಅಗ್ನಿಪ್ರವೇಶಂ ಯಃ ಕುರ್ಯಾತ್ ಸೋಮತೀರ್ಥೇ ನರಾಧಿಪ .
 ಜಲೇ ಚಾನಶನಂ ವಾಪಿ ನಾಸೌ ಮರ್ತ್ಯೋಽಭಿಜಾಯತೇ .. 41.50..
 ಸ್ತಂಭತೀರ್ಥಂ ತತೋ ಗಚ್ಛೇತ್ ಸ್ನಾನಂ ತತ್ರ ಸಮಾಚರೇತ್ .
 ಸ್ನಾತಮಾತ್ರೋ ನರಸ್ತತ್ರ ಸೋಮಲೋಕೇ ಮಹೀಯತೇ .. 41.51..
 ತತೋ ಗಚ್ಛೇತ ರಾಜೇಂದ್ರ ವಿಷ್ಣುತೀರ್ಥಮನುತ್ತಮಂ .
 ಯೋಧನೀಪುರಮಾಖ್ಯಾತಂ ವಿಷ್ಣೋಃ ಸ್ಥಾನಮನುತ್ತಮಂ .. 41.52..
 ಅಸುರಾ ಯೋಧಿತಾಸ್ತತ್ರ ವಾಸುದೇವೇನ ಕೋಟಿಶಃ .
 ತತ್ರ ತೀರ್ಥಂ ಸಮುತ್ತನ್ನಂ ವಿಷ್ಣುಶ್ರೀಕೋ ಭವೇದಿಹ .. 41.53..
 ಅಹೋರಾತ್ರೋಪವಾಸೇನ ಬ್ರಹ್ಮಹತ್ಯಾಂ ವ್ಯಪೋಹತಿ .
 ನರ್ಮದಾದಕ್ಷಿಣೇ ಕೂಲೇ ತೀರ್ಥಂ ಪರಮಶೋಭನಂ .. 41.54..
 ಕಾಮತೀರ್ಥಮಿತಿ ಖ್ಯಾತಂ ಯತ್ರ ಕಾಮೋಽರ್ಚಯದ್ಧರಿಂ .
 ತಸ್ಮಿಂಸ್ತೀರ್ಥೇ ನರಃ ಸ್ನಾತ್ವಾ ಉಪವಾಸಪರಾಯಣಃ .. 41.55..
 ಕುಸುಮಾಯುಧರೂಪೇಣ ರುದ್ರೋಲೋಕೇ ಮಹೀಯತೇ .
 ತತೋ ಗಚ್ಛೇತ ರಾಜೇಂದ್ರ ಬ್ರಹ್ಮತೀರ್ಥಮನುತ್ತಮಂ .. 41.56..
 ಉಮಾಹಕಮಿತಿ ಖ್ಯಾತಂ ತತ್ರ ಸಂತರ್ಪಯೇತ್ ಪಿತ್ಯನ್ .
 ಪೌರ್ಣಮಾಸ್ಯಾಮಮಾವಾಸ್ಯಾಂ ಶ್ರಾದ್ಧಂ ಕುರ್ಯಾದ್ಯಥಾವಿಧಿ .. 41.57..
 ಗಜರೂಪಾ ಶಿಲಾ ತತ್ರ ತೋಯಮಧ್ಯೇ ವ್ಯವಸ್ಥಿತಾ .
 ತಸ್ಮಿಂಸ್ತು ದಾಪಯೇತ್ ಪಿಂಡಾನ್ ವೈಶಾಖ್ಯಾಂತು ವಿಶೇಷತಃ .. 41.58..
 ಸ್ನಾತ್ವಾ ಸಮಾಹಿತಮನಾ ದಂಭಮಾತ್ಸರ್ಯವರ್ಜಿತಃ .
 ತೃಪ್ಯಂತಿ ಪಿತರಸ್ತಸ್ಯ ಯಾವತ್ ತಿಷ್ಠತಿ ಮೇದಿನೀ .. 41.59..
 ವಿಶ್ವೇಶ್ವರಂ ತತೋ ಗಚ್ಛೇತ್ ಸ್ನಾನಂ ತತ್ರ ಸಮಾಚರೇತ್ .
 ಸ್ನಾತಮಾತ್ರೋ ನರಸ್ತತ್ರ ಗಾಣಪತ್ಯಪದಂ ಲಭೇತ್ .. 41.60..
 ತತೋ ಗಚ್ಛೇತ ರಾಜೇಂದ್ರ ಲಿಂಗೋ ಯತ್ರ ಜನಾರ್ದನಃ .
 ತತ್ರ ಸ್ನಾತ್ವಾ ತು ರಾಜೇಂದ್ರ ವಿಷ್ಣುಲೋಕೇ ಮಹೀಯತೇ .. 41.61..
 ಯತ್ರ ನಾರಾಯಣೋ ದೇವೋ ಮುನೀನಾಂ ಭಾವಿತಾತ್ಮನಾಂ .
 ಸ್ವಾತ್ಮಾನಂ ದರ್ಶಯಾಮಾಸ ಲಿಂಗಂ ತತ್ ಪರಮಂ ಪದಂ .. 41.62..
 ಅಕೋಲ್ಲಂತು ತತೋ ಗಚ್ಛೇತ್ ಸರ್ವಪಾಪವಿನಾಶನಂ .
 ಸ್ನಾನಂ ದಾನಂ ಚ ತತ್ರೈವ ಬ್ರಾಹ್ಮಣಾನಾಂ ಚ ಭೋಜನಂ .. 41.63..

ಪಿಂಡಪ್ರದಾನಂ ಚ ಕೃತಂ ಪ್ರೇತ್ಯಾನಂತಫಲಪ್ರದಂ .
 ತ್ರಿಯಂಬಕೇನ ತೋಯೇನ ಯಶ್ಚರುಂ ಶ್ರಪಯೇತ್ ತತಃ .. 41.64..
 ಅಕೋಲ್ಲಮೂಲೇ ದದ್ಯಾಚ್ಚ ಪಿಂಡಾಂಶ್ಚೈವ ಯಥಾವಿಧಿ .
 ತಾರಿತಾಃ ಪಿತರಸ್ತೇನ ತೃಪ್ಯಂತ್ಯಾಚಂದ್ರತಾರಕಂ .. 41.65..
 ತತೋ ಗಚ್ಛೇತ ರಾಜೇಂದ್ರ ತಾಪನೇಶ್ವರಮುತ್ತಮಂ .
 ತತ್ರ ಸ್ನಾತ್ವಾ ತು ರಾಜೇಂದ್ರ ಪ್ರಾಪ್ನುಯಾತ್ ತಪಸಃ ಫಲಂ .. 41.66..
 ಶುಕ್ಲತೀರ್ಥಂ ತತೋ ಗಚ್ಛೇತ್ ಸರ್ವಪಾಪವಿನಾಶನಂ .
 ನಾಸ್ತಿ ತೇನ ಸಮಂತೀರ್ಥಂ ನರ್ಮದಾಯಾಂ ಯುಧಿಷ್ಠಿರಂ .. 41.67..
 ದರ್ಶನಾತ್ ಸ್ಪರ್ಶನಾತ್ ತಸ್ಯ ಸ್ನಾನದಾನತಪೋಜಪಾತ್ .
 ಹೋಮಾಚ್ಛೈವೋಪವಾಸಾಚ್ಚ ಶುಕ್ಲತೀರ್ಥೇ ಮಹತ್ಪಲಂ .. 41.68..
 ಯೋಜನಂ ತತ್ ಸ್ಮೃತಂ ಕ್ಷೇತ್ರಂ ದೇವಗಂಧರ್ವಸೇವಿತಂ .
 ಶುಕ್ಲತೀರ್ಥಮಿತಿ ಖ್ಯಾತಂ ಸರ್ವಪಾಪವಿನಾಶನಂ .. 41.69..
 ಪಾದವಾಗ್ರೇಣ ದೃಷ್ಟೇನ ಬ್ರಹ್ಮಹತ್ಯಾಂ ವ್ಯಪೋಹತಿ .
 ದೇವ್ಯಾ ಸಹ ಸದಾ ಭರ್ಗಸ್ತತ್ರ ತಿಷ್ಠತಿ ಶಂಕರಃ .. 41.70..
 ಕೃಷ್ಣಪಕ್ಷೇ ಚತುರ್ದಶ್ಯಾಂ ವೈಶಾಖೇ ಮಾಸಿ ಸುವ್ರತ .
 ಕೈಲಾಸಾಚ್ಚಾಭಿನಿಷ್ಯಮ್ಯ ತತ್ರ ಸನ್ನಿಹಿತೋ ಹರಃ .. 41.71..
 ದೇವದಾನವಗಂಧರ್ವಾಃ ಸಿದ್ಧವಿದ್ಯಾಧರಾಸ್ತಥಾ .
 ಗಣಾಶ್ಚಾಪ್ಸರಸೋ ನಾಗಾಸ್ತತ್ರ ತಿಷ್ಠಂತಿ ಪುಂಗವಾಃ .. 41.72..
 ರಂಜಿತಂ ಹಿ ಯಥಾ ವಸ್ತ್ರಂ ಶುಕ್ಲಂ ಭವತಿ ವಾರಿಣಾ .
 ಆಜನ್ಮನಿ ಕೃತಂ ಪಾಪಂ ಶುಕ್ಲತೀರ್ಥೇ ವ್ಯಪೋಹತಿ .. 41.73..
 ಸ್ನಾನಂ ದಾನಂ ತಪಃ ಶ್ರಾದ್ಧಮನಂತಂ ತತ್ರ ದೃಶ್ಯತೇ ..
 ಶುಕ್ಲತೀರ್ಥಾತ್ ಪರಂ ತೀರ್ಥಂ ನ ಭವಿಷ್ಯತಿ ಪಾವನಂ .. 41.74..
 ಪೂರ್ವೇ ವಯಸಿ ಕರ್ಮಾಣಿ ಕೃತ್ವಾ ಪಾಪಾನಿ ಮಾನವಃ .
 ಅಹೋರಾತ್ರೋಪವಾಸೇನ ಶುಕ್ಲತೀರ್ಥೇ ವ್ಯಪೋಹತಿ .. 41.75..
 ಕಾರ್ತಿಕಸ್ಯ ತು ಮಾಸಸ್ಯ ಕೃಷ್ಣಪಕ್ಷೇ ಚತುರ್ದಶೀ .
 ಘೃತೇನ ಸ್ನಾಪಯೇದ್ದೇವಮುಪೋಷ್ಯ ಪರಮೇಶ್ವರಂ .. 41.76..
 ಏಕವಿಂಶತ್ಕುಲೋಪೇತೋ ನ ಚ್ಯವೇದೀಶ್ವರಾಲಯಾತ್ .
 ತಪಸಾ ಬ್ರಹ್ಮಚರ್ಯೇಣ ಯಜ್ಞದಾನೇನ ವಾ ಪುನಃ .. 41.77..
 ನ ತಾಂ ಗತಿಮವಾಪ್ನೋತಿ ಶುಕ್ಲತೀರ್ಥೇ ತು ಯಾಂ ಲಭೇತ್ .
 ಶುಕ್ಲತೀರ್ಥಂ ಮಹಾತೀರ್ಥಮ್ಪಿಸಿದ್ಧನಿಷೇವಿತಂ .. 41.78..
 ತತ್ರ ಸ್ನಾತ್ವಾ ನರೋ ರಾಜನ್ ಪುನರ್ಜನ್ಮ ನ ವಿಂದತಿ .
 ಅಯನೇ ವಾ ಚತುರ್ದಶ್ಯಾಂ ಸಂಕ್ರಾಂತೌ ವಿಷುವೇ ತಥಾ .. 41.79..

ಸ್ನಾತ್ವಾ ತು ಸೋಪವಾಸಃ ಸನ್ ವಿಜಿತಾತ್ಮಾ ಸಮಾಹಿತಃ .
 ದಾನಂ ದದ್ಯಾದ್ಯಧಾಶಕ್ತಿ ಪ್ರೀಯೇತಾಂ ಹರಿಶಂಕರೌ .. 41.80..
 ಏತತ್ ತೀರ್ಥಪ್ರಭಾವೇಣ ಸರ್ವಂ ಭವತಿ ಚಾಕ್ಷಯಂ .
 ಅನಾಥಂ ದುರ್ಗತಂ ವಿಪ್ರಂ ನಾಥವಂತಮಥಾಪಿ ವಾ .. 41.81..
 ಉದ್ವಾದಯತಿ ಯಸ್ತೀರ್ಥೇ ತಸ್ಯ ಪುಣ್ಯಫಲಂ ಶ್ರುಣು .
 ಯಾವತ್ ತದ್ರೋಮಸಂಖ್ಯಾ ತು ತತ್ಪ್ರಸೂತಿಕುಲೇಷು ಚ .. 41.82..
 ತಾವದ್ವರ್ಷಸಹಸ್ರಾಣಿ ರುದ್ರಲೋಕೇ ಮಹೀಯತೇ .
 ತತೋ ಗಚ್ಛೇತ ರಾಜೇಂದ್ರ ಯಮತೀರ್ಥಮನುತ್ತಮಂ .. 41.83..
 ಕೃಷ್ಣಪಕ್ಷೇ ಚತುರ್ದಶ್ಯಾಂ ಮಾಘಮಾಸೇ ಯುಧಿಷ್ಠಿರ .
 ಸ್ನಾನಂ ಕೃತ್ವಾ ನಕ್ತಭೋಜೀ ನ ಪಶ್ಯೇದ್ರೋನಿಸಂಕಟಂ .. 41.84..
 ತತೋ ಗಚ್ಛೇತ ರಾಜೇಂದ್ರ ಏರಂಡೀತೀರ್ಥಮುತ್ತಮಂ .
 ಸಂಗಮೇ ತು ನರಃ ಸ್ನಾಯಾದುಪವಾಸಪರಾಯಣಃ .. 41.85..
 ಬ್ರಾಹ್ಮಣಂ ಭೋಜಯೇದೇಕಂ ಕೋಟಿಭವತಿ ಭೋಜಿತಾಃ .
 ಏರಂಡೀಸಂಗಮೇ ಸ್ನಾತ್ವಾ ಭಕ್ತಿಭಾವಾತ್ತು ರಂಜಿತಃ .. 41.86..
 ಮೃತ್ತಿಕಾಂ ಶಿರಸಿ ಸ್ಥಾಪ್ಯ ಅವಗಾಹ್ಯ ಚ ತಜ್ಜಲಂ .
 ನರ್ಮದೋದಕಸಮಿಶ್ರಂ ಮುಚ್ಯತೇ ಸರ್ವಕಿಲ್ಬಿಷೈಃ .. 41.87..
 ತತೋ ಗಚ್ಛೇತ ರಾಜೇಂದ್ರ ತೀರ್ಥಂ ಕಲ್ಲೋಲಕೇಶ್ವರಂ .
 ಗಂಗಾವತರತೇ ತತ್ರ ದಿನೇ ಪುಣ್ಯೇ ನ ಸಂಶಯಃ .. 41.88..
 ತತ್ರ ಸ್ನಾತ್ವಾ ಚ ಪೀತ್ವಾ ಚ ದತ್ತ್ವಾ ಚೈವ ಯಥಾವಿಧಿ .
 ಸರ್ವಪಾಪವಿನಿರ್ಮುಕ್ತೋ ಬ್ರಹ್ಮಲೋಕೇ ಮಹೀಯತೇ .. 41.89..
 ನಂದಿತೀರ್ಥಂ ತತೋ ಗಚ್ಛೇತ್ ಸ್ನಾನಂ ತತ್ರ ಸಮಾಚರೇತ್ .
 ಪ್ರೀಯತೇ ತಸ್ಯ ನಂದೀಶಃ ಸೋಮಲೋಕೇ ಮಹೀಯತೇ .. 41.90..
 ತತೋ ಗಚ್ಛೇತ ರಾಜೇಂದ್ರ ತೀರ್ಥಂ ತ್ವನರಕಂ ಶುಭಂ .
 ತತ್ರ ಸ್ನಾತ್ವಾ ನರೋ ರಾಜನ್ ನರಕಂ ನೈವ ಪಶ್ಯತಿ .. 41.91..
 ತಸ್ಮಿಂಸ್ತೀರ್ಥೇ ತು ರಾಜೇಂದ್ರ ಸ್ವಾನ್ಯಸ್ಥೀನಿ ವಿನಿಕ್ಷಿಪೇತ್ .
 ರೂಪವಾನ್ ಜಾಯತೇ ಲೋಕೇ ಧನಭೋಗಸಮನ್ವಿತಃ .. 41.92..
 ತತೋ ಗಚ್ಛೇತ ರಾಜೇಂದ್ರ ಕಪಿಲಾತೀರ್ಥಮುತ್ತಮಂ .
 ತತ್ರ ಸ್ನಾತ್ವಾ ನರೋ ರಾಜನ್ ಗೋಸಹಸ್ರಫಲಂ ಲಭೇತ್ .. 41.93..
 ಜ್ಯೇಷ್ಠಮಾಸೇ ತು ಸಂಪ್ರಾಪ್ತೇ ಚತುರ್ದಶ್ಯಾಂ ವಿಶೇಷತಃ .
 ತತ್ರೋಪೋಷ್ಯ ನರೋ ಭಕ್ತ್ಯಾ ದದ್ಯಾದ್ಧೀಪಂ ಘೃತೇನ ತು .. 41.94..
 ಘೃತೇನ ಸ್ನಾಪಯೇದುದ್ರಂ ಸಘೃತಂ ಶ್ರೀಫಲಂ ದಹೇತ್ .
 ಘಂಟಾಭರಣಸಂಯುಕ್ತಾಂ ಕಪಿಲಾಂ ವೈ ಪ್ರದಾಪಯೇತ್ .. 41.95..

ಸರ್ವಾಭರಣಸಂಯುಕ್ತಃ ಸರ್ವದೇವನಮಸ್ಕೃತಃ .
 ಶಿವತುಲ್ಯಬಲೋ ಭೂತ್ವಾ ಶಿವವತ್ ಕ್ರೀಡತೇ ಚಿರಂ .. 41.96..
 ಅಂಗಾರಕದಿನೇ ಪ್ರಾಪ್ತೇ ಚತುರ್ಥ್ಯಾಂ ತು ವಿಶೇಷತಃ .
 ಸ್ನಾಪಯಿತ್ವಾ ಶಿವಂ ದದ್ಯಾದ್ಬ್ರಾಹ್ಮಣೇಭ್ಯಸ್ತು ಭೋಜನಂ .. 41.97..
 ಸರ್ವಭೋಗಸಮಾಯುಕ್ತೋ ವಿಮಾನೇ ಸರ್ವಕಾಮಿಕೇ .
 ಗತ್ವಾ ಶಕ್ರಸ್ಯ ಭವನಂ ಶಕ್ರೇಣ ಸಹ ಮೋದತೇ .. 41.98..
 ತತಃ ಸ್ವರ್ಗಾತ್ ಪರಿಭ್ರಷ್ಟೋ ಧನವಾನ್ ಭೋಗವಾನ್ ಭವೇತ್ .
 ಅಂಗಾರಕನವಮ್ಯಾಂ ತು ಅಮಾವಾಸ್ಯಾಂ ತಥೈವ ಚ .. 41.99..
 ಸ್ನಾಪಯೇತ್ ತತ್ರ ಯತ್ನೇನ ರೂಪವಾನ್ ಸುಭಗೋ ಭವೇತ್ .
 ತತೋ ಗಚ್ಛೇತ ರಾಜೇಂದ್ರ ಗಣೇಶ್ಚರಮನುತ್ತಮಂ .. 41.100..
 ಶ್ರಾವಣೇ ಮಾಸೀ ಸಂಪ್ರಾಪ್ತೇ ಕೃಷ್ಣಪಕ್ಷೇ ಚತುರ್ದಶೀ .
 ಸ್ನಾತಮಾತ್ರೋ ನರಸ್ತತ್ರ ರುದ್ರಲೋಕೇ ಮಹೀಯತೇ .. 41.101..
 ಪಿತೃಣಾಂ ತರ್ಪಣಂ ಕೃತ್ವಾ ಮುಚ್ಯತೇ ಸ ಋಣತ್ರಯಾತ್ .
 ಗಂಗೇಶ್ಚರಸಮೀಪೇ ತು ಗಂಗಾವದನಮುತ್ತಮಂ .. 41.102..
 ಅಕಾಮೋ ವಾ ಸಕಾಮೋ ವಾ ತತ್ರ ಸ್ನಾತ್ವಾ ತು ಮಾನವಃ .
 ಆಜನ್ಮಜನಿತೈಃ ಪಾಪೈರ್ಮುಚ್ಯತೇ ನಾತ್ರ ಸಂಶಯಃ .. 41.103..
 ತಸ್ಯ ವೈ ಪಶ್ಚಿಮೇ ದೇಶೇ ಸಮೀಪೇ ನಾತಿದೂರತಃ .
 ದಶಾಶ್ವಮೇಧಿಕಂ ತೀರ್ಥಂ ತ್ರಿಷು ಲೋಕೇಷು ವಿಶ್ರುತಂ .. 41.104..
 ಉಪೋಷ್ಯ ರಜನೀಮೇಕಾಂ ಮಾಸಿ ಭಾದ್ರಪದೇ ಶುಭೇ .
 ಅಮಾವಸ್ಯಾಂ ನರಃ ಸ್ನಾತ್ವಾ ಪೂಜಯೇದ್ವ್ಯ ಷಭದ್ವಜಂ .. 41.105..
 ಕಾಂಚನೇನ ವಿಮಾನೇನ ಕಿಂಕಿಣೀಜಾಲಮಾಲಿನಾ .
 ಗತ್ವಾ ರುದ್ರಪುರಂ ರಮ್ಯಂ ರುದ್ರೇಣ ಸಹ ಮೋದತೇ .. 41.106..
 ಸರ್ವತ್ರ ಸರ್ವದಿವಸೇ ಸ್ನಾನಂ ತತ್ರ ಸಮಾಚರೇತ್ .
 ಪಿತೃಣಾಂ ತರ್ಪಣಂ ಕುರ್ಯಾದಶ್ವಮೇಧಫಲಂ ಲಭೇತ್ .. 41.107..
 ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರ್ಯಾಂ ಸಂಹಿತಾಯಾಮುಪರಿವಿಭಾಗೇ
 ಏಕಚತ್ವಾರಿಶೋಽಧ್ಯಾಯಃ .. 41..

ಕೂರ್ಮಪುರಾಣೇ ಉತ್ತರಭಾಗೇ ದ್ವಿಚತ್ವಾರಿಂಶತ್ತಮೋಽಧ್ಯಾಯಃ .
 ಮಾರ್ಕಂಡೇಯ ಉವಾಚ
 ತತೋ ಗಚ್ಛೇತ ರಾಜೇಂದ್ರ ಭೃಗುತೀರ್ಥಮನುತ್ತಮಂ .

ತತ್ರ ದೇವೋ ಭೃಗುಃ ಪುರ್ವಂ ರುದ್ರಮಾರಾಧಯತ್ ಪುರಾ .. 42.1..
 ದರ್ಶನಾತ್ ತಸ್ಯ ದೇವಸ್ಯ ಸದ್ಯಃ ಪಾಪಾತ್ ಪ್ರಮುಚ್ಯತೇ .
 ಏತತ್ ಕ್ಷೇತ್ರಂ ಸುವಿಪುಲಂ ಸರ್ವಪಾಪಪ್ರಣಾಶನಂ .. 42.2..
 ತತ್ರ ಸ್ನಾತ್ವಾ ದಿವಂ ಯಾಂತಿ ಯೇ ಮೃತಾಸ್ತೇಽಪುನರ್ಭವಾಃ .
 ಉಪಾನಹೋಸ್ತಥಾ ಯುಗ್ಮಂ ದೇಯಮನ್ನಂ ಸಕಾಂಚನಂ .. 42.3..
 ಭೋಜನಂ ಚ ಯಥಾಶಕ್ತಿ ತದಸ್ಯಾಕ್ಷಯಮುಚ್ಯತೇ .
 ಕ್ಷರಂತಿ ಸರ್ವದಾನಾನಿ ಯಜ್ಞದಾನಂ ತಪಃ ಕ್ರಿಯಾ .. 42.4..
 ಅಕ್ಷಯಂ ತತ್ ತಪಸ್ತಪ್ತಂ ಭೃಗುತೀರ್ಥೇ ಯುಧಿಷ್ಠಿರ .
 ತಸ್ಯೈವ ತಪಸೋಗ್ರೇಣ ತುಷ್ಟೇನ ತ್ರಿಪುರಾರಿಣಾ .. 42.5..
 ಸಾನ್ನಿಧ್ಯಂ ತತ್ರ ಕಥಿತಂ ಭೃಗುತೀರ್ಥೇ ಯುಧಿಷ್ಠಿರ .
 ತತೋ ಗಚ್ಛೇತ ರಾಜೇಂದ್ರ ಗೌತಮೇಶ್ವರಮುತ್ತಮಂ .. 42.6..
 ಯತ್ರಾರಾಧ್ಯ ತ್ರಿಶೂಲಾಂಕಂ ಗೌತಮಃ ಸಿದ್ಧಿಮಾಪ್ತವಾನ್ .
 ತತ್ರ ಸ್ನಾತ್ವಾ ನರೋ ರಾಜನ್ ಉಪವಾಸಪರಾಯಣಃ .. 42.7..
 ಕಾಂಚನೇನ ವಿಮಾನೇನ ಬ್ರಹ್ಮಲೋಕೇ ಮಹೀಯತೇ .
 ವೃಷೋತ್ಸರ್ಗಂ ತತೋ ಗಚ್ಛೇಚ್ಛಾಶ್ವತಂ ಪದಮಾಪ್ನುಯಾತ್ .. 42.8..
 ನ ಜಾನಂತಿ ನರಾ ಮೂಢಾ ವಿಷ್ಣೋರ್ಮಾಯಾವಿಮೋಹಿತಾಃ .
 ಧೌತಪಾಪಂ ತತೋ ಗಚ್ಛೇದ್ಲಾತಂ ಯತ್ರ ವೃಷೇಣ ತು .. 42.9..
 ನರ್ಮದಾಯಾಂ ಸ್ಥಿತಂ ರಾಜನ್ ಸರ್ವಪಾತಕನಾಶನಂ .
 ತತ್ರ ತೀರ್ಥೇ ನರಃ ಸ್ನಾತ್ವಾ ಬ್ರಹ್ಮಹತ್ಯಾಂ ವ್ಯಪೋಹತಿ .. 42.10..
 ತತ್ರ ತೀರ್ಥೇ ತು ರಾಜೇಂದ್ರ ಪ್ರಾಣತ್ಯಾಗಂ ಕರೋತಿ ಯಃ .
 ಚತುರ್ಭುಜಸ್ತ್ರಿನೇತ್ರಶ್ಚ ಹರತುಲ್ಯಬಲೋ ಭವೇತ್ .. 42.11..
 ವಸೇತ್ ಕಲ್ಪಾಯುತಂ ಸಾಗ್ರಂ ಶಿವತುಲ್ಯಪರಾಕ್ರಮಃ .
 ಕಾಲೇನ ಮಹತಾ ಜಾತಃ ಪೃಥಿವ್ಯಾಮೇಕರಾಡ್ ಭವೇತ್ .. 42.12..
 ತತೋ ಗಚ್ಛೇತ ರಾಜೇಂದ್ರ ಹಂಸತೀರ್ಥಮನುತ್ತಮಂ .
 ತತ್ರ ಸ್ನಾತ್ವಾ ನರೋ ರಾಜನ್ ಬ್ರಹ್ಮಲೋಕೇ ಮಹೀಯತೇ .. 42.13..
 ತತೋ ಗಚ್ಛೇತ ರಾಜೇಂದ್ರ ಸಿದ್ಧೋ ಯತ್ರ ಜನಾರ್ದನಃ .
 ವರಾಹತೀರ್ಥಮಾಖ್ಯಾತಂ ವಿಷ್ಣುಲೋಕಗತಿಪ್ರದಂ .. 42.14..
 ತತೋ ಗಚ್ಛೇತ ರಾಜೇಂದ್ರ ಚಂದ್ರತೀರ್ಥಮನುತ್ತಮಂ .
 ಪೌರ್ಣಮಾಸ್ಯಾಂ ವಿಶೇಷೇಣ ಸ್ನಾನಂ ತತ್ರ ಸಮಾಚರೇತ್ .. 42.15..
 ಸ್ನಾತಮಾತ್ರೋ ನರಸ್ತತ್ರ ಪೃಥಿವ್ಯಾಮೇಕರಾಡ್ ಭವೇತ್ .
 ದೇವತೀರ್ಥ ತತೋ ಗಚ್ಛೇತ್ ಸರ್ವದೇವನಮಸ್ಮೃತಂ .. 42.16..
 ತತ್ರ ಸ್ನಾತ್ವಾ ಚ ರಾಜೇಂದ್ರ ದೈವತೈಃ ಸಹ ಮೋದತೇ .

ತತೋ ಗಚ್ಛೇತ ರಾಜೇಂದ್ರ ಶಂಕಿತೀರ್ಥಮನುತ್ತಮಂ .. 42.17..
 ಯತ್ ತತ್ರ ದೀಯತೇ ದಾನಂ ಸರ್ವಂ ಕೋಟಿಗುಣಂ ಭವೇತ್ .
 ತತೋ ಗಚ್ಛೇತ ರಾಜೇಂದ್ರ ತೀರ್ಥಂ ಪೈತಾಮಹಂ ಶುಭಂ .. 42.18..
 ಯತ್ತತ್ರ ಕ್ರಿಯತೇ ಶ್ರಾದ್ಧಂ ಸರ್ವಂ ತದಕ್ಷಯಂ ಭವೇತ್ .
 ಸಾವಿತ್ರೀತೀರ್ಥಮಸಾದ್ಯ ಯಸ್ತು ಪ್ರಾಣಾನ್ ಪರಿತ್ಯಜೇತ್ .. 42.19..
 ವಿಧೂಯ ಸರ್ವಪಾಪಾನಿ ಬ್ರಹ್ಮಲೋಕೇ ಮಹೀಯತೇ .
 ಮನೋಹರಂ ತು ತತ್ತ್ವೈವ ತೀರ್ಥಂ ಪರಮಶೋಭನಂ .. 42.20..
 ಸ್ನಾತ್ವಾ ತತ್ರ ನರೋ ರಾಜನ್ ರುದ್ರಲೋಕೇ ಮಹೀಯತೇ .
 ತತೋ ಗಚ್ಛೇತ ರಾಜೇಂದ್ರ ಕನ್ಯಾತೀರ್ಥಮನುತ್ತಮಂ .. 42.21..
 ಸ್ನಾತ್ವಾ ತತ್ರ ನರೋ ರಾಜನ್ಸರ್ವಪಾಪೈಃ ಪ್ರಮುಚ್ಯತೇ .
 ಶುಕ್ಲಪಕ್ಷೇ ತೃತೀಯಾಯಾಂ ಸ್ನಾನಮಾತ್ರಂ ಸಮಾಚರೇತ್ .. 42.22..
 ಸ್ನಾತಮಾತ್ರೋ ನರಸ್ತತ್ರ ಪೃಥಿವ್ಯಾಮೇಕರಾಡ್ ಭವೇತ್ .
 ಸ್ವರ್ಗಬಿಂದುಂ ತತೋ ಗಚ್ಛೇತ್ತೀರ್ಥಂ ದೇವನಮಸ್ಕೃತಂ .. 42.23..
 ತತ್ರ ಸ್ನಾತ್ವಾ ನರೋ ರಾಜನ್ ದುರ್ಗತಿಂ ನೈವ ಗಚ್ಛತಿ .
 ಅಪ್ಸರೇಶಂ ತತೋ ಗಚ್ಛೇತ್ ಸ್ನಾನಂ ತತ್ರ ಸಮಾಚರೇತ್ .. 42.24..
 ಕ್ರೀಡತೇ ನಾಕಲೋಕಸ್ಥೋ ಹ್ಯಪ್ಸರೋಭಿಃ ಸ ಮೋದತೇ .
 ತತೋ ಗಚ್ಛೇತ ರಾಜೇಂದ್ರ ಭಾರಭೂತಿಮನುತ್ತಮಂ .. 42.25..
 ಉಪೋಷಿತೋಽರ್ಚಯೇದೀಶಂ ರುದ್ರಲೋಕೇ ಮಹೀಯತೇ .
 ಅಸ್ಮಿಂಸ್ತೀರ್ಥೇ ಮೃತೋ ರಾಜನ್ ಗಾಣಪತ್ಯಮವಾಪ್ನುಯಾತ್ .. 42.26..
 ಕಾರ್ತಿಕೇ ಮಾಸಿ ದೇವೇಶಮರ್ಚಯೇತ್ ಪಾರ್ವತೀಪತಿಂ .
 ಅಶ್ವಮೇಧಾದ್ಧಶಗುಣಂ ಪ್ರವದಂತಿ ಮನೀಷಿಣಃ .. 42.27..
 ವೃಷಭಂ ಯಃ ಪ್ರಯಚ್ಛೇತ ತತ್ರ ಕುಂದೇಂದುಸಪ್ರಭಂ .
 ವೃಷಯುಕ್ತೇನ ಯಾನೇನ ರುದ್ರಲೋಕಂ ಸ ಗಚ್ಛತಿ .. 42.28..
 ಏತತ್ ತೀರ್ಥಂ ಸಮಾಸಾದ್ಯ ಯಸ್ತು ಪ್ರಾಣಾನ್ ಪರಿತ್ಯಜೇತ್ .
 ಸರ್ವಪಾಪವಿಶುದ್ಧಾತ್ಮಾ ರುದ್ರಲೋಕಂ ಸ ಗಚ್ಛತಿ .. 42.29..
 ಜಲಪ್ರವೇಶಂ ಯಃ ಕುರ್ಯಾತ್ ತಸ್ಮಿಂಸ್ತೀರ್ಥೇ ನರಾಧಿಪ .
 ಹಂಸಯುಕ್ತೇನ ಯಾನೇನ ಸ್ವರ್ಗಲೋಕಂ ಸ ಗಚ್ಛತಿ .. 42.30..
 ಏರಂತ್ಯಾ ನರ್ಮದಾಯಾಸ್ತು ಸಂಗಮಂ ಲೋಕವಿಶ್ರುತಂ .
 ತಚ್ಚ ತೀರ್ಥಂ ಮಹಾಪುಣ್ಯಂ ಸರ್ವಪಾಪಪ್ರಣಾಶನಂ .. 42.31..
 ಉಪವಾಸಕೃತೋ ಭೂತ್ವಾ ನಿತ್ಯಂ ವ್ರತಪರಾಯಣಃ .
 ತತ್ರ ಸ್ನಾತ್ವಾ ತು ರಾಜೇಂದ್ರ ಮುಚ್ಯತೇ ಬ್ರಹ್ಮಹತ್ಯಯಾ .. 42.32..
 ತತೋ ಗಚ್ಛೇತ ರಾಜೇಂದ್ರ ನರ್ಮದೋದಧಿಸಂಗಮಂ .

ಜಮದಗ್ನಿರಿತಿ ಖ್ಯಾತಃ ಸಿದ್ಧೋ ಯತ್ರ ಜನಾರ್ದನಃ .. 42.33..
 ತತ್ರ ಸ್ನಾತ್ವಾ ನರೋ ರಾಜನ್ ನರ್ಮದೋದಧಿಸಂಗಮೇ .
 ತ್ರಿಗುಣಂ ಚಾಶ್ವಮೇಧಸ್ಯ ಫಲಂ ಪ್ರಾಪ್ನೋತಿ ಮಾನವಃ .. 42.34..
 ತತೋ ಗಚ್ಛೇತ ರಾಜೇಂದ್ರ ಪಿಂಗಲೇಶ್ವರಮುತ್ತಮಂ .
 ತತ್ರ ಸ್ನಾತ್ವಾ ನರೋ ರಾಜನ್ ರುದ್ರಲೋಕೇ ಮಹೀಯತೇ .. 42.35..
 ತತ್ರೋಪವಾಸಂ ಯಃ ಕೃತ್ವಾ ಪಶ್ಯೇತ ವಿಮಲೇಶ್ವರಂ .
 ಸಪ್ತಜನ್ಮಕೃತಂ ಪಾಪಂ ಹಿತ್ವಾ ಯಾತಿ ಶಿವಾಲಯಂ .. 42.36..
 ತತೋ ಗಚ್ಛೇತ ರಾಜೇಂದ್ರ ಅಲಿಕಾರ್ತೀರ್ಥಮುತ್ತಮಂ .
 ಉಪೋಷ್ಯ ರಜನೀಮೇಕಾಂ ನಿಯತೋ ನಿಯತಾಶನಃ .. 42.37..
 ಅಸ್ಯ ತೀರ್ಥಸ್ಯ ಮಾಹಾತ್ಮ್ಯಾನ್ಮುಚ್ಯತೇ ಬ್ರಹ್ಮಹತ್ಯಯಾ .
 ಏತಾನಿ ತವ ಸಂಕ್ಷೇಪಾತ್ ಪ್ರಾಧಾನ್ಯಾತ್ ಕಥಿತಾನಿ ತು .. 42.38..
 ನ ಶಕ್ಯಾ ವಿಸ್ತರಾದ್ವಕ್ತುಂ ಸಂಖ್ಯಾ ತೀರ್ಥೇಷು ಪಾಂಡವ .
 ಏಷಾ ಪವಿತ್ರಾ ವಿಮಲಾ ನದೀ ತ್ರೈಲೋಕ್ಯವಿಶ್ರುತಾ .. 42.39..
 ನರ್ಮದಾ ಸರಿತಾಂ ಶ್ರೇಷ್ಠಾ ಮಹಾದೇವಸ್ಯ ವಲ್ಲಭಾ .
 ಮನಸಾ ಸಂಸ್ಮರೇದ್ಯಸ್ತು ನರ್ಮದಾಂ ವೈ ಯುಧಿಷ್ಠಿರ .. 42.40..
 ಚಾಂದ್ರಾಯಣಶತಂ ಸಾಗ್ರಂ ಲಭತೇ ನಾತ್ರ ಸಂಶಯಃ .
 ಅಶ್ರದ್ಧಧಾನಾಃ ಪುರುಷಾ ನಾಸ್ತಿಕ್ಯಂ ಘೋರಮಾಶ್ರಿತಾಃ .. 42.41..
 ಪತಂತಿ ನರಕೇ ಘೋರೇ ಇತ್ಯಾಹ ಪರಮೇಶ್ವರಃ .
 ನರ್ಮದಾಂ ಸೇವತೇ ನಿತ್ಯಂ ಸ್ವಯಂ ದೇವೋ ಮಹೇಶ್ವರಃ .
 ತೇನ ಪುಣ್ಯಾ ನದೀ ಜ್ಞೇಯಾ ಬ್ರಹ್ಮಹತ್ಯಾಪಹಾರಿಣೀ .. 42.42..
 ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರಾಂ ಸಂಹಿತಾಯಾಮುಪರಿವಿಭಾಗೇ
 ದ್ವಿಚತ್ವಾರಿಂಶೋಽಧ್ಯಾಯಃ .. 42..
 ಇತಿ ತೀರ್ಥಮಾಹಾತ್ಮ್ಯಂ ಸಮಾಪ್ತಂ .

Proofread by PSA Easwaran

IrthamAhAtmyaM Kurmapurana 34-42 Importance of Places of Pilgrimage
 pdf was typeset on August 6, 2023

Please send corrections to sanskrit@cheerful.com

